
ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 


ନାଲି କୂକ୍ୁଡ଼ାର ବ୍ରଦ୍ଧି 


ବହୁତ ଦିନ ତଳର କଥା । ନାଲି କୁକୁଡ଼ାଟିଏ ବଣରେ ଏକା ଘର କରି ରହୁଥାଏ । ସେଇ ବଣରେ 
ପାହାଡ଼ ପାଖରେ କୁକୁଡ଼ାର ଘରକୁ ଲାଗି ଭାରି ସିଆଣିଆ କୋକିଶିଆଳିଟିଏ ବି ରହେ । କୋକି ଶିଆଳିର 
ଘରେ ତା ମା' ଥାଏ | ମା ବି ତା ପୁଅ ପରି ଚତୁର | ¦ 


କୋକିଶିଆଳି ବହୁତ ଥର ସେ ଛୋଟ ନାଲି କୁକୂଡ଼ାକୁ ଧରିବାକୁ ଚେଷ୍ଟା କଲା । କିନ୍ତୁ ନାଲି କୁକୁଡ଼ା 
ତ ଭାରି ଚାଲାକ୍‌ । ସେ କାହିଁକି ସହଜରେ ଧରା ଦେବ ? କୋକିଶିଆଳି ତାକୁ ଜମା ଧରିପାରେ ନାହିଁ । ସେ 
କେମିତି ତାକୁ ଧରିପାରିବ ବୋଲି ଭାବି ଭାବି ମନ ଦୁଃଖରେ ଥାଏ । 


ଦିନେ କୋକିଶିଆଳି ତା ମା'କୁ ଡାକି କହିଲା, “ ମା, ଆଜି ମୁଁ ନାଲି କୁକୁଡ଼ାକୁ ଧରିବା ପାଇଁ ଗୋଟିଏ 

= ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 


ଏକମା  '- - == ` = -"= =“ =×=- 


ଉପାୟ ଠିକ୍‌ କରିଛି | ମୁଁ ମୋ ବ୍ୟାଗ ନେଇ ଯିବି, ତାକୁ ସେଥୁରେ ପୁରାଇ ଆଣିବି | ମୁଁ ତାକୁ ନେଇ ଆସୁ 
ଆସୁ, ତୁ ପାଣି ଗରମ କରୁଥା | ଆଜି ରାତିରେ ଆମେ ତାକୁ ଖାଇବା । ” 


ଏ କଥା କହି କୋକିଶିଆଳି ଛପି ଛପି ଯାଇ କୁକୁଡ଼ା ଘର ପାଖରେ ପହଞ୍ଚିଲା । ନାଲି କୁକୁଡ଼ା କାଠ 
ଗୋଟାଇବା ପାଇଁ ଘରୁ ବାହାରିଲା । ଗଲାବେଳେ ତା ଘର କବାଟଟା ସେ ଭୁଲରେ ଖୋଲିଦେଇଗଲା । 
କୋକିଶିଆଳିକି ତ ସୁବିଧା ମିଳିଗଲା । ସେ ଝଟ୍‌କରି କୁକୁଡ଼ାର ଘର ଭିତରକୁ ଚାଲିଯାଇ କବାଟ କଣରେ 
ଲୁଚିଗଲା | କୁକୁଡ଼ା ତାକୁ ଦେଖି ପାରିଲା ନାହିଁ | 


ସେ କାଠ ଗୋଟେଇ ସାରି ଘରକୁ ଆସି ତା କବାଟକୁ ଧଡ଼୍‌କରି ବନ୍ଦ କରିଦେଲା । ଆରେ ବାବା ! 
ଦେଖିଲାବେଳକୁ କୋକିଶିଆଳି ତା ଲାଞ୍ଜକୁ ଫୁଲେଇ ଘରେ ବସିଛି । କୁକୁଡ଼ା ସେଇଠୁ ଆଖିପିଛୁଳାକେ 
ଉଡ଼ିଯାଇ ତା ଘରର ଉଚ୍ଚକାନ୍ଛ୍‌ ଉପରେ ବସିପଡ଼ିଲା । ସେ କୋକିଶିଆଳିକୁ କହିଲା, “ଆରେ କୋକି, ତୁ 
ଆଜି ଘରକୁ ଯାଆ । ତୁ କ'ଣ ସତେ ଆଜି ମତେ ଧରିପାରିବୁ ? ” 


×= = = 


କୋକିଶିଆଳି ବି ନିଛୋଡ଼ବନ୍ଦା । ସେ ଆଜି କୁକୁଡ଼ାକୁ ନନେଇ ଫେରିବନି ବୋଲି ଠିକ୍‌ କରିଛି । 
ସେ କହିଲା, “ ହଉ ହଉ ଦେଖିବା ! ତୁ କାହିଁକି ଏମିତି ବ୍ୟସ୍ତ ହେଉଛୁ | ମୁଁ ତତେ ଛାଡ଼ି ଆଜି ଯାଉନାହିଁ !” 
ଏହା କହି ତା ଲାଞ୍ଜକୁ ଟେକି ଘିର୍‌ ଘିର୍‌ କରି ଘୁରିବାକୁ ଲାଗିଲା । 


କୁକୁଡ଼ା ତାକୁ ଦେଖୁଥାଏ । ଦେଖୁ ଦେଖୁ ତା ମୁଣ୍ଡ ବି ଘୁରିବାକୁ ଲାଗିଲା । ସେ କାନ୍ଦୁ ଉପରୁ ତଳକୁ 
ଖସିପଡ଼ିଲା । କୋକି ଶିଆଳି ତାକୁ ଚଟ୍‌ କରି ଧରି ତା `ବ୍ୟାଗ୍‌ରେ ପୁରାଇ ମନ ଖୁସିରେ ତା ପାହାଡ଼ ପାଖ 
ଘରକୁ ଦୌଡ଼ିଲା । 


କୁକୁଡ଼ା ବିଚାରି ତ ଧରା ପଡ଼ିଗଲା । ସେ ବ୍ୟାଗ୍‌ ଭିତରେ ଥାଇ ଭାବୁଥାଏ କ 'ଣ କରିବ । ସେ ମନେ 
ମନେ ଗୋଟାଏ ଉପାୟ ସ୍ତ୍ରିର କରିପକାଇଲା । ତା ପର ଭିତରେ ସେ ଗୋଟାଏ ଭାରି ଧାରୁଆ ଛୋଟ ଛୁରି 
ଲୁଚାଇ ରଖିଥାଏ । ସେଇଟାକୁ କାଢ଼ି ଯେଉଁ ବ୍ୟାଗରେ ସେ ପଶିଥୁଲା ତାକୁ ଧୀରେ ଧୀରେ କାଟି ଗୋଟେ 
ବଡ଼ କଣା କଲା । ସେ କଣାବାଟେ ବାହାରକୁ ଚାଲିଆସି ଗୋଟାଏ ବଡ଼ ପଥର ନେଇ ସେ ବ୍ୟାଗରେ 
ପୁରାଇଦେଲା । କୋକିଶିଆଳି ତ ମନ ଖୁସିରେ ଗୀତ ଗାଇ ଗାଇ ଚାଲିଛି । ବ୍ୟାଗ୍‌ଟିକୁ ତ ତା ପିଠିରେ 


=© == „ବ୍‌ 


ପକାଇଛି । ତେଣୁ ସେ କୁକୁଡ଼ାର କାରସାଦି କିଛି ବୁଝି ପାରିଲା ନାହିଁ । 

ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 


ଶୀଘ୍ର ଶୀଘ୍ର ପାଦ ପକାଇ ଘରେ ପହଞ୍ଚୁ ମା'କୁ ତାର ଡାକ ପକାଇଲା | କହିଲା, “ କଣ ପାଣି ଗରମ 
କଲୁଣି ନା ନାହିଁ ମ ?” ତା' ମା କହିଲା, “ ପାଣି ତ ଚୁଲିରେ ବସି ଫୁଟୁଛି | ତୁ କ'ଣ ଆଣିଛୁ ବାହାର 
କର ।” 


ସେଇଠୁ ସେ ସିଆଣିଆ କୋକିଶିଆଳି କ'ଣ କଲାନା ସେଇ ଗରମ ଫୂଟନ୍ତା ପାଣିରେ ବ୍ୟାଗକୁ ସିଧା 
ଖୋଲିଦେଲା । ସେ ଭାବିଲା କୁକୁଡ଼ାକୁ ଗରମ ପାଣିରେ ଛାଡ଼ିଦେଲେ ଭାରି ମଜା ହେବ । କିନ୍ତୁ ବ୍ୟାଗ୍‌ ଭିତରୁ 
ସେ ବଡ଼ ପଥରଟା ଦୁଲକରି ଗରମ ପାଣି ଜାଗା ଭିତରକୁ ପଡ଼ିଗଲା । ଫୁଟିଲା ପାଣି ଚାରିଆଡ଼କୁ ଛିଟିକି 
ପଡ଼ିଲା । ସେ ସିଆଣିଆ କୋକିଶିଆଳି ଆଉ ତା ଚତୁରୀ ମା” ଦୁହିଁଙ୍କ ଉପରକୁ ବି ଗରମ ପାଣି ସବୁ ଛିଟିକି 
ପଡ଼ିଲା, କାରଣ ସେମାନେ ମଜା ଦେଖିବେ ବୋଲି କଡ଼େଇ ଉପରକୁ ଉହୁଁକି ପଡ଼ିଥିଲେ । ଦିଂଜଣଯାକ 


ଗରମ ପାଣି ଛିଟା ଖାଇ ମଲେ । 
ସେଇଦିନଠାରୁ ନାଲି କୁକୁଡ଼ା ତା ଜଙ୍ଗଲ ଘରେ ଖୁସିରେ ରହିଲା । 
ନାଲି କୁକୁଡ଼ା ନିଜ ବୁଦ୍ଧି ବଳରେ 


ପ୍ରାଣ ବଞ୍ଚେଇ ରହିଲା ମଜାରେ 
ଆପଣା ଜଙ୍ଗଲ ଘରେ । 


+ 

ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 
(କୋଡା 


ନିଛାଟିଆ ଘଞ୍ଚ ଜଙ୍ଗଲ । ତା ଭିତରେ ପଟେ ଯୋତା ପଡ଼ିଥିଲା । କେହି ଜାଣନ୍ତି ନାହିଁ କେମିତି ସେ 
ଯୋତା ସେଠିକି ଆସିଲା, କେବେ ବା ଆସିଲା, କେହି ବି ଜାଣନ୍ତିନି ସେଇଟା କ'ଣ | ଜଙ୍ଗଲ ପାଖରେ ତ 
ଫେ ଁ ମଣିଷ ରହେ ନାହିଁ, କେବେ କେମିତି ସେ 
5 ହେ ଣ୍‌ ୪୦୮୩ ୬୭୯୯ ବଣକୁ ଆସେ । କିନ୍ତୁ ଜଙ୍ଗଲର ପଶୁମାନେ 


ଛି ୧ ୮. ୧ 9588 ୪ ,3(2975 205 ୦ 
1) 589 "+" 0୮ ¦ ¦(¿ କେହି କେବେ ମଣିଷ କେମିତିକା ଦେଖି ନ 


ନ୍‌ ଥାନ୍ତି । ତେଣୁ ସେ ଯୋତା ପଟକ ଦେଖି 
୪୬ ପଶୁମାନଙ୍କ ଭିତରେ ଭାଳେଣି ପଡ଼ିଗଲା । 
ସେଇଟା କ'ଣ, କେଉଁଠୁ ଆସିଲା, ଭଲ କି 
- ମନ୍ଦ, କେହି କିଛି ଠିକ୍‌ କରି କହିପାରୁ ନଥାନି | 

ପ୍ରଥମେ ଭାଲୁ ଆସି ତାକୁ ଦେଖିଲା । 
ସେ କହିଲା, ' ଏଇଟା କ'ଣ ?' ସେ ତାକୁ 
--- ଗୋଡ଼ରେ ଗଡ଼େଇ ଗଡ଼େଇ ଏପଟ ସେପଟ 


. କରି ବହୁତ ଦେଖିଲା- ହେଲେ କିଛି 


॥\ 


_. -¥_/»;*”* ର୍ଥ ¦ 
୦୨ ଧା ¬ ୧-୩୧୯ ° ॥ =” =° =' ୍‌ 
:⁄. ୬ ରା =୮୮୮¥ ||| ।, ବୁଝିପାରିଲା ନାହିଁ, ସେଇଟା କ'ଣ, କି 


ଏ ¿୪ _ + =<ଏ୩)୬&== 
/+ ଏ୮ଂ ୧୮୮ । ˆ ଲିଥି 
>> ୮୬୩ ଏ ଅ >: (+ |! ¦/ ଜିନିଷ । ଲି ବଣର ଅନ୍ୟ ସବୁ 
ଏ =°“ ପଶୁମାନଙ୍କୁ ଡାକି ସେ ଯୋତା ପଟକ 


ସେମାନଙ୍କୁ ଦେଖାଇଲା । କାଳେ ସେମାନେ 
ଜାଣିଥୁବେ ସେଇଟା କ'ଣ ବା ଚିହ୍ନିଥୁବେ ଆଗରୁ । 


କିନ୍ତୁ କେହି ହେଲେ ସେମିତିଆ ଜିନିଷ ଆଗରୁ ଦେଖି ନ ଥାନ୍ତି । 
ସିଂହ ତ ବଣର ରାଜା । ସେ ପ୍ରଥମେ କହିଲା, “ ସେଇଟା ହେଉଛି ଗୋଟାଏ ଗଛର ବଳ୍କଳ |” 


=== = === = = ( ୮” = 

ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 


ଚିତାବାଘ ତା ଶୁଣି କହିଲା, “ ନା, ନା, ଏଇଟା ନିଶ୍ଚୟ କୌଣସି ଫଳର ଚୋପା | ” ମାଙ୍କଡ଼ କହିଲା, “ତା 
ନୁହେଁ, ସେଇଟା ବୋଧେ ବାଦାମ ଫଳର ଖୋଳ ।” ପାଖରେ ଗଧ୍‌ଆ ବସିଥୁଲା । ସେ କହିଲା, “ତମେ 
ସବୁ ଯାହା କହୁଛ ଏଇଟା ସେସବୁ କିଛି ନୁହେଁ । ଏଇଟା ହେଉଛି କୌଣସି ଚଢ଼େଇର ବସା । ଦେଖୁନ, 
ଏଇଠି ବସା ଭିତରକୁ ପଶିବାକୁ ଚଢ଼େଇ ତା ବାଟ ତିଆରି କରିଛି । ଆଉ ଏଇଠି ଆହୁରି ଭିତରକୁ ତା ଅଣ୍ଡା 
ରଖିବାକୁ ଜାଗା ହୋଇଛି । ” ଏଇଆ କହି ସେ ଯୋତାର ଅଗଟାକୁ ଦେଖାଇଲା । ଛେଳି କହିଲା, “ ତମେ 
ସବୁ ଭୁଲ କହୁଛ ।” ସେ ଯୋତାର ଲମ୍ବା ଫିତାକୁ ଦେଖାଇ କହିଲା, “ ଏ ହେଉଛି ଗଛର ଚେର | ତେଣୁ 
ଏଇଟା ନିଶ୍ଚୟ କୌଣସି ପ୍ରକାର ଗଛ ହୋଇଥାଇପାରେ ।” 

ଏମିତି ସବୁ ପଶୁ ନିଜ ନିଜ ମତ କହିଲେ ଓ ସମସ୍ତେ ଭାବିଲେ ସେମାନେ ଯାହା କହୁଛନ୍ତି ଠିକ୍‌ । 
କୁହାକୁହି ହେଉ ହେଉ ସେମାନଙ୍କ ଭିତରେ କଳି ଆରମ୍ଭ ହୋଇଗଲା । ଏହିପରି କଳି ଆରମ୍ଭ ହେଲାବେଳକୁ 
ଗୋଟାଏ ବୁଢ଼ା ପେଚା ଗଛରେ ବସି ସେମାନଙ୍କ ସବୁକଥା ଶୁଣୁଥ୍ୁଲା । 

ଶେଷରେ ସେ କହିଲା, “ ତମେ ସବୁ ଯଦି କଳି ନ କରିବ, ତେବେ ମୁଁ କହିବି ଏଇଟା କ'ଣ | ମୁଁ 
ଏମିତିକା ଜିନିଷ ବହୁତ ଦେଖିଛି । ଏଇଟା ହେଉଛି ମଣିଷର ପଟେ ଯୋତା ।” 

ସବୁ ପଶୁଯାକ ପାଟିକରି ଉଠିଲେ, “ କ'ଣ କହିଲ, କ'ଣ କହିଲ ? ଏଇଟା-କ 'ଣ ? ମଣିଷ ପୁଣି 
କିଏ, ମଣିଷର ଯୋତା, ସେ କେମିତିକା ଜିନିଷ ?” 

ପେଚା କହିଲା, “' ମଣିଷର ଚଢ଼େଇ ପରି ଦୁଇଟା ଗୋଡ଼ | କିନ୍ତୁ ତା ଦେହରେ ଜମା ପର ନାହିଁ | ସେ 
ଆମ ପରି ଚାଲିପାରେ, ଖାଇପାରେ । ପୁଣି କଥା ବି କହିପାରେ । କିନ୍ତୁ ସେ ଆମଠାରୁ ଢେର ବେଶି କାମ 
କରିପାରେ ।” । 

ଭାଲୁ କହିଲା, “ ଏଗୁଡ଼ା ବାଜେ କଥା | ଏକଥା କେବେ ବି ସତ ହୋଇନଥିବ | ଯାହାର ଦୁଇଟା 
ଗୋଡ଼ ଥ୍ରବ ସେ କେମିତି ଆମଠାରୁ ଅଧ୍ବକ କାମ କରିପାରିବ ? ଆମର ତ ଚାରିଟା ଗୋଡ଼ । ଆମେ ଯାହା 
ନ କରିପାରିବା ସେ ପୁଣି କେମିତି କରିପାରିବ ? ଏକଥା ମିଛ, ତମେ ଆମକୁ ଭୁଲାଉଛ | ” 

ଚଢ଼େଇମାନେ କହିଲେ, “ ଏ କଥା କେବେହେଲେ ସତ ହୋଇନଥିବ | ଯାହାର ଦୁଇଟା ଗୋଡ଼ 
ଥ୍ବବ, ତା'ର ପୁଣି କେମିତି ଦେହରେ ପର ନ ଥିବ | ଏଗୁଡ଼ା ମିଛ କଥା | ” 

ପେଚା କହିଲା, “ ତମେ ବିଶ୍ବାସ କର କି ନକର, ମୁଁ ଯାହା କହୁଛି ପୁରାପୁରି ସତ | ମଣିଷମାନେ 


-===------ = === ୯ === === === = -- 

ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 


ଏମିତିଆ ଜିନିଷ ତିଆରି କରନ୍ତି । ସେମାନେ ତାକୁ କହନ୍ତି ଯୋତା । ସେମାନେ ତାକୁ ପାଦରେ ପିନ୍ଧନ୍ତି ।” 

ଯେତେସବୁ ପଶୁପକ୍ଷୀ ସେଠି ଥୁଲେ ସମସ୍ତେ ତାକୁ କହିଲେ, “ ମିଛ, ମିଛ | ଆମେ ଜାଣୁ ଏମିତିଆ 
ଜିନିଷ ସବୁ ପାଦରେ ପିନ୍ଧାଯାଏ ନାହିଁ । ତମେ ଯାହା କହୁଛ ସବୁ ମିଛ । ତେଣୁ ତମେ ଆମ ସାଙ୍ଗରେ 
ରହିପାରିବ ନାହିଁ ।” ଏଇଆ କହି ସବୁ ପଶୁପକ୍ଷୀମାନେ ମିଳି ବିଚରା ବୁଢ଼ା ପେଚାକୁ ଜଙ୍ଗଲରୁ ତଡ଼ି ବାହାର 
କରିଦେଲେ । 

ପେଚା କହିଲା, “ ତମେ ସବୁ ଯାହା କହ ପଛେ, ମୁଁ ଯାହା କହୁଛି ତା ସତ !” 

ପ୍ରକୃତରେ ହିଁ ପେଚା କଥା ସତ । କିନ୍ତୁ ସବୁ ପଶୁପକ୍ଷୀମାନେ ତାକୁ ମାରି ଗୋଡ଼େଇବାରୁ ସେ 
ସବୁବେଳେ ଲୁଚିକରି ଥାଏ । କେବଳ ରାତି ହେଲେ ବେଳେ ବେଳେ ବାହାରି କହେ, ×“ ହୁଁ ହୁଁ, ମୁଁ ଯାହା 
କହୁଛି ସତ, ସତ ।” ସେ କାହା ସହିତ ସାଙ୍ଗ ହୁଏ ନାହିଁ | ” 


ପଶୁପକ୍ଷୀ ଭଲା କେମିତି ଜାଣିବେ 
ଯୋତାର କିବା ମୂଲ 


ମଣିଷ ସିନା ଯୋତାର ମାଲିକ 
ଏଇ ଗପରୁ ଜାଣ । 


୯୮ 
ଥା 

ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 
ପକ୍ଷୀରାଜା ଫିଲିଚ୍ରଇଁ 


ଦିନେ ବଣର ସବୁ ପକ୍ଷୀମାନେ 
ଏକାଠି ହୋଇ ତାଙ୍କ ଭିତରୁ ଜଣକୁ ରାଜା ଏ 
ବାଛିବାକୁ ଠିକ୍‌ କଲେ । ସେଇଠୁ ଠିକ୍‌ 
ହେଲା ଯେ ଯେଉଁ ଚଢ଼େଇ ସବୁଠାରୁ 
ଉଚ୍ଚକୁ ଉଙ଼ିପାରିବ ସେଇଞ୍ଜ୍ୟା 
ଚଢ଼େଇମାନଙ୍କର ରାଜା ହେବ । ତାଙ୍କା ୫ 
ଭିତରେ ଭଗଲ୍‌ ସବୁଠାରୁ ବଡ଼ ଓ ବଳୁଆ© ୪ ୬୭. ଏ 
ଥିଲା । ସେ ମନେ ମନେ ଭାବିଲା, ସେ 
ନିଶ୍ଚୟ ରାଜା ହେବ । ଛୋଟ ଛୋଟ ¿¥ 
ଚଢ଼େଇଙ୍କ ଭିତରେ ନିଜର ବାହାଦୂର ରଜ 
ଦେଖାଇବାକୁ ସେ କହିଲା, “ ତମେମାନେ ୮ _-7-*2୭୭ 
ମତେ କାହିଁକି ରାଜା କରୁନାହଁ । ତମେ >. ` ଆ 


ଜାଣିଛ, ମୁଁ ସବୁଠୁଁ ଉଚ୍ଚକୁ ଉଡ଼ିପାରେ ।” 
"5 ଵି 
4) ୬ ଵବଲୈଃ: 


< ୯୮ ¿ 75: 


ସେଇଠୁ ଟିକି ଫୂଲଚୁଇଁ ଉଠିପଡ଼ି କହିଲା, 
“ଗଲ ଭାଇ, ତମେ ବଳୁଆ, ପୁଣି ବଡ଼ 
ସତ; କିନ୍ତୁ ସେଥୁପାଇଁ ତମେ ରାଜା ହେବ 
ବୋଲି କାହିଁକି ଭାବୁଛ ?” 


ତା କଥା ଶୁଣି ସବୁ ଛୋଟ, ମଝିଆ ଓ ବଡ଼ ଚଢ଼େଇମାନେ ଏକାଠି ହୋଇ ଗୋଟିଏ ପ୍ରତିଯୋଗିତା 
ଦ୍ଵାରା ରାଜା ବାଛିବାକୁ ସ୍ଥିର କଲେ । ଯେତେବେଳେ ସବୁ ଚଢ଼େଇଯାକ ଉଡ଼ିବା ପାଇଁ ପ୍ରସ୍ତୁତ ହୋଇଗଲେ, 


୧୨ 

= =-=-=-=-=-=-=-= = ଆବା କାବ୍ରା ଟମ୍‌ ଟମ୍‌ ଟମ୍‌ 


ପେଚା ଡାକିଉଠିଲା “ ହୁଁ, ହୁଁ” | ପେଚା ଡାକ ଶୁଣି ସବୁ ଚଢ଼େଇଯାକ ସିଧା ଅକାଶକୁ ଉଡ଼ିଗଲେ । ଉଡ଼ି 
ଉଡ଼ି ସେମାନେ ଯେମିତି କି ନୀଳ ଆକାଶକୁ ଛୁଇଁଦେବେ । କିନ୍ତୁ ଆସ୍ତେ ଆସ୍ତେ ଗୋଟିଏ ପରେ ଗୋଟିଏ 
ଚଢ଼େଇ ହାରି ତଳକୁ ଖସିଲେ । 


ଏକାକୀ ଭଗଲ ଆକାଶରେ ଉଡ଼ିବାକୁ ଲାଗିଲା । ସେ ତ ସମସ୍ତଙ୍କ ଠାରୁ ବଳୁଆ । କିଛି ସମୟ ପରେ 
ସେ ତଳକୁ ଅନେଇଲା, ଦେଖିଲା ଯେ ସବୁ ଚଢ଼େଇ ହାରି ତଳକୁ ଖସିଗଲେଣି | ସେଇଠୁ ସେ ପାଟିକରି 
କହିଲା, “ ଦେଖିଲ, ମୁଁ ଯାହା କହୁଥିଲି ସତ କି ମିଛ । ବର୍ଭମାନ ମୁଁ ହେଉଛି ଆକାଶର ରାଜା ଓ 
ଚଢ଼େଇମାନଙ୍କର ବି ରାଜା । କ'ଣ ସମସ୍ତେ ରାଜି ତ ?” 


ଟିକି ଫୁଲଚୁଇଁ ତ ମହା ଚାଲୀକ୍‌ । ସେ ଭଗଲର ଠିକ୍‌ ପେଟ ତଳେ ଉଡୁଥାଏ । ସେଥ୍ଵପାଇଁ ଭଗଲ 
ତାକୁ ଦେଖିପାରୁ ନ ଥିଲା । ସେ ବା କେମିତି ଜାଣିବ ? ଯେମିତି ଭଗଲ ଗର୍ବରେ ଜିତିଛି ବୋଲି ଉଡ଼ିବା 
ବନ୍ଦ କରିଦେଇ ତଳକୁ ଓହ୍ଲେଇ ଆସିଲା, ସେମିତି ଫୁଲଚୁଇଁ ତା ପେଟ ତଳୁ ଉପରକୁ ଉଡ଼ିଗଲା । ସେ 
ଭଗଲର ଠିକ୍‌ ମୁଣ୍ଡ ଉପରେ ଉଡ଼ି କହିଲା, “ ନା, ନା, ଭଗଲ ଭାଇ, ମୁଁ ହେଉଛି ପକ୍ଷୀମାନଙ୍କର ରାଜା, ମୁଁ 


=× =¬ = 


ଉଡ଼ିବାରେ ଜିତିଛି । ସମସ୍ତେ ମୋ ଆଡ଼କୁ ଅନାଇ ଦେଖ, ମୁଁ ସମସ୍ତଙ୍କଠାରୁ ଅଧ୍ଵକ ଉପରକୁ ଉଡ଼ିଛି ।” 


ସବୁ ଚଢ଼େଇମାନେ ଫୁଲଚୁଇଁ ଜିତିବା ଓ ଗର୍ବୀ ଭଗଲକୁ ହାରିବାର ଦେଖି ଭାରି ଖୁସି ହେଲେ । 
ଭଗଲର ଗର୍ବ ଭାଙ୍ଗିଗଲା । ସବୁ ଚଢ଼େଇମାନେ ଫୁଲଚୁଇଁକୁ ତାଙ୍କର ରାଜା ବାଛିଲେ । 


ଫୁଲଚୁଇଁର ଚାଲାକି ଓ ସେ ରାଜା ହେବା ଦେଖି ଭଗଲ ଭୟଙ୍କର ରାଗିଗଲା ¦ ସେ ଫୁଲଟୁଇଁକୁ 
ପଞ୍ଚାରେ ଧରି ପକାଇଲା ଓ ତାକୁ ମାଟିରେ କଚାଡ଼ିଦେଲା । ଟିକି ଫୁଲଚୁଇଁକୁ ସେମିତି ବେଶି କିଛି କଷ୍ଟ 
ହେଲା ନାହିଁ। ତାକୁ ସବୁ ଚଢ଼େଇଯାକ ରାଜା ବାଛିଛନ୍ତି ବୋଲି ତା ମନ ତ ଖୁସିରେ କୁଣ୍ଢେମୋଟ । କିନ୍ତୁ 
ଭଗଲ ରାଗରେ ତା'ର ଅଧା ଲାଞ୍ଜ ଚିରିଦେଲା । ହେଲେ ବି ସେ ତ ରାଜା । 


ସେଇଦିନଠାରୁ ଫୁଲଚୁଇଁର ଲାଞ୍ଜ ଛୋଟ ହୋଇ ରହିଗଲା । 


ବସନ୍ତୁ ରତୁ । ଚଢ଼େଇମାନେ ତାଙ୍କର ବସା ତିଆରିରେ ଲାଗିଥାନ୍ତି । ସାରା ବଣ ଚଢ଼େଇଙ୍କ ଗୀତରେ 

ପୁରିଯାଇଛି । ଓସ୍ତ ଗଛର ସବୁଜ ପତ୍ର ତଳେ ଚଢ଼େଇମାନଙ୍କର ରାଜା ଓ ରାଣୀ ବସା କରିଥାନ୍ତି । ରାଜା ଓ 
ରାଣୀଙ୍କ ଘର ଓ ଅନ୍ୟ ସବୁ ଚଢ଼େଇଙ୍କ ଘର ଆମକୁ ସିନା ଏକାପରି ଦେଖାଯିବ, ହେଲେ ଚଢ଼େଇମାନଙ୍କୁ 
ତାଙ୍କ ରାଜାଙ୍କ ଘର ରାଜପ୍ରାସାଦ । ସେଇ ରାଜପ୍ରାସାଦରେ ଚାରି ରାଜପୁତ୍ର ବସିଥାନ୍ତି । ସେମାନଙ୍କ ବାପା 
ଆକାଶର ରାଜା ବୋଲି ସେମାନଙ୍କର ଭାରି ଗର୍ବ । 


ଦିନେ ଗଧ୍ଵଆ ଓ ଭାଲୁ ଦି 'ଜଣ ସାଙ୍ଗହୋଇ ସେଇ ଓସ୍ତ ଗଛ ପାଖଦେଇ ଯାଉଥାନ୍ତି । ଭାଲୁ ଯେମିତି 
ସେ ରାଜାଘର ଗଛ ପାଖରେ ପହଞ୍ଚୁଲା, ସେ ଗଧୁଆକୁ ପଚାରିଲା, “ ଏଇଟା କାହା ଘର ? ” ଗଧୁଆ କହିଲା, 
“ଚୁପ୍‌ ଚୁପ୍‌ , ପାଟି କରନା, ପାଟି କରନା | ଏଇଟା ପରା ଚଢ଼େଇମାନଙ୍କ ରାଜା ଫୁଲଚୁଇଁଙ୍କ ରାଜପ୍ରାସାଦ |” 
ଭାଲୁ କହିଲା, “ଓହୋ ! କି ଗୋଟାଏ ଅଭୁତ ରାଜପାସାଦ ହୋଇଛି 1! ମୁଁ ଯାଇ ତା ଭିତରକୁ ଭଲ କରି 
ଟିକେ ଦେଖେ ତ !”' ଗଧ୍ଆ ପାଟି କରି ଉଠି କହିଲା, “ ନା ନା, ତୁ ଜମା ସେ ଘର ଭିତରକୁ ଅନାନା | 
ତୁ ପ୍ରଥମେ ଏ ବିଷୟରେ ରାଜାରାଣୀଙ୍କ ଅନୁମତି “ନେବା ଦରକାର । ସେମାନଙ୍କ ଅନୁମତି ନ ନେଇ 
ସେମାନଙ୍କୁ ରଗେଇବା ଠିକ୍‌ ହେବ ନାହିଁ ।” 

ଭାଲୁ କିନ୍ତୁ ଗଧ୍ଵଆ କଥା ନ ଶୁଣି ତାକୁ ଠେଲି ଦେଇ ରାଜାଙ୍କ ଘର ପାଖକୁ ଗଲା । ଥରେ ରାଜାଘର 
ଭିତରକୁ ଅନେଇ ଦେଇ ଠୋ ଠୋ ହସିବାକୁ ଲାଗିଲା । ସେ ରାଜାପୁଅମାନଙ୍କ ଆଡ଼କୁ ଅନାଇ କହିଲା, 
“କଂଣ ଏମାନେ ତ ଜମା ରାଜାପୁଅ ଭଳି ଦିଶୁନାହାନ୍ତି | ଚାରିଟା ଚଢ଼େଇ ଛୁଆଙ୍କୁ କହୁଛ କ'ଣ ନା 
ରାଜାପୁଅ ! ” 

ଏକଥା ଶୁଣି ଚାରିପୁଅଯାକ ଭୀଷଣ ରାଗିଗଲେ । ସେମାନେ ଭାଲୁକୁ କହିଲେ, “ ଆମେ ସବୁ 
ରାଜାଙ୍କ ପୁଅ । ତୁମେ ଯେପରି ଭାବରେ କଥାବାର୍ଭା କରୁଛ, ସେଥ୍ଵପାଇଁ ତୁମକୁ ଅନୁତାପ କରିବାକୁ 
ପଡ଼ିବ ।” ତାଙ୍କ କଥା ଶୁଣି ଭାଲୁ ହସି ହସି ଗଡ଼ିଗଲା । ସେ କହିଲା, “ ହଇରେ ତମେ କ'ଣ ଭାବୁଛ ତମ 
ପରି ଏଇ ଟିକି ଟିକି ଚଢ଼େଇଗୁଡ଼ା ମୋ ପରି ଏଡ଼େ ବଡ଼ ଭାଲୁର କିଛି କ୍ଷତି କରିପାରିବ ? ତମକୁ ପୁଣି ମୁଁ 
ଡରିବି ? ହେଃ !”' 

ଏମିତି କହି କହି ଭାଲୁ କିଛି ନ ହେଲା ପରି ତା ଘରକୁ ଚାଲିଗଲା । 

ଭାଲୁ ଯିବା ପରେ ପରେ ରାଜା ଫୁଲଟୁଇଁ ଓ ରାଣୀ ଫୁଲଚୁଇଁ ଘରକୁ ଫେରିଲେ । ରାଜାଙ୍କୁ ଦେଖି ଟିକି 

ରାଜପୁତ୍ରମାନେ ରାଗରେ ପାଟି କରି ଉଠିଲେ । ଭାଲୁ ଯାହା ଯାହା କହିଥିଲା ତାହା ସବୁ ରାଜାଙ୍କ ଆଗରେ 
କହିଲେ । ସେମାନେ ଜିଦ୍‌ଧରି ବସିଲେ ଯେ ରାଜା ଯଦି ସେ ଦୁଷ୍ଟ ବୁଢ଼ା ଭାଲୁକୁ ଉଚିତ ଦଣ୍ଡ ନ ଦିଅନ୍ତି, 
ସେମାନେ କିଛି ହେଲେ ଖାଇବେ ନାହିଁ । ରାଜା ଫୁଲଚୁଇଁ ଏବେ କରିବେ କ'ଣ ? ରାଜାଙ୍କୁ ବି ଅପମାନ 
ହୋଇଛି । ସେ ସଙ୍ଗେ ସଙ୍ଗେ ଭାଲୁ ଘରକୁ ଯାଇ ତାକୁ ବାହାରକୁ ଡାକିଲେ । ଭାଲୁ ବାହାରକୁ ଆସିବାରୁ 
ରାଜା କହିଲେ, “ ରେ ବୁଢ଼ା ଭାଲୁ, ତୁ ବର୍ଭମାନ ଅତି ଶୀଘ୍ର ଓସ୍ତ ଗଛରେ ଥିବା ରାଜପରାସାଦକୁ ଯାଇ ମୋର 
ପିଲାମାନଙ୍କୁ କ୍ଷମା ପ୍ରାର୍ଥନା କର ।” 


ଭାଲୁ ଏକଥା ଶୁଣି କେବଳ ହସିଲା ଓ ହସି ହସି ପୁଣି ଗାତ ଭିତରକୁ ଚାଲିଗଲା । ଏ କଥାରେ ରାଜା 
ଫୁଲଚୁଇଁ ଭୟଙ୍କର ରାଗିଗଲା । ତାକୁ ଭାରି ଅପମାନ ହେଲା । ସେ ରାଗରେ ଛାତି ଫୁଲାଇ କହିଲା, “ ମୁଁ 
ଚଢ଼େଇମାନଙ୍କର ରାଜା ଏବଂ ଆଜି ମୁଁ ବଡ଼ ସଭା ଡାକି ମୋର ପ୍ରଜାମାନଙ୍କୁ ବଣର ସମସ୍ତ ପଶୁମାନଙ୍କ 
ବିରୋଧରେ ଲଢ଼ିବାକୁ ଆଦେଶ ଦେବି ।” 


ଫୁଲଚୁଇଁ କଥା ଶୁଣି ଭାଲୁ ରାଗିକରି କହିଲା, “ ତୋର ଯଦି ଇଚ୍ଛା ହେଉଛି ତୁ ଯୁଦ୍ଧ କର । ପଶୁମାନେ 


ଶ 


ମଧ୍ଯ ତମ ସହିତ ଯୁଦ୍ଧ କରିବାକୁ ପ୍ରସ୍ତୁତ ହୋଇ ରହିଛନ୍ତି ।” 


ଚଢ଼େଇ ରାଜା ଫୁଲଟୁଇଁ ସବୁ ଚଢ଼େଇମାନଙ୍କୁ ତା ପ୍ରାସାଦକୁ ଆସିବା ପାଇଁ ଆଦେଶ ଦେଲା । 
ସେମାନେ ଆସିବାରୁ ଭାଲୁର ଖରାପ ବ୍ୟବହାର କଥା ଓ ତାକୁ ଅପମାନ ଦେବା କଥା ସେମାନଙ୍କୁ କହିଲା । 
ସବୁଶୁଣି ଚଢ଼େଇମାନେ ଭୀଷଣ ରାଗିଗଲେ । ସେମାନେ ଏକଚ୍ଚୁଟ ହୋଇ କହିଲେ, “ ଆମେ ଭାଲୁ ଓ 
ବଣର ସବୁ ପଶୁମାନଙ୍କ ବିରୋଧରେ ଯୁଦ୍ଧ କରିବୁ ।” 

ପଶୁମାନେ ଚଢ଼େଇମାନଙ୍କ ନିଷ୍ପତ୍ତି ଶୁଣି ସେମାନେ ମଧ୍ଯ ଭାଲୁ ଘର ଆଗରେ ଏକାଠି ହୋଇ ସଭା 
ବସାଇଲେ । ସଭାରେ ସିଂହ, ବାଘ, ହାତୀ, ହରିଣ, ଗଧୁଆ, ଚିତାବାଘ ଓ କୋକିଶିଆଳି ପ୍ରଭୃତି ବଣର ସବୁ 
ପଶୁମାନେ ବସିଥ୍ଲେ । ସମସ୍ତେ ବସି କେମିତି ଚଢ଼େଇମାନଙ୍କ ସହିତ ଯୁଦ୍ଧକରି ସେମାନଙ୍କୁ ପରାଜିତ 
କରିବେ, ସେ ବିଷୟରେ ବହୁତ ସମୟ ଆଲୋଚନା କଲେ | କିନୁ ସେମାନଙ୍କ ଅଜଣାତରେ ଟିକି ଚଢ଼େଇଟିଏ 
ଗଛର ପତ୍ରଗହଳରେ ଲୁଚି ବସି ସେମାନଙ୍କର ସବୁ କଥା ଶୁଣୁଥାଏ । ପଶୁମାନଙ୍କର ବିଚାର ଶୁଣି ସେ ଯାଇ 
ଚଢ଼େଇ ରାଜାଙ୍କୁ ସବୁ କହିବ । ପଶୁମାନେ ବହୁତ ସମୟ କଥାବାର୍ଭା କରି କୌଣସି ନିଷ୍ପରିରେ ପହଞ୍ଚୁପାରୁ 

ନଥାନ୍ତି । ଶେଷରେ ଭାଲୁ କହିଲା, 
“କୋକିଶିଆଳି ତ ସବୁଠୁ ବେଶି 
ସିଆଣିଆ । ଆସ, ସମସ୍ତେ ତା'ରି 
କଥା ଅନୁସାରେ କାମ କରିବା । ” 
କୋକିଶିଆଳି ଏକଥା ଶୁଣି ମନେ 
ମନେ ଭାରି ଖୁସି ହୋଇଗଲା । 
ଗର୍ବରେ ତା ଛାତିଟା ଫୁଲିଉଠିଲା । ସେ 
କହିଲା ଠିକ୍‌ ଅଛି, ମୁଁ ଯୁଦ୍ଧ ଚଳେଇବି | 
ତମେ ସମସ୍ତେ ମୋର ଝାମ୍ପୁଗା ଲାଞ୍ଜକୁ 
ଲକ୍ଷ୍ୟ ରଖିଥୁବ । ମୁଁ ମୋର ଲାଞ୍ଜକୁ 
ସିଧା ପତାକା ପରି ଉପରକୁ ଟେକି 
ରଖିଥୁବି । ଯେତେବେଳଯାଏ ଦୁଇ 
ପକ୍ଷର ଯୁଦ୍ଧ ଚାଲିଥିବ ଓ ଆମପଟର 
ଜୟ ହେଉଥୁ ବ, ସେ ପର୍ଯ୍ୟନ୍ତ 
ଦେଖୁଥୁବ ଯେ ମୋର ଲାଞ୍ଜ ସିଧା 
ଉପରକୁ ରହିଛି । ଯେମିତି ଦେଖିବ ମୋ ଲାଞ୍ଜ ଆଉ ଉପରକୁ ଦିଶୁନି, ତଳକୁ ଖସିପଡ଼ିଛି, ଜାଣିବ ଯେ 
ଆମେ ହାରିଗଲେ । ସେଇଠୁ ତୁମେ ସବୁ ଯିଏ ଯୁଆଡ଼େ ପାରିବ ପଳାଇଯିବ । ତମେ ଜାଣିବ ଯେ ଯୁଦ୍ଧ 
ଏଥର ବନ୍ଦ କରିବାକୁ ହେବ । 


୮ =“ =¬ 


ସଦୁ ଶୁଣି ଟିକି ଚଢ଼େଇଟି ଫୁର୍‌କରି ଉଡ଼ିଗଲା । 


ବର୍ତମାନ ଦୁଇପକ୍ଷ ଯାକର ଚଢ଼େଇ ଓ ପଶୁମାନେ ଯୁଦ୍ଧ ପାଇଁ ପ୍ରସ୍ତୁତ ହୋଇଗଲେ । ସିଂହର ଗର୍ଜନ, 
ଭାଲୁର ଗର୍ଜନ, ଗଧ୍ଆ ଗର୍ଜନ, ମାଙ୍କଡ଼ମାନଙ୍କ ଚି ଚାଁ ଓ ଅନ୍ୟସବୁ ପଶୁଙ୍କ ଚିକ୍ରାରରେ ଭୁଇଁ ଥରିଯାଉଥାଏ | 
ତା ପରେ ଚଢ଼େଇମାନେ ଆକାଶରୁ ଉଡ଼ି ଆସି ପହଞ୍ଚୁଗଲେ । ପଶୁ ଓ ପକ୍ଷୀମାନେ ଏତେ ଜୋର୍‌ରେ ଚିତ୍କାର 
କରୁଥାନ୍ତି ଯେ, ଏପରି ଶବ୍ଦ ଆଉ ପୂଥିବୀରେ କେବେ ବି ଶୁଣା ନଥିଲା । 

ଯେଉଁ ଟିକି ଚଢ଼େଇ ପଶୁମାନଙ୍କର ସବୁକଥା ଶୁଣୁଥୁଲା, ସେ ଯାଇ ମହୁମାଛିକୁ କହିଲା, “ ଦେଖୁଛୁ, 
କୋକିଶିଆଳି କେମିତି ତା ଲାଞ୍ଜକୁ ଟେକିରଖିଛି ?” ମହୁମାଛି କହିଲା, ' ହଉ, ହଉ, ତା କଥା ମୋତେ 
ଲାଗିଲା । ଦେଖିବା, ସେ କେତେବେଳଯାଏ ତା ଲାଞ୍ଜ ଟେକି ରଖିବ । ତା ଚାଲାକି ମୁଁ ଛଡ଼ାଇ ଦେଉଛି ।' 

ସେଇଠୁ ମହୁମାଛି ଯୁଦ୍ଧ ଆରମ୍ଭ ହେବାଯାଏ ଅପେକ୍ଷା କଲା । ଯେମିତି ଯୁଦ୍ଧ ଚାରିଆଡ଼ୁ ଲାଗିଆସିଛି, 
ମହୁମାଛି ଚୁଟ୍‌ କରି କୋକିଶିଆଳି ପାଖକୁ ଯାଇ ତାଂର ସବୁଯାକ ବଳ ଲଗେଇ କୋକିଶିଆଳିର ଲାଞ୍ଜକୁ 
ବିନ୍ଧିଲା । ମହୁମାଛି ବିନ୍ଧିବାରୁ କୋକି ଶିଆଳିକୁ ଏତେ କଷ୍ଟ ହେଲା ଯେ, ସେ ଯନ୍ତ୍ରଣାରେ ପାଟିକରି ଉଠିଲା | 
ତେବେ ବି ସେ ଲାଞ୍ଜକୁ ଉପରକୁ ଟେକି ରଖିଥାଏ । ପୁଣି ଥରେ ମହୁମାଛି ତା ଲାଞ୍ଜକୁ ଯାଇ ବିନ୍ଧିଲା । ଏଥର 
ଯନ୍ତ୍ରଣାରେ କୋକିଶିଆଳି ଆଖିରୁ ଲୁହ ଝରିପଡ଼ିଲା । ତଥାପି ସେ ଲାଞ୍ଜକୁ ଖସାଇଲା ନାହିଁ । ମହୁମାଛି ଆଉ 
ଥରେ ତାଂର ଯେତେ ଜୋର୍‌ ଅଛି ସବୁ ଜୋର୍‌ ଲଗାଇ ବିନ୍ଧିଲା । କୋକି ଶିଆଳି ଏଥର ଆଉ ସମ୍ଭାଳି ପାରିଲା 
ନାହିଁ । ସେ ପ୍ରାଣବିକଳରେ ତା ଲାଞ୍ଜକୁ ଦୁଇ ଗୋଡ଼ ସନ୍ଧିରେ ପୁରାଇ ଯନ୍ତ୍ରଣାରେ ଛଟପଟ ହୋଇ ଯୁଦ୍ଧ 
ସ୍ଫରାନରୁ ପଳାଇଗଲା । ପଶୁମାନେ ଯେମିତି ଦେଖିଲେ ଯେ କୋକିଶିଆଳିର ଲାଞ୍ଜ ତଳକୁ ଖସିଗଲାଣି, 
ସେମାନେ ଭାବିଲେ ଯେ ସେମାନେ ବୋଧେ ଯୁଦ୍ଧରେ ହାରିଗଲେ । ତେଣୁ ସେମାନେ ଯେ ଯୁଆଡ଼େ 
ପାରିଲେ, ନିଜ ପ୍ରାଣ ବଞ୍ଚାଇ ପଳାଇଗଲେ । 

ଶେଷରେ ପକ୍ଷୀମାନେ ଯୁଦ୍ଧରେ ଜିତିଲେ । ପକ୍ଷୀ ରାଜା ଫୁଲଚୁଇଁ ଯାଇ ପୁଣି ଭାଲୁକୁ ଡାକି କହିଲା, 
“ ଭାଲୁ ଭାଇ ଏଥର ଗାତରୁ ବାହାରି ମୋ ପିଲାମାନଙ୍କ ପାଖରେ ଯାଇ କ୍ଷମା ମାଗି ଆସ । ” ଭାଲୁ ବିଚରା 
ଏବେ କରେ କଂଣ ହ ତଳକୁ ମୁହଁ ପୋତି ଯାଇ ରାଜାପୁଅମାନଙ୍କୁ କ୍ଷମା ମାଗିଲା | ସେ କହିଲା, “ମୁଁ 
ଜାଣିଲି ଯେ ତମେମାନେ ପ୍ରକୃତରେ ରାଜାପୁଅ । ” 

ଜାଣିଲ ପିଲେ, ସବୁବେଳେ ବୁଦ୍ଧିର ଜୟ । ବଳର ସବୁବେଳେ ଜୟ ହୁଏ ନାହିଁ । 

ବଳ ନୁହେଁ କେବେ ବୁଦ୍ଧି ସମତୁଲ 
ବୁଦ୍ଧିର ଜୟ ତ ସବୁଠି 
ବୁଦ୍ଧି ସହିତ ବଳ ମିଶିଲେ 
ଦୁନିଆ ଜିତିବା ଏକାଠି । 
*୨ 

ଵବିଲେଇର ଲହୁଣୀ ଖିଆ 


// 
/ // 
/ >: 


ଥରେ ଗୋଟିଏ ବିଲେଇ ଓ ଗୋଟିଏ ମୂଷା ସଙ୍ଗାତ ବସିଲେ । ସେମାନେ ଏତେ ସାଙ୍ଗ ହୋଇଗଲେ 
ଯେ ଏକାଠି ସେମାନେ ଗୋଟାଏ ଘରେ ରହିଲେ । ଦୁଇଜଣଯାକ ଯାହା କରନ୍ତି, ଏକାଠି କରନ୍ତି । ଦିନେ 
ମୂଷା ବିଲେଇକୁ କହିଲା, “ ଶୀତଦିନ ଆସିଲେ ତ ଆମେ ହଇରାଣ ହେବା | ଚାଲ, ଆଜିଠାରୁ ଆମ ଖାଇବା 
ଜିନିଷ ଖୋଜି ସାଇତି କରି ରଖିବା । ” ବିଲେଇ କହିଲା, “ ସତ କହିଲୁ, ଚାଲ ଆଜି ଯିବା, ଦେଖିବା କ 'ଣ 
ମିଳୁଛି ?” ଦୁହେଁ ଗଲେ । ଅଳ୍ପ ବାଟ ଯାଇଛନ୍ତି ଦେଖିଲେ ଗୋଟାଏ ବଡ଼ ବୋତଲରେ ବଢ଼ିଆ ମିଠା ଲହୁଣୀ 
ପୂର୍ଣ୍ଣ ହୋଇ ବାଟ କଡ଼ରେ ପଡ଼ିଛି । ବିଲେଇ ତାକୁ ଦେଖି ଭାରି ଖୁସି ହୋଇଗଲା । ସେ କହିଲା, “ଏ 
ବଢ଼ିଆ ଲହୁଣୀ ଶୀତ ଦିନ ଆସିଗଲେ ଥଣ୍ଡାରେ ଭାରି ଭଲ ଲାଗିବ । ”' ମୂଷା କହିଲା, “ ହଁ ସତ କହିଲୁ | 
କିନ୍ତୁ ଏତେଦିନ ଯାଏ ଏଇଟାକୁ ରଖିବା କେଉଁଠି ?”' ବିଲେଇ ଟିକିଏ ଭାବିଲା । ତା'ପରେ କହିଲା, 

“ ଝରଣା କୂଳରେ ଗୋଟିଏ ଗଛରେ କୋରଡ଼ ଅଛି । ଚାଲ, ତାରି ଭିତରେ ଏହାକୁ ଲୁଚାଇ ରଖିଦେବା, 
କେହି ଦେଖିବେ ନାହିଁ । ଅନ୍ଧାରିଆ ଜାଗାରେ ଭଲ ବି ରହିବ । କିଏ କାହିକି ଜାଣିବ ଯେ ଆମେ ଗଛ 
କୋରଡ଼ରେ ଲହୁଣୀ ବୋତଲ ରଖିଛୁ ବୋଲି ? ” ମୂଷା କହିଲା, “ ସତରେ ତୁ ଭାରି ସୁନ୍ଦର ଜାଗାଟି 
ବାଛିଛୁ । ତୁ କେଡ଼େ ବୁଦ୍ଧିଆ ସତେ ! ” 


ସେଇଠୁ ସେ ଗଛ କୋରଡ଼ରେ ଲହୁଣୀ ବୋତଲକୁ ରଖିଦେଇ ଦୁହେଁଯାକ ଘରକୁ ଫେରିଲେ । 
ଦିଂସାଙ୍ଗ ଖୁସିରେ ଥା'ନ୍ତି | କିନୁ ଓଠଲେଇ ବିଲେଇ ମନ ଯାଇ ସବୁବେଳେ ସେଇ ଲହୁଣୀ ବୋତଲ ପାଖରେ 
ଲାଗିଥାଏ । ସେ ମନେ ମନେ ଭାବୁଥାଏ, “ ଲହୁଣୀତକ ଖାଇଲେ କେଡ଼େ ବଢ଼ିଆ ଲାଗନ୍ତା । ମୁଁ ଟିକେ 
ସେଥ୍ରୁ ଚାଖନ୍ତି କି ? ” ସବୁବେଳେ ସେ ଏଇକଥା ଭାବୁଥାଏ । ଶେଷରେ ଦିନେ ଆଉ ସମ୍ଭାଳି ନ ପାରି 
ସେ ଗୋଟାଏ ଉପାୟ ସ୍ଥିର କଲା । ସେ ମୂଷିକୁ କହିଲା, ଯେମିତି ମୂଷା ତାକୁ ଅବିଶ୍ବାସ କରିବନି, 
“ମୂଷିଲୋ, ଆଜି ମୋ ଭଉଣୀର ବାହାଘର ହେବ ବୋଲି ଖବର ଆସିଛି | ସେମାନେ ମୋତେ ନିମନ୍ତ୍ରଣ 
କରିଛନ୍ତି । ତୁ ଟିକେ ଘର ଜଗି ରହନ୍ତୁ କି, ମୁଁ ଯାଇ ବୁଲିପଡ଼ି ଆସନ୍ତି । ଏଇ ଯିବି ଆଉ ଆସିବି । ଜମା 
ବେଶିଦିନ ଡେରି କରିବି ନାହିଁ ।” ମୂଷିଟି ଭାରି ସରଳ | ସେ କହିଲା, “ ହଉ ଯିବୁ ତ ଯାଆ |” ବିଲେଇ 
ଝଟ୍‌ ବାହାରିଲା ¦ କିନ୍ତୁ ସେ ବାହାଘରକୁ ଗଲା ନାହିଁ | ସତରେ କଣ ବାହାଘର ହେଉଛି ଯେ ଯିବ ? ସେ 
ତ ଲହୁଣୀ ଲୋଭରେ ଏତକ ମନଭୁଲା କଥା ଫାନ୍ଦିଛି । ସେ ସେଇଠୁ ସିଧା ଯାଇ ଲହୁଣୀ ବୋତଲ ପାଖରେ 
ପହଞ୍ଚୁଗଲା । ବୋତଲକୁ ଗଛ କୋରଡ଼ରୁ କାଢ଼ି ବେଶ୍‌ କିଛି ଲହୁଣୀ ଚାଟି ଚାଟି ଚାଖି ଚାଖି ଖାଇଲା । ଏମିତି 
ଖାଉ ଖାଉ ସେ ବୋତଲ ଉପରୁ କିଛି ଖାଇଦେଲା । ତା'ପରେ ପୁଣି ବୋତଲ ମୁହଁ ବନ୍ଦକରି କୋରଡ଼ରେ 
ରଖିଦେଇ ଘରକୁ ଫେରିଲା । 


ମୂଷା, ବିଲେଇର ବାଟ ଚାହିଁ ବସିଛି । ସେ ବା ଏତେ ଫନ୍ଦି ଫିକର କଥା ଜାଣିବ କେମିତି ? 
ବିଲେଇକୁ ଫେରିବା ଦେଖି ସେ ଭାରି ଆଶ୍ଚର୍ଯ୍ୟ ହୋଇଗଲା । କହିଲା, ତୁ କଣ ଏତେ ଶୀଘ୍ର ଫେରି 
ଆସିଲୁ ? ବାହାଘର କଣ ଏତେ ଚଟ୍‌ପଟ୍‌ ହୋଇଗଲା ? ତୋ ଭଉଣୀର ବାହାଘର ଜାକଜମକରେ ହେଲା 
ନା ନାହିଁ ମ ।” ଚତୁରୀ ବିଲେଇ କହିଲା, “ ହଁ ସତରେ ଭାରି ଭଲରେ ବାହାଘର ହେଲା । ବହୁତ ଖିଆପିଆ 
ହେଇ ଧୁମ୍‌ଧାମ୍‌ରେ ସରିଲା ।” ସେଇଠୁ ମୂଷି ପଚାରିଲା, “ ହଇଲୋ ବିଲେଇ ନାନୀ, ତୋ ଭଉଣୀ ନାଁ 
କ'ଣ କି ?” ବିଲେଇ କହିଲା, ତା ନା “ ଉପର ଖାଲି ”' | ମୂଷି କହିଲା, “କି ନାଁ କହିଲୁ ? ଉପର ଖାଲି ? 
ସେ ପୁଣି କେମିତିଆ ନାଁ ମ ? ଭାରି ଅଦ୍ଭୁତ ଶୁଭୁଛି ।” 


ତା'ପରେ କିଛିଦିନ ଦୁଇ ବନ୍ଧୁ ଖୁସିରେ ରହିଲେ । ହେଲେ ବିଲେଇ ମନ କି ସମ୍ଭାଳି ହୁଏ । କିଛିଦିନ 

ପରେ ତା'ର ଲହୁଣୀ ଖାଇବାର ଇଚ୍ଛା ପୁଣି ପ୍ରବଳ ହେଲା । ଯେତେ ଚେଷ୍ଟା କଲେ ବି ମନକୁ ବୁଝାଇ 
ହେଉନଥାଏ । ସେ ଖାଲି ମନେ ମନେ ଲହୁଣୀର ସୁଆଦିଆ, ମିଠା ସ୍ବାଦ କଥା ଭାବୁଥାଏ । ଥରେ ତ ଖାଇଛି 
ଯାଇ । ଭାବୁଥାଏ ଆଉଥରେ ଖାଇ ଆସିଲେ କେମିତି ହୁଅନ୍ତା | ମୂଷି ତ କିଛି ବୁଝିପାରିବ ନାହିଁ । ତା ପାଇଁ 
ରଖି ଖାଇଦେଇ ଆସିବ । ଏମିତି ଭାବି ଭାବି ମୂଷିକୁ କହିଲା, “ ମୂଷି ଲୋ, ଆଜି ମୋର ଆଉ ଗୋଟିଏ 
ଭଉଣୀର ବାହାଘର । ମୋତେ ନିମନ୍ତ୍ରଣ କରିଛନ୍ତି । ମୋତେ ତ ଯିବାକୁ ହେବ । ତୁ ଯଦି ରାଜି ହୁଅନ୍ତୁ ଏକା 
ରହିବାକୁ, ମୁଁ ଟିକେ ଯାଇ ବୁଲି ଆସନ୍ତି । ଏଇ ଯିବି ଆଉ ଆସିବି ।” 


ମୂଷି ବା ଅରାଜି ହେବ କେମିତି ? ଭଉଣୀର ବାହାଘର ଆଉ ସେ ନ ଯିବ କେମିତି ? ସେଇଠୁ ମୁଷି 
ଘର ଜଗି ରହିଲା, ବିଲେଇ ବାହାଘରକୁ ଗଲା | ଚଟ୍ପଟ୍‌ ଯାଇ ଗଛ କୋରଡ଼ରୁ ବୋତଲ କାଢ଼ି ମନଇଚ୍ଛା 
ଲହୁଣୀ ଖାଇଲା । କେହି କୁଆଡ଼େ ନାହିଁ, ଏକା ଏକା ବସି ଖାଉ ଖାଉ ବୋତଲରୁ ଅଧା ଶେଷ କରିଦେଲା । 
ତା'ପରେ ବୋତଲକୁ ପୁଣି କୋରଡ଼ରେ ରଖିଦେଇ ଘରକୁ ଫେରିଲା । ମୂଷି ଏକାକୀ ବିଲେଇକୁ ଅପେକ୍ଷା 
କରି ବସିଛି । ବିଲେଇ ଫେରିବାରୁ ମୂଷି ପଚାରିଲା “ ହଇଲୋ କଣ ଏତେ ଶୀଘ୍ର ଫେରିଆସିଲୁ ? ତୋ 
ଭଉଣୀ ବାହାଘର ଭଲରେ ଭଲରେ ହେଲା ତ ? ” ବିଲେଇ କହିଲା, “ ହଁ ଲୋ, ଭାରି ଭଲରେ ହେଲା | 
ମୂଷି ପଚାରିଲା, “ ତୋର ଏଇ ଭଉଣୀ ନାଁ କ'ଣ ଲୋ ବିଲେଇନାନୀ ? ”' ବିଲେଇ କହିଲା, “ତା ନାଁ 
' ଅଧାଶେଷ/ ! ”' ମୁଷି ଆଶ୍ଚର୍ଯ୍ୟ ହୋଇଗଲା ନାଁ ଶୁଣି | ଏମିତିଆ ଅଖାତୁଆ ନାଁ ସେ ଆଗରୁ କେବେ ଶୁଣି 
ନ ଥ୍ବଲା । ସେ କହିଲା, “ଏ କି ନାଁ ମ ? ମୁଁ ତ ଏମିତିକା ନାଁ ଜମାରୁ ଶୁଣିନି |” ବିଲେଇ କହିଲା, 
“କାହିକି, ଏ ନାଁ ତ ଭାରି ଭଲ ଶୁଭୁଚି ! ଛାଡ଼, ସେ ତ ବାହା ହୋଇଗଲାଣି, ତା କଥା ମୋତେ ଆଉ 
ପଚାରନା ।” 


×=¦\ ¿=` = ¿=× = 


ପୁଣି କିଛିଦିନ ଗଲା । ଦିହେଁ ଖୁସିରେ ଥାନ୍ତି । ମୂଷି ବିଚାରି କିଛି ଜାଣେନି । କିନ୍ତୁ ବିଲେଇ ମୁହଁରେ 
ତ ଲହୁଣୀ ଲାଗିଛି । ସେ ଦୁଇ ଦୁଇ ଥର ଯାଇ ଖାଇ ଆସିଲାଣି । କିଛିଦିନ ଯିବାରୁ ତାଂ ମନ ପୁଣି ଲହୁଣୀ 
ଖାଇବାକୁ ଛଟପଟ ହେଲା । ଶୀତଦିନ ଆହୁରି ବହୁତ ଦିନ ଅଛି, ସେଥରରେ ପୁଣି ମୂଷିକୁ ଭାଗ ଦେବାକୁ 
ପଡ଼ିବ । ସେଥୁପାଇଁ ଅପେକ୍ଷା କରି ରହିବାକୁ ତା'ର ତର ସହୁ ନଥାଏ । ସେ ଭାବୁଥାଏ ଏଇ ଥରକ ଯାଇ 
ଖାଇବ, ଆଉ ଖାଇବାକୁ ଯିବନି | ଚୋର ମନ ତ, କରେ କ'ଣ ହ?ହ ଏମିତି ଭାବି ଦିନେ ପୁଣି ବାହାରିଲା | 
କାଳେ ମୁଷି ସନ୍ଦେହ କରିବ, ସେଥୁପାଇଁ ତାକୁ ଡାକି କହିଲା, ' ମୂଷିଲୋ, ଆଜି ମୋର ସବା ସାନ ଭଉଣୀର 
ବାହାଘର । ଖବର ଆସିଛି । ଜାଣିଛୁ ଏଇ ଭଉଣୀଟି ଆମର ସବୁଠୁ ସୁନ୍ଦର, ଗୁଲୁଗୁଲିଆ, ଚିକ୍କଣ କାଳୀ 
ବିଲେଇଟିଏ । ମୁଁ ଟିକେ ଯାଆନ୍ତି । ଦୁଇ ଦୁଇ ଥର ଗଲିଣି, ତୁ ଘର ଜଗି ରହୁଛୁ । ତୁ କାଳେ ମନ କଷ୍ଟ 

କରିବୁ, ସେଥିପାଇଁ ମୁଁ କହୁନଥିଲି | ହେଲେ 

ସବା ସାନ ଭଉଣୀ, ନ ଗଲେ ଭାରି 
ମନଦ୍ବଃଖ କରିବ । ” 

'‰; ୩ 


ମୂଷି କହିଲା “ ନାଇଁ ନାଇଁ ଯିବୁନି 

କେମିତି, ତୋ ସାନ ଭଉଣୀଟି ସେ | ତୁ 
୮ ଯା, ମୁଁ ‹ଘର ଜଗି ଅଛି | ହେଲେ ତୋ 
ଭଉଣୀମାନଙ୍କର କେମିତିକା ବେଢ଼ଙ୍ିଆ ନାଁ, 
' ଉପରଖାଲି ', ' ଅଧାଶେଷ' ଏମିତିଆ ନାଁ 
ତ ମୁଁ ଜୀବନରେ ଶୁଣିନି ।” ଏକଥା ଶୁଣି 
. ବିଲେଇ ଟିକିଏ ଚିଡ଼ିଗଲା, କହିଲା, “ ମୋ 
. ଭଉଣୀମାନଙ୍କର ଯେମିତିଆ ନାଁ ହେଲା 
ତୋର କ'ଣ ଗଲା ? ତୋ ମୁଣ୍ଡ କାହିକି 
ବିନ୍ଧୁଛି ? ତୁ ଘର ଜଗିଥା, ଆଉ ତୋରି 
ସୁନ୍ଦର ଚେହେରା ଆଉ ସରୁ, ଲମ୍ବା ଲାଞ୍ଜ 
କଥା ବସି ଭାବୁଥା । ମୋର ବେଳ ହେଲାଣି 
ମୁଁ ଏଥର ଯାଏ । ” 


ଏଇଆ କହି ବିଲେଇ ଯାଇ ଗଛପାଖରେ ପହଞ୍ଚୁଲା । ଲହୁଣୀ ବୋତଲ କାଢ଼ି ଖାଇବାରେ ଲାଗିଗଲା । 
ଏକା ବସି ଖାଉ ଖାଉ ସବୁ ଶେଷ କରିଦେଲା । ଏବେ କରେ କ'ଣ ? ସେଇଠୁ ବୋତଲକୁ ପୁଣି କୋରଡ଼ 
ଭିତରେ ରଖିଦେଇ ଘରକୁ ଫେରିଲା । ମନ ଭାରି ଖୁସି | ମୁଷି ତାକୁ ଦେଖି କହିଲା, “କ'ଣ ଭଉଣୀ 
ବାହାଘର ଏତେଶୀଘ୍ର ସରିଗଲା ? ଭଲରେ ଭଲରେ ସବୁ ହେଲା ତ ? ” ସେ ବା କାହୁଁ ବିଲେଇର ଫିକର 
ଜାଣିବ ? ବିଲେଇ କହିଲା, “ ହଁ ଭାରି ଭଲରେ ବାହାଘର ହେଲା | ସବୁଠୁ ସାନ ଭଉଣୀ ନା, ସେଥୁପାଇଁ 
ବଡ଼ ଜାକଜମକରେ ବାହାଘର ହେଲା । ବଢ଼ିଆ ଭୋଜି ହୋଇଥିଲା । କେତେ ଯେ ସବୁ ଆସି ଖାଇଲେ, 
ମୁଁ ତ ସେଠି ପହଞ୍ଚୁ ଖାଲି ତୋରି କଥା ଭାବୁଥିଲି । ତୁ ଯାଇଥାନତୁ କି ଭାରି ମଜା ହୋଇଥାନ୍ତା | ହେଲେ ତୁ 
ତ ଘର ଜଗି ରହିଲୁ, ସେକଥା ଭାବି ମୁଁ ମନମାରି ରହିଲି ।” ମୁଷି ପଚାରିଲା, “ ତୋର ଏଇ ଭଉଣୀଟିର 
ନାଁ କଂଣ ? ତୋ ଭଉଣୀମାନଙ୍କର ତ ଭାରି ମଜା ନାଁ ।” ବିଲେଇ କହିଲା, ଏ ଭଉଣୀଟି ସିନା ଭାରି 

ସୁନ୍ଦରୀ, ହେଲେ ତା ନାଁ ତୋତେ ଜମା ଭଲ ଲାଗିବ ନାହିଁ । ତା ନାଁ ହେଉଛି “ ସବୁ ଶେଷ ” | ମୁଷି କହିଲା, 
“ ସବୁଶେଷ” ପୁଣି କେମିତିକା ନାଁ ମ ? ଏ ନାଁ ତ ସବୁଠାରୁ ଅଖାଡୁଆ | “ ସବୁଶେଷ ” ୟା ମାନେ ପୁଣି 
କ'ଣ ? `“ ସବୁଠୁଁ ସୁନ୍ଦର ଝିଅର ଏମିତି ନାଁ !” ଏଇଆ ମନେ ମନେ ଭାବି ଶୋଇବାକୁ ଗଲା | ତାକୁ 
କେମିତି ଅଡ଼ୁଆ ଅଡୁଆ ଲାଗିଲା । 


ତା'ପରେ କିଛିଦିନ ଗଲା | ଶୀତଦିନ ଆସିଲା | ଶୀତରେ ଆଉ ଘରୁ ବାହାରି ହେଲାନି । ଘରେ ବି 
କିଛି ଖାଇବାକୁ ନ ଥାଏ । ସେଇଠୁ ମୂଷିର ଲହୁଣୀ ବୋତଲ କଥା ମନେପଡ଼ିଲା । ସେ ବିଲେଇକି ଡାକି 
କହିଲା, “ ଚାଲ, ଆଜି ଯିବା | ଆମେ ଲହୁଣୀ ବୋତଲକୁ ଆଣିବା । ତୋର ବୋଧେ ସେକଥା ମନେ 
ନାହିଁ । ଏ ଶୀତରେ ଖାଇବାକୁ ଭାରି ଭଲ ଲାଗିବ ।” ବିଲେଇ କହିଲା “ ହଁ, ସତରେ ଭାରି ଭଲ ଲାଗିବ, 
ହେଲେ କେହି ଖାଇ ନ ଥିଲେ ହେଲା । କେବେଠୁ ତ ରଖିଲେଣି, ଥରେ ହେଲେ ଯାଇ ଦେଖି ଆସିଥାନ୍ତେ 
କି କେମିତି ଅଛି, କିଏ ଖାଇଲା କି ନାହିଁ ।” ଏମିତି କଥା ହୋଇ ଦି' ଜଣଯାକ ଗଛପାଖକୁ ଗଲେ | ମୂଷି 
ଆଗେ ଆଗେ, ବିଲେଇ ତା ପଛେ ପଛେ ଚାଲିଥାଏ । ମୂଷି କୋରଡ଼ ପାଖରେ ପହଞ୍ଚୁ ତା ଭିତରକୁ ଚାହିଁଲା । 
ସେ ସିନା ଭାବିଛି ବୋତଲରେ ଲହୁଣୀ ଅଛି । ଲହୁଣୀ ନା ଫଉଣୀ, କିଛି ନାହିଁ । ମୂଷି ସାଙ୍ଗେ ସାଙ୍ଗେ 
ବିଲେଇ ଚାଲାକି, ' ଭଉଣୀର ବାହାଘର କଥା ବୁଝିପାରିଲା | ସେ କହିଲା, “ ହଇଲୋ ବିଲେଇ ନାନୀ, 
ତୁ ତ ତିନି ଭଉଣୀଙ୍କ ନାଁରେ ଏ ଲହୁଣୀଯାକ ଖାଇଛୁ । କ'ଣ ନା ' ଉପର ଖାଲି', ' ଅଧାଶେଷ', ' ସବୁଶେଷ' | 
ତୁ ତ ଭାରି ଚାଲାକି ଦେଖେଇ ହଉଥୁଲୁ । ” 


ଏକଥା ଶୁଣି ବିଲେଇ ବଡ଼ ଖପ୍ସା ହୋଇଗଲା । କହିଲା, “ ତୁ ଯଦି ଆଉ ପଦେ କଥା କହୁ, ତତେ 
ଟାକୁକିନା ଖାଇଦେବି ।” ମୂଷି କହିଲା, “ ହଁ, ହଁ, କହିବି, ହଜାର ଥର କହିବି | ଓଲେଇ ବିଲେଇ ! ” 
ବିଲେଇ ମୂଷିକୁ ଧରିବ ବୋଲି ଗୋଡ଼େଇ ଗଲା । କିନ୍ତୁ ମୂଷି ସାଙ୍ଗେ ସାଙ୍ଗେ ଗଛ କୋରଡ଼ ଭିତରକୁ ଡେଇଁ 
ପଡ଼ିଲା । ବିଲେଇ ଯେତେ ଚେଷ୍ଟା କଲେ ବି ଗଛର ଛୋଟ କୋରଡ଼ ମୁହଁ ଭିତରକୁ ପଶିପାରିଲା ନାହିଁ । 


ସେଇଦିନଠାରୁ ବିଲେଇ ଆଉ ମୁଷିମାନେ କେବେ ସାଙ୍ଗ ହୁଅନ୍ତି ନାହିଁ । 
ଚାଲାକ ଚତୁର ହୋଇବ ସିନା 
କାହାକୁ ଠକିବ ନାହିଁ 
ଠକିବା ଲୋକ ଯେ ବଡ଼ ଅବିଶ୍ବାସୀ 
ତାକୁ ବିଶ୍ଵାସ କରିବ ନାହିଁ । 


¿୍ 
୦୯ 

ଗଧୂଆ 5 ବୈଳିନ୍ତ୍ରିଆ 


ଗୋଟିଏ ବୁଢ଼ି ଛେଳି ଥାଏ ଯେ, ତା'ର 
. ସାତଟା ସାନ ସାନ ଛୁଆ । ସେ ତା' ଛୁଆମାନସୂୁ, 
ମଣିଷ ତାଙ୍କ ଛୁଆମାନଙ୍କୁ ଭଲ ପାଇବାଠାରୁ ବି 
ବେଶି ଭଲ ପାଏ । ଦିନେ ସେ ବଣକୁ ଗଲା 
ଛୁଆମାନଙ୍କ ପାଇଁ ଖାଇବା ଜିନିଷ ଆଣିବାକୁ । 
୩୮ ଛୁଆ ସାତଜଣଯାକଙ୍କୁ ପାଖକୁ ଡାକିଲା । 
।| ସେମାନେ ତା ଚାରିପାଖରେ ଘେରିଗଲେ । 


„” ¦: ପଫଜଲଥ ଙ 

ର [୮ ।, 8 
⁄ ଏ € 
^ 73 ଲ୍‌ \\ଵ୩ "° 


© 5“ = .(¿ (\ । ସେ କହିଲା, “ପିଲାଏ ମୁଁ ବଣକୁ ତମ 
୨. - ଏଟା ୟା 


ପାଇଁ ଖାଇବା ଆଣିବାକୁ ଯାଉଛି । ମୁଁ ନ 
_ ଥିଲାବେଳେ ତମେ କେବେହେଲେ ଘରର ଦାଣ୍ଡ 
କବାଟ ଖୋଲିବନି । କବାଟ ଭିତରୁ ବନ୍ଦ କରି 
ଘର ଭିତରେ ଖେଳୁଥିବ । ମୁଁ ନ ଥୁବଲାବେଳେ 

ଵ୍‌ ସେ ପାଜି ଗଧୂଆ ତା ବେଶ ବଦଳେଇ ଆସି 
) ମ୍ପ ତମକୁ କବାଟ ଖୋଲିବାକୁ କହିପାରେ । ତମେ 
ଯଦି କବାଟ ଖୋଲିଦେବ, ତେବେ ସେ ସମସ୍ତଙ୍କୁ 
ଖାଇଯିବ । ତମେ ତାକୁ ଜମା କବାଟ ଖୋଲିବ ନାହିଁ । ସେ ବେଶ ବଦଳେଇଲେ ବି ତା ଘଡ଼ିଘଡ଼ିଆ ସୁର 
ଶୁଣି ଆଉ କଳାଗୋଡ଼କୁ ଦେଖି ତମେ ତାକୁ ଜାଣିପାରିବ ।” 


ସେଇଠୁ ତା ପିଲାମାନେ କହିଲେ, “ ତୁ ମିଛରେ ଆମ ପାଇଁ ବ୍ୟସ୍ତ ହେଉଛୁ | ତୁ ଯା, ଆମେ ଠିକ୍‌ 
କବାଟ ବନ୍ଦକରି ଭିତରେ ରହିବୁ । ସେ ଦୁଷ୍ଟ ଗଧଵଆ ଆସିଲେ ଜମା କବାଟ ଖୋଲିବୁନି, ଆମେ କ'ଣ ଏଡ଼େ 
ବୋକା ହୋଇଛୁ ? ବୁଢ଼ିଛେଳି ପିଲାଙ୍କ କଥା ଶୁଣି ଆଉ କିଛି ନ ଭାବି ଖୁସିରେ ବଣକୁ ଗଲା । 

ଛେଳି ଛୁଆମାନେ ଭିତରେ ଥା'ନ୍ତି । ଗଧ୍ଵଆ ତ ଘର ପାଖରେ ଛକି ଲୁଚି ବସିଥାଏ । ବୁଢ଼ିଛେଳି 
ଯେମିତି ଯାଇଛି, ଟିକିଏ ବେଳ ପରେ ଆସି ଛେଳି-ଘର କବାଟ ବାଡ଼େଇଲା | ପାଟିକରି ଡାକିଲା “ ଆରେ 
ପିଲାଏ, କବାଟ ଖୋଲରେ ତମ ମା ଫେରି ଆସିଲାଣି । ତମ ସମସ୍ତଙ୍କ ପାଇଁ ଖାଇବା ଜିନିଷ ନେଇ 
ଆସିଛି ।” 


କିନ୍ତୁ ଛେଳିଛୁଆଯାକ ତା ଘଡ଼ଘଡ଼ିଆ ସୁରରୁ ବୁଝିପାରିଲେ ଯେ ସେ ଗଧ୍ଵଆ, ତାଙ୍କ ମାଆ ନୁହେଁ | 
ସେମାନେ କହିଲେ, “ ତୁ ଜମା ଆମ ମାଆ ନୁହଁ | ଆମ ମା କଥା ତ କେଡ଼େ ସରୁ ଆଉ ମିଠା | ତୋର କଥା 
ତ ଘଡ଼ଘଡ଼ି ଭଳି ଶୁଭୁଛି । ତୁ ଗଧ୍ଵଆ, ଆମ ମା ବେଶରେ ଆସିଛୁ |” 

ଏ କଥା ଶୁଣି ଗଧ୍ଵଆ ବିଚରା କରେ କ'ଣ ! ସେ ସେଇଠୁ ଦୋକାନକୁ ଯାଇ ପୁଳାଏ ଚକଖଡ଼ି କିଣି 
ତାକୁ ସବୁ ଖାଇଲା । ତା'କଥା ସେଇଠୁ ଟିକେ ନରମ ହେଲା । ସେ ପୁଣି ଯାଇ ଛେଳିଘର କବାଟ ଠକ୍‌ ଠକ୍‌ 
କରି ଡାକିଲା, “ ପିଲାଏ କବାଟ ଖୋଲ, ତମ ମା ବଣରୁ ଫେରିଲାଣି | ତମ ପାଇଁ ଖାଇବାକୁ ଆଣିଛି | ” 

ଗଧ୍ଵଆ କିନ୍ତୁ ତା କଳା କଳା ଗୋଡ଼ ଦୁଇଟାକୁ ଟେକି ଝରକା ଉପରେ ରଖିଥାଏ । ପିଲାମାନେ ତା 
କଳା ଗୋଡ଼କୁ ଦେଖି କହିଲେ, “ ନା, ନା, ତୁ ଜମା ଆମ ମାଆ ନୁହଁ | ଆମ ମାର ତ ଗୋଡ଼ କଳା ନୁହେଁ, 
ଧଳା । ତୁ ତେବେ ଗଧୁଆ । ଆମେ କବାଟ ଖୋଲିବୁ ନାହିଁ ।” 

ଗଧ୍ଵଆ ଏଥର ଆଉ କ'ଣ କରିବ । ପୁଣି ବଜାରକୁ ଦୌଡ଼ିଲା । ବଜାରରେ ଯାଇ ରୁଟିବାଲାକୁ 
କହିଲା, “ରୁଟିବାଲା, ମୋ ଗୋଡ଼ରେ ଘା ହୋଇଛି, ଟିକେ ମଇଦା ବୋଳିଦେଲୁ | ରୁଟିବାଲା ପ୍ରଥମେ ମନା 
କଲା । ତା'ପରେ ଗଧୁଆ ଧମକେଇବାରୁ ସେ ତା'ଗୋଡ଼ରେ ମଇଦା ଲଗାଇଦେଲା । ସେ ତା'ପରେ ଯାଇ 
ରଙ୍ଗବାଲା ପାଖରେ ପହଞ୍ଚୁଲା । ରଙ୍ଗବାଲାକୁ କହିଲା, “ ମୋ ଗୋଡ଼ରେ ଟିକେ ଧଳାରଙ୍ଗ ବୋଳିଦେଲୁ | ” 
ରଙ୍ଗବାଲା ଭାବିଲା, କାଳେ କାହାର କ'ଣ କ୍ଷତି କରିବ, ତେଣୁ ସେ ବୋଳିବାକୁ ରାଜି ହେଲାନାହିଁ । ଗଧୂଆ 
ତାକୁ ଡରେଇ କହିଲା, “ ଯଦି ନ ଲଗେଇଦେବୁ, ତେବେ ମୁଁ ତତେ ଖାଇଯିବି |” ସେଇଠୁ ସେ ଡରିମରି 
ଧଳାରଙ୍ଗ ତା' ଗୋଡ଼ରେ ଲାଗିଥୁବା ମଇଦା ଉପରେ ଲଗେଇଦେଲା । 

ବୁଝିଲ ପିଲାଏ ମଣିଷମାନେ ଏମିତି ଡରୁଆ । 

ସେଠାରୁ ଗଧ୍ଵଆ ଆସି ପୁଣି ଛେଳିଘର କବାଟ ଖଡ଼ଖଡ଼ କରି ତା' ନରମ ସୁରରେ ଡାକିଲା, 
“ ପିଲାମାନେ, ତମ ମାଆ ଫେରିଲାଣି କବାଟ ଖୋଲ | ତମପାଇଁ ଖାଇବା ଜିନିଷ ନେଇ ଆସିଛି | ” 

ପିଲାମାନେ ତା” ସୁର ଜମା ଧରି ପାରିଲେ 
୯ # । ନାହିଁ । ସେମାନେ କହିଲେ, “ କାହିଁ ତୋ ଗୋଡ଼ 
୪୨:୪୭ ୧5 ଥ୍ଫାମକୁ ଦେଖେଇଲୁ, ତୁ ଆମ ମାଆ କି ନୁହଁ 
[ ¦ ˆ$:+¥ ଘାସ ଅସ 
୮. 555 ଆମେ ଚିହ୍ିବୁ ।” 
( ± = 9 %) ୮ 
୪୮. =< ଗଧ୍ଆ ତା' ଆଗଗୋଡ଼ ଦୁଇଟା ଝରକା 


୪୨ 
; 
` 


୩୮4 ମା'ପରି ନରମ, ମିଠାକଥା, ପୁଣି ଗୋଡ଼ 


¬„ ଏ ୩) ` 5 3 ୩ 

୪୦୯୮-୯୭-୭୯ 5୮୩ - °` ଦୁଇଟାଯାକ ଧଳା | ସେମାନେ ଜାଣିପାରିଲେ 
[0 ` 95 == =... ¬. ନାହିଁ ଯେ ଇଏ ତାଙ୍କ ମା' ନୁହେଁ, ଗଧୂଆ 
_ ବୋଲି । ସେଇଠୁ ସେମାନେ ମା' ଫେରିଛି ଭାବି 
କବାଟ ଖୋଲିଦେଲେ । ଗଧୂଆ ମହାଖୁସିରେ ଘର ଭିତରକୁ ପଶିଗଲା । ହେଲେ ପିଲାମାନେ ଦେଖି ଯିବେ 
କୁଆଡ଼େ ? ଡରରେ ତାଙ୍କର ପିଳେହି ପାଣି । ତରବରରେ ଯେ ଯୁଆଡ଼େ ପାରିଲେ ଯାଇ ଲୁଚିଲେ । ଘରେ 
ବି ଲୁଚିବାକୁ ଜାଗା କାହିଁ ? ଜଣେ ଯାଇ ଟେବୁଲ ତଳେ, ଜଣେ ଯାଇ ଖଟ ତଳେ, ଢଣେ ଯାଇ ଚୁଲି 
ପଛରେ, ଆଉ ଜଣେ ଯାଇ ରୋଷେଇଘରେ, ତା' ତଳ ଯାଇ କବାଟ କଣର, ଆରଜଣକ ଯାଇ ରୋଷେଇଘର 
ଥାକ ତଳେ, ଏମିତି ସମସ୍ତେ ଯିଏ ଯେଉଁଠି ପାରିଲା ଲୁଚିଗଲା | ସବା ସାନ ଛୁଆ କ'ଣ କଲା, ଯାଇ 
ଡେଇଁପଡ଼ି ଘଞ୍ଟାଖୋଳ ଭିତରେ ପଶିଗଲା । ଗଧ୍‌ଆ କିନ୍ତୁ ସମସ୍ତଙ୍କୁ ଖୋଜି ବାହାର କରି ଗୋଟି ଗୋଟି କରି 
ପେଟକୁ ଛାଡ଼ିଦେଲା । ଖାଲି ସବା ସାନଟି ଘଣ୍ଟା ଖୋଳ ଭିତରେ ଥୁଲା ବୋଲି ତାକୁ ସେ ଖୋଜି ପାଇଲା 
ନାହିଁ । ସମସ୍ତଙ୍କୁ ଖାଇସାରି ଗଧୂଆ ପେଟ ଆଉଁସି, ହାକୁଟି ମାରି ମାରି ଯାଇ ଘର ଆଗରେ ଥ୍ରବା ଘାସ 

ବଗିଚାରେ ଶୋଇପଡ଼ିଲା । ପେଟ ତ ପୁରିଛି, ତାକୁ ଚାହୁଁ ଚାହୁଁ ନିଘୋଡ଼ ନିଦ ହୋଇଗଲା | 


କିଛି ସମୟ ପରେ ବୁଢ଼ି ଛେଳି, ପିଲାଙ୍କ ଖାଇବା ନେଇ ବଣରୁ ଫେରିଲା । ଘରେ ପହଞ୍ଚୁ କବାଟ 

ମେଲା ହୋଇଥୁବାଦେଖି ତା” ହାଲୁକ ଶୁଖିଗଲା | ଘର ଭିତରେ 

୯ ପଶି ସେ ଯାହା ଦେଖିଲା, ସେଥୁରେ ତା'ର ଧାର ଧାର ଲୁହ 
(\ \ ବୋହିଗଲା | ଟେବୁଲ କୁଆଡ଼େ ପଡ଼ିଛି ତ ଚଉକି କୋଉଠି 
ବୃ ପଡ଼ିଛି । ବାସନଯାକ ଭାଙ୍ଗି ଚୁରମାର ହୋଇପଡ଼ିଛି । ସେ 
୧ ୮“ ` ସେଇଠୁ ତା ପିଲାମାନଙ୍କ ନାଁ ଧରି ଜଣ ଜଣକୁ ଡାକିଲା | ହେଲେ 
କିଏ ଅଛି ଯେ ଶୁଣିବ ? ସବା ସାନ ଛୁଆର ନାଁ ଡାକିବାରୁ ସେ 


ସେ ସେଇଠୁ ସାନ ଛୁଆକୁ ଖୋଳ ଭିତରୁ ବାହାରକରି 
ˆ ˆ” ଚା'ଠାରୁ ସବୁ ଖବର ଶୁଣିଲା, କେମିତି ଗଧୁଆ ଆସି ତାଙ୍କୁ ସବୁ 


) _. ପାଇଁ ବହୁତ କାନ୍ଦିଲା | ହେଲେ ସେ କଣ ଆଉ ଫେରିବେ ? 
ଶେଷରେ ସେ ସାନ ଛୁଆଟିକୁ ସାଙ୍ଗରେ ନେଇ ଘର ବାହାରକୁ 
ଆସି ଚାରିଆଡ଼କୁ ଅନେଇଲା । ଯେତେବେଳେ ସେ ବଗିଚାକୁ ଆସିଲା, ଦେଖିଲା ଗଧୁୂଆ ଆରାମରେ ଘାସ 
ଉପରେ ଗଛ ଛାଇରେ ଶୋଇଛି । ସେ ଏଡ଼େ ଜୋରରେ ଘୁଙ୍ଗୁଡ଼ି ମାରୁଛି ଯେ, ତା' ନାକ ପବନରେ ଗଛର 
ଡାଳପତ୍ର ବି ହଲିଯାଉଛି । ବୁଢ଼ି ଛେଳି ସେଇଠୁ ତା' ପାଖକୁ ଯାଇ ତାକୁ ଭଲ କରି ଅନେଇଲା । 
ଦେଖିଲାବେଳକୁ ଗଧ୍ଆ ପେଟ ଭିତରେ କ'ଣ ସବୁ ଛଟର ପଟର ହେଉଛନ୍ତି | 


ବୁଢ଼ି ଭାବିଲା, “ ମୋ ଛୁଆଯାକ କ 'ଣ ଏତେବେଳଯାଏ ଗଧିଆ ପେଟ ଭିତରେ ବଞ୍ଚୁଛନ୍ତି ? ” 
ଏଇଆ କହି ସେ ତା' ସାନ ପୁଅକୁ କହିଲା, “ ଦୌଡ଼ିଯା, ଗୋଟାଏ ଛୁରି ଆଉ ଛୁଞ୍ଫସୂତା ଘରୁ ନେଇ 
ଆସିବୁ ।” ସାନ ପୁଅ ଯେମିତି ଛୁରି ଆଣିଛି, ବୁଢ଼ି କଂଣ କଲାନା ଅତି ସାବଧାନରେ ଗଧ୍ଵଆର ପେଟକୁ 
ଛୁରିରେ କାଟିଲା, ଆଉ ସେଇଠୁ ଟପାଟପ୍‌ କରି ଗୋଟାକ ପରେ ଗୋଟାଏ ଛେଳିଛୁଆ, ଗଧ୍ଆ ପେଟରୁ 
ବାହାରି ଆସିଲେ । ବୁଢ଼ିର ଆନନ୍ଦ କହିଲେ ନ ସରେ । 

ପିଲାଏ ତମକୁ ବି ଭାରି ଖୁସି ଲାଗୁଥୁବ । 

ଛୁଆଯାକ ଗଧ୍ୁଆ ପେଟରୁ ବାହାରି ବୁଢ଼ି ଚାରିପାଖରେ ଖୁସିରେ ଆଗ ଥୋଡ଼ାଏ ନାଚିଗଲେ । 

ତା'ପରେ ବୁଢ଼ି ତା ପିଲାଙ୍କୁ କହିଲା, “ ପିଲାଏ ଏଥର ବଡ଼ ବଡ଼ ପଥର ସବୁ ଗୋଟେଇଆଣ ତ | ମୁଁ ଗଧ୍‌ଆ 
ପେଟରେ ସେସବୁ ପୁରେଇ ତା ପେଟକୁ ସିଲେଇ କରିଦେବି । ସେ ତ ନିଘୋଡ଼ ନିଦରେ ଶୋଇଛି), କିଛି 
ବୁଝିପାରିବ ନାହିଁ ।” 

ପିଲାଯାକ ମିଶି ପଥରସବୁ ଗୋଟେଇ ଆଣିଲେ । ବୁଢ଼ି ସେତକ ଗଧ୍ଵଆ ପେଟରେ ପୁରେଇ ଆଚ୍ଛାକରି 
ସିଲେଇ କରିଦେଲା । ତା'ପରେ ସେମାନେ ଗଧ୍ଵଆକୁ ସେଠାରେ ଛାଡ଼ିଦେଇ ଘର ଭିତରକୁ ଯାଇ କବାଟ 
କିଳିଦେଲେ । ବୁଢ଼ୀ ମନେ ମନେ ଗଧୁଆକୁ କହିଲା, “ ଏଥର ତୋ” ମଜା ବୁଝୁଥା, ମୋ ପିଲାଙ୍କୁ ଖାଇବା 
ସୁଆଦ ଶୋଇକରି ଉଠିଲେ ବୁଝିପାରିବୁ ଯେ ।” 

କିଛି ସମୟ ପରେ ଗଧୁଆ ଉଠିଲା, ଚାରିଆଡ଼କୁ ଅନେଇଲା | ହେଲେ ତା ଦେହ ଭିତରଟା କିମିତି 
ହେଉଥାଏ । ସେ ମନେ ମନେ ଭାବିଲା, ଛେଳିଛୁଆଯାକ କଣ ଏତେବେଳଯାଏ ହଜମ ହୋଇନାହାନ୍ତି ନା 
କ'ଣ ? ତାକୁ ଭାରି ଶୋଷ କରୁଥାଏ । ସେଇଠୁ ସେ ବଗିଚା ପାଖରେ ଥବା ଝରଣାକୁ ଗଲା ପାଣିପିଇବାକୁ । 
ସେ ଚାଲିଲା ବେଳକୁ ପଥରଯାକ ତା'ପେଟରେ ଏତେ ଜୋରରେ ଗଡ଼େଇ ହେଉଥାନ୍ତି ଯେ, ସେ ଜମା ଭଲ 
କରି ଚାଲିପାରୁ ନଥାଏ । ସେ ଭାବୁଥାଏ, “ ଛେଳିଛୁଆଯାକ ପଥର ପାଲଟିଗଲେ ନା କ'ଣ ? ” ସେ ବହୁ 
କଷ୍ଟରେ ଯାଇ ଝରଣାକୂଳରେ ପହଞ୍ଚୁଲା । ଯେମିତି ପାଣି ପିଇବ ବୋଲି ପାଣିକୁ ମୁହଁ ବଢ଼େଇଛି, ସେମିତି 
ପଥରଗୁଡ଼ା ତା' ପେଟ ଭିତରେ ଆଗକୁ ଏତେ ଜୋର୍‌ରେ ଗଡ଼ିଗଲେ ଯେ, ସେ ଝରଣା ଭିତରକୁ ଗଡ଼ିପଡ଼ିଲା | 
ଝରଣାର ପାଣି ସୁଅରେ କୁଆଡ଼େ ବୋଲି କୁଆଡ଼େ ଭାସିଗଲା । 

ଛେଳିଛୁଆମାନେ ତ ତାଙ୍କ ଘର ଭିତରୁ ତାକୁ ଅନେଇଥୁଲେ । ସେ ପାଣିରେ ଭାସିଯିବା ଦେଖି 
ଖୁସିରେ ଗୀତ ଗାଇ ନାଚି ନାଚି ତାଙ୍କ ମା' ଚାରିପାଖରେ ବେଢ଼ିଗଲେ । ସେମାନେ ମନ ଆନନ୍ଦରେ ସେଇଠୁ 
ଗୀତ ଗାଇଲେ । 


ଗଧୂଆ ଭାଇରେ ଗଧୁଆ ଭାଇ 

କେମିତି ମଜା ତ କହି ନୁହଇ 
ଛେଳିଛୁଆଯାକ ପଥର ହେଲେ 

ପାନେ ମଜା ତୋତେ ଚଖେଇ ଦେଲେ । 

ଏକା ଥରକେ ସାଡ 


୮ ଅନେକ ଦିନ ଆଗର କଥା । ଖରାଦିନିଆ 
== ଏ ଧା ଞ୍ ସକାଳ, କଅଁଳିଆ ଖରା ପଡ଼ିଥାଏ । ଦରଜି 
୭ ମୁ ପିଲାଟିଏ ତା ଖୋଲା ଝରକା ପାଖରେ ବସି 
. ଜୋତା ସିଲାଇ କରୁଥିଲା । ଦରଵିଟି ମିଠା ଜିନିଷ 
ଖାଇବାକୁ ଭାରି ଭଲପାଏ । ଏହି ସମୟରେ 
ବୁଢ଼ିଟିଏ ଗୋଟିଏ ଟୋକେଇରେ ମହୁ ବିକିବାକୁ 
ଆସି ଡାକିଲା, “ମହୁ ନେବ ମହୁ, ଭାରି 
ମିଠାମହୁ ।”' ତା ଡାକ ଶୁଣି ମିଠା ଖିଆ ଦରଜି 
ପାଟିରୁ ତ ନାଳ ବୋହିବାକୁ ଲାଗିଲା । ସେ 
୪୪୮ ୮ 2 \... ` ମହୁବାଲି ବୁଢ଼ିକୁ ଡାକି ତା ମୁଣ୍ଡରୁ ମହୁ ଟୋକେଇ 
ମ ୮ 3: ¬” ଓହ୍ଲାଇ ନିଜ ପିଣ୍ଡା ଉପରେ ରଖିଲା । ତା'ପରେ 
ମହୁ କିଣିବ ବୋଲି ମହୁ ଟୋଲେର ସବୁ 
ବୋତଲକୁ ଘଣ୍ଟାଏ ପର୍ଯ୍ୟନ୍ତ ଏଥୁରୁ ଟିକେ ସେଥୁରୁ 
ଟିକେ କରି ଶୁଙ୍ଦିବାକୁ ଲାଗିଲା । ବୁଢ଼ି ତା 
ଢଙ୍ଗଢାଙ୍ଗ ଦେଖି ଭାବିଲା, “ ଜଣେ ଭଲ ଗରାଖ 
ମିଳିଛି । ଆଜି ତ ମୋର ଗୁଡ଼ାଏ ମହୁ ବୋତଲ ବିକ୍ରି ହେବ ।” କିନ୍ତୁ ଦରଜି ଟୋକା ବୋତଲରୁ ଟିକିଏ 
ଟିକିଏ ଚାଖିସାରି ଠିକ୍‌ କଲା ଯେ ସେ ମୋଟେ ଗୋଟିଏ ବୋତଲ ମହୁ କିଣିବ ¦ ବୁଢ଼ି ବଡ଼ ବିରକ୍ତ ହୋଇ 
ଆଉ ଅଯଥା ସମୟ ନଷ୍ଟ ନ କରି ଦରଜିକୁ ଗୋଟିଏ ବୋତଲ ମହୁ ବିକି ତରତର ହୋଇ ଚାଲିଗଲା । 
ଦରଜି ଟୋକା ଭାବିଲା କେମିତି ସେ ବୋତଲକ ମହୁ ଖାଇବ । ସେ ବୋତଲକୁ ଚାହୁଁ ଚାହୁଁ ତା 
ପାଟିରୁ ନାଳ ବୋହି ପଡୁଥାଏ । ସେ ଖଣ୍ଡେ ପିଠା ନେଇ ତା ଉପରେ ମହୁତକ ବହଳିଆ କରି ଢାଳିଲା, 
ଭାବିଲା “ ଆଃ, କି ସୁନ୍ଦର ଦିଶୁଛି ! ” ଶେଷରେ ସେ ଠିକ୍‌ କଲା ଯେ ତିଆରି କରୁଥିବା କୋଟ୍ଟି ସିଲେଇ 
କରିସାରି ପିଠାଟି ଖାଇବ । ଏଇଆ ଭାବି ପିଠାକୁ ଚଉକି ଉପରେ ରଖିଦେଇ ସେ ସିଲେଇରେ ମନ ଦେଲା। 

ଘର ଭିତରେ ବହୁତ ମାଛି ଉଡୁଥଲେ । ଦେଖୁ ଦେଖୁ ମହୁ ବାସ୍ନା ପାଇ ସବୁ ଆସି ପିଠା ଉପରେ 
ବସିଲେ । ଦରଜି ମାଛିଙ୍କୁ ଦେଖି ବିରକ୍ତ ହୋଇ ଘଉଡ଼ାଇ ଦେଲା; କିନ୍ତୁ ମାଛିଗୁଡ଼ା ଥରକୁ ଥର ଆସି 
ବସିଲେ । ତେଣୁ ସେ ତା ସିଲେଇ କନାରୁ ଖଣ୍ଡେ ନେଇ ମାଛିଙ୍କୁ ଉଡ଼ାଇବାକୁ ଲାଗିଲା । ସେ କନା ବାଜି 
ସାତଟା ମାଛି ମରି ତଳେ ପଡ଼ିଗଲେ ¦ ମଲା ମାଛିଙ୍କୁ ଦେଖି ଦରଜି ଭାବିଲା, “ ଏଁ ମୁଁ କେଡ଼େ ସାହସୀ ! 
ଏକା ଥରକେ ସାତଟା ମାଛି ମାରିଦେଲି । ଏତେ ବଡ଼ କଥାଟା ଲୁଚାଇ ନ ରଖି ସହର ସାରା ଜଣାଇବା 
ଦରକାର । 

ଏଇଆ ଭାବି ସେ ତରବରରେ ଖଣ୍ଡେ ବଡ଼ କନା କାଟି ତା ଦେହରେ ବିଡ଼ ବଡ଼ ଅକ୍ଷରରେ ଲେଖିଲା 
“ଏକା ଥରକେ ସାତ !” ତା'ପରେ ସେ ଭାବିଲା, “ ଖାଲି ସହର ସାରା ଲୋକ ଏକଥା ଜାଣିଲେ ତ 
ହେବନି, ଏତେବଡ଼ କଥାଟା ଦୁନିଆ ସାରା ଲୋକେ ଜାଣିବା. ଦରକାର ।” ସେ ମନେ ମନେ ଭାରି ଖୁସି 
ହୋଇଗଲା । 

ଯେଉଁ କନାରେ ସେ ଲେଖିଥୁଲା “ ଏକାଥରକେ ସାତ” ତାକୁ ଛାତିଉପରେ ବାନ୍ଧି, ଦୋକାନ 
ବନ୍ଦକରି ତା ବୀର ପଣିଆ ଦେଖାଇବାକୁ ବାହାରି ପଡ଼ିଲା । ଗଲାବେଳେ ତା ପାଖରେ ଥୁବା ଖଣ୍ଡେ ଛେନା 
ସେ ସାଙ୍ଗରେ ନେଇଗଲା । ଯାଉ ଯାଉ ବାଟରେ ଦେଖିଲା ଗୋଟେ ଟିକି ଚଢ଼େଇ ଗଛ କଣ୍ଟାରେ ଲାଗିଯାଇଛି । 
ସେ ସେଇଟିକୁ ଆଣି ଆସ୍ତେ କରି ତା ପକେଟ୍‌ ଭିତରେ ପୂରାଇ ଦେଇ ଚାଲିବାକୁ ଲାଗିଲା । 

ଏମିତି ଚାଲି ଚାଲି ସେ ଆସି ଗୋଟାଏ ପର୍ବତ ପାଖରେ ପହଞ୍ଚୁଲା । ପର୍ବତ ଉପରେ ଚଢ଼ୁ ଚଢୁ ସେ 
ଦେଖିଲା, ଗୋଟାଏ ଅସୁର ଗୋଡ଼ ଲମ୍ବାଇ ବସିଛି । ଅସୁର ଦରଜିକୁ ଦେଖି ବଡ଼ ଖୁସି ହୋଇ ଅନେଇଲା । 
ତା ଦେଖି ଦରଜି ଟୋକା ସିଧା ଅସୁର ପାଖକୁ ଯାଇ କହିଲା, “ ନମସ୍ବାର ! ତୁ ସିନା ପର୍ବତ ଉପରେ ବସି 
ସବୁ ଆଡ଼ର ସୁନ୍ଦର ଦୃଶ୍ୟ ଦେଖୁଛୁ, ମୁଁ କିନ୍ତୁ ମୋ ଭାଗ୍ୟ ପରୀକ୍ଷା କରିବାକୁ ବାହାରିଛି । ତୁ ମୋ ସାଙ୍ଗରେ 
ଆସିବୁକି ?” 

ଅସୁର ତାକୁ ଥଟ୍ଟା କରି କହିଲା “ ହଇରେ ଟୋକା, ତୁ ତ ଏଡ଼େ ବକଟେ, ତୁ ମୋ କଳକୁ କଳେ 
ହେବୁନି । ମୁଁ ପୁଣି ତୋ ସାଙ୍ଗରେ ଯିବି । ତୋର ତ ବଡ଼ ସାହସ । ମୋତେ ଡାକୁଛୁ ! ତୁ କାହା ସଙ୍ଗେ କଥା 
କହୁଛୁ, ଜାଣିଛୁ ଟି ?” 

ସାଙ୍ଗେ ସାଙ୍ଗେ ଦରଜି ଟୋକା କହିଲା, “ ହଉ ହଉ ବନ୍ଦକର | ଏତେ ଶୀଘ୍ର ଶୀଘ୍ର ତୋ କଥାଗୁଡ଼ା କହି 
ପକାନା । ଦେଖ୍‌ ମୋ ଛାତରେ କ'ଣ ଲେଖା ହୋଇଛି । ତୁ ଯଦି ପଢ଼ି ଜାଣିଛୁ ପଢ଼ି ଦେଖ୍‌, ମୁଁ କି ଭଳିଆ 
ମଣିଷ । ମୁଁ ଯେମିତି ସେମିତି ଲୋକ ନୁହଁ | 


ସତକୁ ସତ ଅସୁର ପଢ଼ିଲା “ ଏକା ଥରକେ ସାତ ।” ସେ ଭାରି ଆଶ୍ଚର୍ଯ୍ୟ ହୋଇଗଲା । ଭାବିଲା 

“ଏକା ଥରକେ ସାତଟା ଅସୁରଙ୍କୁ ମାରିଛି ! 
ଝ୍ରୁଡ଼ ଆଚମ୍ବିତ କଥା । ଇଏ ତେବେ ଜଣେ 
075 ସାହସୀ ଓ ବଳୁଆ ମଣିଷ ହୋଇଥୁବ । ” 
/ (ତେଣୁ ସେ ଦରଜିକୁ ଟିକେ ବେଶୀ ଖାତିର 
କ୍କାରି କହିଲା “ ଆଚ୍ଛା, ତୋତେ ମୁଁ ସତରେ 
ପରୀକ୍ଷା କରିବି |” ଏଇଆ କହି ସେ କ'ଣ 
ନଲଲାନା, ଗୋଟାଏ ବଡ଼ ପଥର ଧରି ତାକୁ 
ଦୁଇ ହାତରେ ଚୁପୁଡ଼ି ଦେଲାରୁ ପଥରରୁ ଠୋପା 
„. ¿_ ଠୋପା ` ହୋଇ ପାଣି ବୋହିଗଲା | ଅସୁର 
5555 ଦରଜିକୁ କହିଲା, ତୁ ଏମିତି କରି ପାରିବୁ ? 

ଜି ଟୋକା ତ ମହା ଚାଲାକ୍‌ । ସେ କହିଲା 


- ଧର ିକେଟ୍‌ରୁ ଛେନା ଖଣ୍ଡକ କାଢ଼ି ତାକୁ ଦୁଇ 
ହାତରେ ଧରି ଏତେ ଜୋର୍‌ରେ ଚାପିଦେଲା 
ଯେ ସେଥୁରୁ ପାଣି ଝର୍‌ ଝର୍‌ ହୋଇ ଝରିପଡ଼ିଲା । 

ଅସୁର ତ କାବା । ଏଥର ସେ ଗୋଟାଏ ଟେକା ଉପରକୁ ମାରିଲା । ଟେକାଟା କାହିଁ କେତେ ଉପରକୁ 
ଆକାଶକୁ ଚାଲିଗଲା । ଦରଜି ଟୋକା ତାହା ଦେଖି କହିଲା, “ ଓ8 ଇଏ କିଛି ନୁହେଁ | ତୋ ଟେକା ଯେତେ 
ଉପରକୁ ଗଲେ ବି ମାଟିରେ ପଡ଼ିବ । ମୁଁ ଏମିତି ଟେକା ଛାଡ଼ିବି ଯେ ସେ ଆକାଶକୁ ଚାଲିଯିବ, ମାଟିରେ 
ପଡ଼ିବନି ।” ଏଥର ସେ ତା ପକେଟ୍‌ରେ ରଖିଥିବା ଟିକି ଚଢ଼େଇଟାକୁ କାଢ଼ି, ତାଂର ଯେତେ ଜୋର୍‌ ଅଛି, 
ସେତେ ଜୋର୍‌ ଲଗାଇ ଆକାଶକୁ ଛାଟିଦେଲା । ଚଢ଼େଇଟା ତଳେ ନ ପଡ଼ି ମନ ଖୁସିରେ ଆକାଶକୁ ଉଠି 
ଉଡ଼ି ଚାଲିଗଲା । ଅସୁର ଏଥରକ ଆଉ ଟିକେ ଦବିଗଲା । ତା ଆଖୁ ଖୋସି ବି ହୋଇଗଲା । ସେ କହିଲା, 
“ ଆଛା ଅଛା, ତୂ ଭଲ ଫିଙ୍କି ପାରୁଛୁ, ହେଲେ ତୁ ମୋ ପରି ସେମିତି ବଡ଼ ବଡ଼ ଜିନିଷ ଟେକି ପାରୁଛୁ କି ନାହିଁ 
ଦେଖିବା |” ସେ କହିଲା, “ ତୁ ଯଦି ପ୍ରକୃତରେ ବଳୁଆ ହୋଇଥିବୁ, ଆସିଲୁ ମୋ ସାଙ୍ଗରେ ଏଇ ବଡ଼ 
ଗଛଟାକୁ ଟେକି ପର୍ବତ ଉପରୁ ତଳକୁ ନେଇଯିବୁ ।” 


ଦରଜି ଟୋକା ତ ଭାରି ବୁଦିଆ | ସେ କହିଲା, “ଠିକ୍‌ ଅଛି | ତୁ ଗଛର ମୂଳ ପାଖ ଟେକ, ସେ 

ପାଖଟା ସରୁ, ମୁଁ ଗଛର ଝଙ୍କାଳିଆ ଆଗପଟଟା ଟେକିବି । ଆଗପାଖଟା ବେଶୀ ଭାରି, ଡାଳ ପତ୍ର ସବୁ 
ରହିଛି ।” 

ବୋକା ଅସୁର ସେ କଥାରେ ରାଜି ହୋଇଗଲା । ତେଣୁ ସେ ଗଛର ଆଗ ପାଖ ଟେକି ଆଗେ ଆଗେ 
ଚାଲିଲା । ଦରଜି ଟୋକା ମହା ଆନନ୍ଦରେ ଗଛ ଅଗରେ ଗୋଟାଏ ଝଙ୍କାଳିଆ ଡାଳ ବାଛି ତା ଉପରେ ବସି 
ଖୁସିରେ ଗୀତ ଗାଇବାରେ ଲାଗିଥାଏ । ଅସୁର ବିଚରା ଗଛର ମୂଳପାଖ ସହିତ ଦରଜି ଟୋକାକୁ ବି ବୋହି 
କରି ନେଲା । କିଛି ବାଟ ଯିବା ପରେ ଅସୁର କହିଲା, “ ମୁଁ ଆଉ ଟିକେ ବି ଆଗକୁ ଯାଇ ପାରିବି ନାହିଁ | 
ଏ କଥା କହି ସେ ଗଛକୁ ତଳକୁ ପକାଇଦେଲା । ଦରଜି ଟୋକା ଆସ୍ତେ କରି ଗଛ ଡାଳରୁ ଓହ୍ଲାଇ ତଳକୁ 
ଆସି ଅସୁରକୁ କହିଲା, “ ଯା, ଯା, ତୁ ଟା କିଛି ନୁହଁ, ମୁଁ ତୋ ଠାରୁ ଢେର ବଳୁଆ ବୋଲି ତ ଏବେ ପ୍ରମାଣିତ 
ହୋଇଗଲା । ତୁ ତ ଏଇ ସାମାନ୍ୟ ଗଛଟାକୁ ଟେକି ପାରୁନାହୁଁ । ” 

ଅସୁର ଏକଥା ଶୁଣି ମନେ ମନେ ଭାରି ରାଗିଗଲା । ସେ କହିଲା, “ ହଉ, ତୁ ତ ଏତେ ବଳୁଆ, ତୁ 
ଆଜି ଆ ମୋ ଘରେ ରାତିଏ କଟେଇ ସକାଳୁ ତୋ ବାଟରେ ଯିବୁ । ସେଇଠୁ ଦୁହେଁ ସାଙ୍ଗହୋଇ ଅସୁର 
ଘରକୁ ଗଲେ । ସେଠି ଆହୁରି ଦୁଇଟା ବିରାଟ ଅସୁର ନିଆଁ ପାଖରେ ବସି ଦୁଇଟା ମେଣ୍ଢା ନିଆଁରେ ସେକି 
ଖାଇବାରେ ଲାଗିଥାନ୍ତି । ଦରଜି ଓ ଅସୁର ଦୁହେଁଯାକ ଯାଇ ସେଠାରେ ବସିଲେ । ଅସୁର ତା ଖାଇବା 
ଖାଇଲା । ଦରଜିର ଖାଇବାକୁ କିଛି ନ ଥାଏ, ସେ ଖାଲି ସେମାନଙ୍କୁ ଦେଖୁଥାଏ ! ତା'ପରେ ସେମାନେ 
ଖାଇବା ଶେଷ କରି ଶୋଇବାକୁ ଗଲେ । ଅସୁର ଦରଜିକୁ ଗୋଟାଏ ବିରାଟ ବଡ଼ ଖଟ ଦେଲା ଶୋଇବାକୁ । 
କିନ୍ତୁ ତାକୁ ସେ ଖଟ ଉପରେ ଶୋଇବାକୁ କାଟିଲା । ସେ ଖଟରୁ ଓହ୍ଲାଇ ଘରର ଗୋଟାଏ କଣରେ ଯାଇ 
ଶୋଇପଡ଼ିଲା । 

ଅସୁରକୁ ନିଦ ନ ଥାଏ । ଯେମିତି ସମସ୍ତେ ଶୋଇଲେ ସେ ଦରଜି ଖଟ ପାଖକୁ ଆସି ଏମିତି 
ଗୋଟାଏ ବିଧା ମାରିଲା ଯେ, ଖଟଟା ଦୁଇଖଣ୍ଡ ହୋଇଗଲା । ସେ ଭାବିଲା, “ଯା ହେଉ ଦରଜି ଟୋକା 
ଏଥର ଶେଷ ହୋଇଛି । ” କିନ୍ତୁ ସେ କାହୁଁ ଜାଣିବ ଯେ ତା ଉପରେ ସେ ଟୋକା ମୋଟେ ନାହିଁ ବୋଲି । 


ସକାଳ ହେଲା । ଅସୁରମାନେ ଉଠି ବଣକୁ ଯିବାକୁ ବାହାରିଲେ । ଦରଜି କଥା ମୋଟେ ଭାବିଲେ 
ବି ନାହିଁ । ତେଣୁ ସେମାନେ ଯେତେବେଳେ ଦେଖିଲେ ସେ ବି ତାଙ୍କ ସହିତ ବାହାରିଛି, ସେମାନେ ଭାବିଲେ 
ସେ ବୋଧେ ଆଉଥରେ ଜୀବନ ପାଇଲା । ସେ ଯେ ଏକାଥରକେ ସାତଟା ମାରିପାରେ, ଏକଥା ମନେପକାଇ 
ସେମାନେ ପ୍ରାଣ ଭୟରେ ଦୌଡ଼ି ପଳାଇବାକୁ ଲାଗିଲେ । 


ତା'ପରେ ଦରଜି ଟୋକା ଚାଲି ଚାଲି ଜଣେ ରାଜାଙ୍କ ରାଜ ନଅରରେ ପହଞ୍ଚୁଲା । ନରମ ଘାସର 

ପଡ଼ିଆ ଦେଖି ସେ ସେଠାରେ ଶୋଇପଡ଼ିଲା । ଶୋଉ ଶୋଉ ନିଘୋଡ଼ ନିଦରେ ଶୋଇଗଲା । ସେ ରାଜ୍ୟର 
ଲୋକମାନେ ତା ଛାତିରେ ଲେଖା, ‹ ଏକ ଥରକେ ସାତ) ଦେଖି ବିଚାରିଲେ “ ଏ ନିଶ୍ଚୟ ଜଣେ ବଡ଼ ଯୋଵା 
ହୋଇଥୁବେ ।” ତେଣୁ ସେମାନେ ରାଜାଙ୍କୁ ଯାଇ ତା କଥା କହିଲେ । ରାଜା ସେକଥା ଶୁଣି କହିଲେ- 
“ ଆଚ୍ଛା, ସେ ଉଠିଲେ ତାଙ୍କୁ ମୋ ନିକଟକୁ ଡାକି ଆଣ । ମୁଁ ତାଙ୍କୁ ମୋ ରାଜ୍ୟର ସେନାପତି କରିବି ।” 
ରାଜାଙ୍କ ଲୋକେ ଯାଇ ଦରଜିକୁ ସେକଥା କହିଲେ । ସେ ତାହା ଶୁଣି ମହା ଗର୍ବରେ କହିଲା, “ମୁଁ ତ 
ସେଇଥୁପାଇଁ ଆସିଛି । ରାଜା ଯଦି ମୋତେ ସେନାପତି କରିବେ, ମୁଁ ଭାରି ଖୁସି ହେବି !।” 

ସେ ଯାଇ ରାଜାଙ୍କୁ ଦେଖାକଲା । ରାଜା ତାକୁ ଭଲ ଘର ଦେଲେ, ତା'ର ରହିବାର ସବୁ ସୁବିଧା 
କରିଦେଲେ । କିନ୍ତୁ ରାଜାଙ୍କ ଲୋକମାନଙ୍କୁ ଏକଥା ମୋଟେ ଭଲ ଲାଗିଲା ନାହିଁ । ସେମାନେ ନୂଆ 
ସେନାପତିଙ୍କୁ ପରୀକ୍ଷା କରିବାକୁ ରାଜାଙ୍କୁ ଶିଖାଇଲେ । ରାଜା ବି ସେ କଥାରେ ରାଜି ହେଲେ । 

ତେଣୁ ସେ ଦରକଜିକୁ ଡାକି କହିଲେ, “ ଏଇ ପାଖ ବଣରେ ଦୁଇଟା ଅତି ଖରାପ ସ୍ଵଭାବର, ଦୁଷ୍ଟ ଅସୁର 
ଅଛନ୍ତି । ସେମାନେ ରାଜ୍ୟର ବହୁତ କ୍ଷତି କରୁଛନ୍ତି । ତୁମେ ଖୁବ୍‌ ସାହସୀ ଓ ବଳୁଆ । ତୁମେ ଯଦି ସେ 
ଦୁଇଟାଯାକ ଅସୁରଙ୍କୁ ମାରି ପାରିବ ତା ହେଲେ ମୁଁ ତୁମକୁ ମୋ ରାଜ୍ୟରୁ ଅଧେ ଓ ମୋ ଝିଅକୁ ତୁମ ସହିତ 
ବାହାଦେବି । ତୁମେ ଇଚ୍ଛାକଲେ ସାଙ୍ଗରେ ତୁମକୁ ସାହାଯ୍ୟ କରିବାକୁ ଶହେ ସୈନ୍ଯ ନେଇପାର । ” 

ଦରଜି ଏହା ଶୁଣି କହିଲା, “ ଠିକ୍‌ ଅଛି | ମୋର କୌଣସି ସାହାଯ୍ୟ ଦରକାର ନାହିଁ | ମୁଁ ଏକା ଯାଇ: 
ଅସୁରଙ୍କୁ ମାରି ପାରିବି ।” ତେବେ ସେ ଶହେ ସୈନ୍ୟଙ୍କୁ ନେଇ ବାହାରିଲା । ବଣ ପାଖରେ ପହଞ୍ଚୁ ସେ 
ସୈନ୍ଯମାନଙ୍କୁ ଅପେକ୍ଷା କରିବାକୁ କହି, ଏକା ବଣ ଭିତରକୁ ଗଲା । ସୈନ୍ୟମାନେ ଖୁସିରେ ତାକୁ ସେଠାରେ 
ଅପେକ୍ଷା କଲେ । 

ବଣ ଭିତରକୁ ଯାଇ ଦରଜି ଦେଖିଲା ଅସୁର ଦୁଇଟା ଗୋଟାଏ ବଡ଼ ଗଛ ମୁଳରେ ଆରାମରେ ଶୋଇ 
ଘୁଂଗୁଡ଼ି ମାରୁଛନ୍ତି । ଦରଜି ଟୋକା ସଙ୍ଗେ ସଙ୍ଗେ ତା କାମରେ ଲାଗିଗଲା । ସେ ତା ପକେଟରେ ଗୁଡ଼ାଏ ବଡ଼ 
ବଡ଼ ଟେକା ପୁରାଇ ଅତି ସାବଧାନରେ ଗଛ ଉପରକୁ ଚଢ଼ିଗଲା । ଗୋଟାଏ ଝଙ୍କାଳିଆ ଡାଳ ଉପରେ ଲୁଚି 
କରି ବସି ଗୋଟାଏ ପରେ ଗୋଟାଏ ଟେକା ପକାଇବାକୁ ଲାଗିଲା । ଟେକା ସବୁ ଯାଇ ଅସୁର ମୁଣ୍ଡରେ ଢାଏ 
ଢାଏ ପଡୁଥାଏ । ଶେଷର ଜଣକର ନିଦ ଭାଙ୍ଗିଲା । ସେ ଉଠି ଚାରିଆଡ଼କୁ ଅନାଇଲା ଏବଂ କାହାକୁ ନ 
ଦେଖି ତା ପାଖ ଅସୁରକୁ ହଲାଇ ଉଠାଇ କହିଲା, ତୁ କାହିକି ମୋ ଉପରକୁ ଟେକା ଫୋପାଡ଼ୁଛୁ ୮ ଦ୍ବିତୀୟ 
ଅସୁରଟା ଆଶ୍ଚର୍ଯ୍ୟ ହୋଇ କହିଲା, “ ତୁ ନିଶ୍ଚେ ସ୍ଵପ୍ନ ଦେଖୁଛୁ | ମୁଁ ତ ମୋର ଶୋଇଛି, ତୋତେ ଛୁଇଁ ବି 
ନାହିଁ, ଆଉ ଟେକା କେତେବେଳେ ମାରିଲି ? ଶୋଇପଡ଼, ଅଯଥା ମୋ ନିଦ ଭାଙ୍ଗନା !” ପୁଣି ଦୁହେଁ 

ନିଘୋଡ଼ ନିଦରେ ଶୋଇ ପଡ଼ିଲେ । ଏଥର ଦରଜି ଗୋଟାଏ ବଡ଼ ପଥର ଦ୍ଵିତୀୟ ଅସୁର ମୁଣ୍ଡ ଉପରକୁ 
ପକାଇଲା । ଟେକା ମାଡ଼ରେ ତା ନିଦ ଭାଙ୍ଗିଗଲା । ସେ ଉଠିପଡ଼ି ରାଗରେ ପ୍ରଥମ ଅସୁରକୁ କହିଲା, 
“ କିରେ, ତୁ କାହିଁକି ମୋତେ ମାରୁଛୁ ? ମୁଁ ତ କହିଲି, ମୁଁ ତୋତେ ମାରିନାହିଁ ବୋଲି |” ପ୍ରଥମ ଅସୁର 
କହିଲା, “ ମୁଁ ବି ତ ତୋତେ ମାରିନି |” ତୁ କ'ଣ ମୋ ସାଙ୍ଗରେ ଚାଲାକି ଖେଳୁଛୁ ? ଏମିତି କୁହାକୁହି ହେଉ 
ହେଉ ଦୁହେଁ ଭୀଷଣ ରାଗିଗଲେ । ଅସୁର ବୁଦ୍ଧି ତ !। ଦୁହିଁଙ୍କ ଭିତରେ ଘମାଘୋଟ ଲଢ଼େଇ ଲାଗିଗଲା । 
ସେମାନେ ବଡ଼ ବଡ଼ ପଥରମାନ ଉଠାଇ ଉପରକୁ ପକାଇଲେ । ଯୁଦ୍ଧ ପ୍ରାୟ ଘଣ୍ଟାଏ ପର୍ଯ୍ୟନ୍ତ ଲାଗିରହିଲା । 
କେହି କାହାକୁ କମ୍‌ ନୁହନ୍ତି । ଶେଷର ଯୁଦ୍ଧ ଶେଷ ହେବା ବେଳକୁ ଦରଜି ଦେଖିଲା ଦୁଇ ଅସୁରଯାକ ମରି 
ଶୋଇଛନ୍ତି । ସେ ତ ଗଛ ଉପରେ ବସି ମଜାରେ ଲଢ଼େଇ ଦେଖୁଥିଲୀ । 

ଏଥର ଦରଜିର ଆନନ୍ଦ ଦେଖେ କିଏ ? ସେ ମହାଖୁସିରେ, ଅତି ଗର୍ବର ସହିତ ଗଛରୁ ଓହ୍ଲାଇ ତା 
ଖଣ୍ଡାକୁ ଖୋଳରୁ କାଢ଼ି ଦୁଇ ଅସୁରଙ୍କୁ ଦୁଇ ଗଡ଼ କରି କାଟିଦେଲା । ତା'ପରେ ସେ ପାଟି କରି ତା 
ସୈନ୍ଯମାନଙ୍କୁ ପାଖକୁ ଡାକି ଅସୁର ସୁଇଟାଙ୍କୁ ମାରିଥୁବାର ଦେଖାଇଲା । ସେ ସେମାନଙ୍କୁ କହିଲା, “ ଦେଖ, 
ଅସୁର ଦୁଇଟା ଏତେ ରାଗିଯାଇଥିଲେ ଯେ ସେମାନେ କେଡ଼େ କେଡ଼େ ଗଛ ଉପାଡ଼ି ପକାଇଛନ୍ତି । କିନ୍ତୁ 
ଯେତେ ବଳୁଆ ହେଲେ ବି, ଯିଏ ଏକା ଥରକେ ସାତଟା ମାରିପାରେ, ତା'ର ସେମାନେ କ'ଣ କରିବେ ?” 
ଦରଜି ଟୋକା ଯେ କ'ଣ ସାତଟା ଏକା ଥରକେ ମାରିଛି ସେକଥା କିଏ ବା କାହିଁକି ଜାଣିବ ? ସୈନ୍ଯମାନେ 
ବି ଦରଜି କେଉଁଠି କିଛି ଖଣ୍ଡିଆ ଖାବରା ହୋଇ ନ ଥ୍ବାର ଦେଖି ଆହୁରି ଆଶ୍ଚର୍ଯ୍ୟ ହୋଇଗଲେ । ସେମାନେ 
ଭାବିଲେ “ କେଡ଼େ ସାହସୀ ଇଏ ! ରାଜଜେମାଙ୍କ ପାଇଁ ଇଏ ଯୋଗ୍ୟ !” 


ତା'ପରେ ଦରଜି ରାଜାଙ୍କ ଆଗରେ ତା'ର ବୀରତ୍ କାହାଣୀ କହିଲା ଓ ରାଜାଙ୍କୁ ତାଙ୍କ ପ୍ରତିଜ୍ଞା ପୁରଣ 
ପାଇଁ ଦାବି କଲା । ରାଜା ଶେଷରେ ବାଧ୍ଯ ହୋଇ ରାଜ୍ୟରୁ ଅଧେ ଓ ରାଜାଝିଅକୁ ତା ସହିତ ବିବାହ ଦେଲେ । 
ଦରଜି ନିଜ ବୁଦ୍ଧି ଓ ସାହସ ବଳରେ ନିଜର ଭାଗ୍ୟ ବଦଳାଇ ରାଜା ହୋଇ ଆନନ୍ଦରେ ରହିଲା । 
ପିଲାଏ, ଦରଜି ଗପ ଶୁଣି ତମର ମନ ହେଉଥୁବ, ତମେ ତା' ପରି ହୋଇଯାଆନ୍ କି ! ନୁହେଁ ? 
ଏକା ଥରକେ ସାତ ମାଛି 
ମାରିଲା ଦରଜି ଭାଇ 
ବୁଦ୍ଧି ଖଟେଇ ଭାଗ୍ୟ ବଳରେ 
ଜିତିଲା ରାଜକୁମାରୀ । 

ଚିଡ଼ିର ବିଲେଇ 


ଜଣେ ଚାଷୀର ତିନି ପୁଅ । ସେ ଯେମିତି ବୁଢ଼ା ହୋଇଗଲା, ସେ ଭାବିଲା ତା' ସମ୍ପଭିତକ ତା' ତିନି 
ପୁଅଙ୍କ ଭିତରେ ଭାଗ କରିଦେବ । ତା ' ସମ୍ପରି କହିଲେ ଗୋଟିଏ ଆମ୍, ବଗିଚା, ଗୋଟାଏ ଗଧ ଓ ଗୋଟାଏ 
ବିଲେଇ । ଏତକ ଭାଗ କରିବା ତ ଭାରି ସହଜ । ସେ ବଡ଼ପୁଅକୁ ଡାକି ଆମ୍ବ ବଗିଚାଟା ତାକୁ ଦେଇଦେଲା । 
ଗଧଟାକୁ ମଝିଆ ପୁଅକୁ ଦେଲା ଆଉ ସାନ ପୁଅକୁ ବିଲେଇଟାକୁ ଦେଇଦେଲା । ସାନପୁଅ ବିଲେଇଟାକୁ 
ନେଇ ଭାରି ମନ ଖରାପ କଲା | ବିଲେଇଟା ବା କ'ଣ କରିବ ତା'ର ? ଆର ଦୁଇଭାଇ ହେଲେ ତାଙ୍କ 
ପାଇଥୁବା ଜିନିଷରେ ପେଟ ପୋଷିପାରିବେ । ସେ ବିଲେଇଟା ନେଇ କ'ଣ କରିବ ! ସେ ମନେ ମନେ 
ତେଣୁ ତା' ବାପାକୁ ଭାରି ଗାଳିଦେଲା । ବିଲେଇଟାକୁ କ'ଣ ସେ ମାରିକି ଖାଇବ ? 

ବିଲେଇ ତା' ପାଖରେ ବସିଥାଏ । ସାନପୁଅ ମନ ଖରାପ କରିବା ଦେଖି ବିଲେଇ କହିଲା, “ ମାଲିକେ, 
ତମେ ମୋତେ ମାର ନାହିଁ କି ମନକଷ୍ଟ ଜମା କର ନାହିଁ । ମୁଁ ତମର ବହୁତ କାମରେ ଆସିବି । 

ସାନପୁଅ ପଚାରିଲା, “ କେମିତି ?” 

ସେ କହିଲା, “ ତମେ ମତେ ହଳେ ବୁଟ୍‌ ଜୋତା ଆଉ ଗୋଟାଏ ମୁଣି ଦିଅ | ଲୋକମାନେ ଶିକାରକୁ 
ଗଲେ ଯେଉଁ ମୁଣି ନିଅଚି, ସେମିତିକା ମୁଣି ଗୋଟେ ମୋର ଦରକାର | ତାଂ ହେଲେ ମୁଁ ତମର ମନଦୁଃଖ 
ଦୂର କରିଦେବି ।” 

ସାନପୁଅ ବିଲେଇ କଥାରେ କିଛି ଜୋର୍‌ ଦେଲାନାହିଁ । ସେ ଭାବିଲା, ଏଇଟା କ'ଣ ଇଆଡ଼ୁ ସିଆଡୁ 
କହୁଛି । ହେଲେ ବିଲେଇଟା କଥା କହୁଥୁବା ଦେଖି ସେ ମନେ ମନେ ଭାରି ଆଶ୍ଚର୍ଯ୍ୟ ହେଲା । ତାଂ ଛଡ଼ା 
ତା'ର ବା ବିଲେଇ ଛଡ଼ା ଆଉ କିଏ ଅଛି ? ତେଣୁ ସେ ବିଲେଇ ପାଇଁ ହଳେ ବୁଟ୍‌ ଓ ଗୋଟାଏ ମୁଣି 
ଯୋଗାଡ଼ କରି ଆଣିଦେଲା । 


ବିଲେଇ ତା' ଜୋତା ହଳକ ପିନ୍ଧି ଆଉ ତା' ମୁଣିକୁ କାନ୍ଧରେ ପକାଇ ଏଥର ତା' କାମରେ 
ବାହାରିପଡ଼ିଲା । ସତେ କି ଗୋଟାଏ ଭାରି ସାହସୀ ଶିକାରି । ସେ ଯାଇ ଯେଉଁଠି ଠେକୁଆମାନେ ଗାତ କରି 
ରହଚି, ସେଇ ପାଖରେ ପହଞ୍ଚୁଲା । ତା' ମୁଣି ଭିତରେ କିଛି ମୂଳା ଆଉ ଗାଜର ପୁରେଇ ଗାତଠାରୁ କିଛି 
ଦୂରରେ ରଖିଲା । ତା'ପରେ ନିଜେ ମଲାପରି ମୁଣି ପାଖରେ ପଡ଼ିରହିଲା । ବୋକା ଠେକୁଆ ସବୁ ବିଲେଇ 
ଚାଲାକି ବା ବୁଝିବେ କ'ଣ ? ଗୋଟାଏ ମୋଟା, ସୁନ୍ଦରିଆ ଠେକୁଆ ଆସି ମୁଣି ଭିତରେ ପଶି ଗାଜର ସବୁ 
ଖାଇଲା । ବିଲେଇ କ'ଣ କଲା, ଧରେ ଧରେ ଉଠି ମୁଣି ମୁହଁଟାକୁ ବନ୍ଦ କରିଦେଲା | ସେ ଠେକୁଆକୁ ନେଇ 
ବିଲେଇ ଯାଇ ରାଜାଘରେ ପହଞ୍ଚୁଲା । ରାଜାଘରେ ପହଞ୍ଚୁ ସେ ଜଗୁଆଳିକୁ କହିଲା, “ ମୁଁ ରାଜାଙ୍କୁ ଦେଖା 
କରିବାକୁ ଆସିଛି ।”' ସେଇଠୁ ଜଗୁଆଳି ରାଜାଙ୍କଠାରୁ ଅନୁମତି ଆଣି ତାକୁ ଭିତରକୁ ନେଇଗଲା । ରାଜାଙ୍କ 
ପାଖରେ ପହଞ୍ଚୁ ସେ ଅତି ବିନୟର ସହିତ ପ୍ରଣାମ କରି କହିଲା, “ ମହାରାଜ ! ମୁଁ ଆପଣଙ୍କ ପାଇଁ ଏଇ 
ବଢ଼ିଆ ଠେକୁଆଟି ଆଣିଛି । ଏଇଟାକୁ ମୁଁ ଆମ ହିମାଳୟ ରାଜକୁମାରଙ୍କ ବଗିଚାରୁ ଧରିଥୁଲି । ଆମ 
ରାଜକୁମାର ଏଇଟାକୁ ଆପଣଙ୍କୁ ଭେଟି ଦେବାପାଇଁ କହିଛନ୍ତି । ” 

ରାଜା ଠେକୁଆ ଦେଖି ଭାରି ଖୁସି ହେଲେ । ସେ କହିଲେ, “ ହଉ, ତୁ ଯାଆ, ତମ ରାଜାପୁଅଙ୍କୁ 
ମୋର ଧନ୍ୟବାଦ ଜଣାଇଦେବୁ ।” 


ର --..% %. ... .. 399... ଫା 

ଆଉ ଦିନେ ବିଲେଇ ପୁଣି ତା' ମୁଣି 
ନେଇ ବଗିଚାକୁ ଗଲା । ସେଠାରୁ ଦୁଇଟା 
ସୁନ୍ଦରିଆ ଚଢ଼େଇ ଧରି ନେଇ ପୁଣି ରାଜାଙ୍କ 
ପାଖରେ ପହଞ୍ଚୂଲା । ରାଜାଙ୍କୁ ଆଗପରି କହି 
୪ ଚଢ଼େଇ ଦୁଇଟା ଉପହାର ଦେଲା । ରାଜା ଏଥର 
ଏତେ ଖୁସି ହୋଇଗଲେ ଯେ, ସେ ତାଙ୍କ 
= ଲୋକଙ୍କୁ ଡାକି ବିଲେଇକୁ ଭଲକରି ଖାଇବା 


„` ଗହ୍‌ ¢: ତ ମହା ଚାଲାକ୍‌ | ସେ ଖାଉ ଖାଉ ତା' ମାଲିକର 
ଓ ୍ ¦ 4: ^ :ଜମିଦାରୀ ଏବଂ ଦରବାର କଥା ସବୁ ଗପୁଥାଏ । 
"୭ 5 "° 88୪5 57 /# ¦ ¦ ରାଜାଘର ଲୋକେ ସେକଥା ଶୁଣି ଭାରି ଆଶ୍ଚର୍ଯ୍ୟ 
ସଂ " 09 ୩ ବି ¦ ହେଉଥାନ୍ତି । 
୨ '‹ £ ଦିନେ ରାଜା ତାଙ୍କ ଝିଅକୁ ନେଇ ନଦୀକୂଳ 
୪ | ୪ 5786 „୪୮ ¿¿ ଆଡ଼େ ବୁଲିବାକୁ ବାହାରିଲେ | ରାଜକୁମାରୀ 

ଦେଖିବାକୁ ଅସ୍ପ୍ରୀ ପରି ସୁନ୍ଦରୀ । ବିଲେଇ ରାଜାଙ୍କ ବୁଲିଯିବା ଖବର ଶୁଣି 
ଯାଇ ତା' ମାଲିକକୁ କହିଲା, “ ମାଲିକେ, ତମେ ଯଦି ମୋ କଥା ଶୁଣିବ, ତେବେ ତମର ଭାଗ୍ୟ ବଦଳିଯିବ ।”' 

ସାନପୁଅ ତ ବିଲେଇ କଥାକୁ ବେଶି ଖାତିର କରେନାହିଁ । ତେବେ ବି ସେ କହିଲା, “କ'ଣ ତୋ 
କଥା କହୁଛୁ କହ ।” 

ବିଲେଇ କହିଲା, “ ବେଶି କିଛି କଷ୍ଟ କାମ ନୁହେଁ | ତମେ ଖାଲି ଯାଇ ମୁଁ ଯେଉଁଠି ଦେଖେଇଦେବି, 
ସେଇଠି ନଲରେ ଗାଧୋଇବ । ଆଉ ସବୁ କାମ ତେଣିକି ମୁଁ କରିବି । ତମେ ଖାଲି ମନେ ରଖିଥୁବ, ତମେ 
ଯେ ସେ ଲୋକ ନୁହଁ, ତମେ ମୋର “ ହିମାଳୟର ରାଜକୁମାର” | ” 

ସାନପୁଅ କହିଲା, “ ହଉ, ଯାହା କହିବୁ କରିବି |” ହେଲେ ତା'ର ବିଲେଇ କଥାରେ ବିଶେଷ 
ଭରସା ନ ଥାଏ । ସେ ଯାଇ ନଦୀରେ ଗାଧେଇଲା । 

ସେ ଗାଧୋଇଲାବେଳେ ସେଇ ବାଟରେ ରାଜା, ରାଜକୁମାରୀ ଓ ତାଙ୍କ ଲୋକମାନେ ଗାଡ଼ିରେ 
ଗଲେ । ହଠାତ୍‌ ରାଜା କାହାର ବିକଳ ପାଟି ଶୁଣିବାକୁ ପାଇଲେ “ ରକ୍ଷାକର, ରକ୍ଷାକର, ଆମ ହିମାଳୟ 
ରାଜକୁମାର ନଦୀରେ ବୁଡ଼ିଯାଉଛନ୍ତି ।” ରାଜା ଗାଡ଼ିରୁ ବାହାରି ଦେଖିଲେ, ଆଉ କେହି ନୁହେଁ, ଯେଉଁ 
ବିଲେଇ ତାଙ୍କ ପାଇଁ ଉପହାର ସବୁ ଆଣିଦିଏ, ସେଇ ଏମିତି ପାଟି କରୁଛି |” ସେ ସେଇଠି ତାଙ୍କ ଲୋକଙ୍କୁ 
ଅତି ଶୀଘ୍ର ଯାଇ ରାଜକୁମାରଙ୍କୁ ନଦୀରୁ ଉଦ୍ଧାର କରି ଆଣିବାକୁ ଆଦେଶ ଦେଲେ । ଯେତେବେଳେ ରାଜାଙ୍କ 
ଲୋକମାନେ ରାଜକୁମାରଙ୍କୁ ନଦୀରୁ ଉଠେଇ ଆଣୁଥିଲେ, ସେତେବେଳେ ଆମ ଚତୁର ବିଲେଇ ଆସି 
ରାଜାଙ୍କୁ କହିଲା, “ ମହାରାଜ ! ଆମ ରାଜକୁମାର ଗାଧୋଇଲାବେଳେ କିଏ ଜଣେ ଚୋର ଆସି ତାଙ୍କର 
ସବୁ ପୋଷାକ ଚୋରାଇ ନେଇଛି । ତେଣୁ ସେ ଲାଜରେ ଓ ଦୁଃଖରେ ଆପଣଙ୍କ ଓ ରାଜକୁମାରୀଙ୍କ ଆଗକୁ 
ଆସିପାରୁ ନାହାଚି । ” 


ରାଜା ଏ କଥା ଶୁଣି ତାଙ୍କ ଲୋକଙ୍କୁ ରାଜକୁମାରଙ୍କ ପାଇଁ ପୋଷାକ ଆଣିବାକୁ ରାଜାଘରକୁ ପଠାଇଲେ । 
ପୋଷାକ ଆସିବାରୁ ବିଲେଇ ତାକୁ ନେଇ ହିମାଳୟ ରାଜକୁମାରଙ୍କୁ ଦେଲା । ଦେଖିଲାବେଳକୁ ପୋଷାକ 
ତାଙ୍କ ଦେହକୁ ଠିକ୍‌ ମାପିଲା ପରି ହୋଇଛି । ତା'ଛଡ଼ା ହିମାଳୟ ରାଜକୁମାର ମଧ୍ଯ ଦେଖିବାକୁ ଭାରି ସୁନ୍ଦର । 
ସେ ବର୍ଭମାନ ମୂଲ୍ୟବାନ ରାଜପୋଷାକ ପିନ୍ଧି ଠିକ୍‌ ରାଜପୁଅ ପରି ଦିଶୁଥା'ନ୍ତି । ହିମାଳୟ ରାଜକୁମାର 
ତା'ପରେ ପୋଷାକପତ୍ର ପିନ୍ଧି ବଡ଼ ଜାକଜମକରେ ରାଜାଙ୍କ ଆଗରେ ପହଞ୍ଚୁଲେ । 


ରାଜା ଓ ରାଜାଝିଅ ରାଜକୁମାରଙ୍କୁ ବହୁତ ଆଦର କଲେ । ରାଜକୁମାରୀ ତ ରାଜକୁମାରଙ୍କ ରୂପରେ 
ଏକାବେଳକେ ଭୋଳ ହୋଇଗଲେ । ସେଇଠୁ ରାଜକୁମାରୀଙ୍କ କଥାରେ ରାଜା ରାଜକୁମାରଙ୍କୁ ତାଙ୍କ ଗାଡ଼ିରେ 
ବୁଲିଯିବା ପାଇଁ ଡାକିଲେ । ରାଜକୁମାରର ଆନନ୍ଦ ଦେଖେ କିଏ ? ସେ ମନେ ମନେ ବିଲେଇକୁ ଭାରି 
ପ୍ରଶଂସା କରୁଥାଏ । ବିଲେଇ ବି ତା' ବାହାଦୁରି ପାଇଁ ମନେ ମନେ ଭାରି ଗର୍ବ କରୁଥାଏ । ଯେତେବେଳେ 
ରାଜା, ରାଜଝିଅ ଓ ରାଜକୁମାର ବୁଲିବା ପାଇଁ ଏକାଠି ଗାଡ଼ିରେ ଯାଉଥାନ୍ତି ଇଆଡ଼େ ବିଲେଇ କ'ଣ 
କଲାନା; ଗାଡ଼ିଠୁ ବହୁତ ଦୂରକୁ ଚାଲିଗଲା | ସେ ଜାଣିଛି ଗାଡ଼ି କେଉଁବାଟେ ଯିବ । ତେଣୁ ସେଇବାଟେ 
ଆଗକୁ ଯାଇ ସେ ଦେଖିଲା, କେତେ ଲୋକ ତାଙ୍କ ଜମି ଚାଷ କରୁଛନ୍ତି । ସେ ସେମାନଙ୍କୁ ଟିକେ ଧମକେଇ 
ଦେଇ କହିଲା, “ ଭାଇମାନେ, ଆମ ରାଜା ଏଇକ୍ଷିଣା ଏଇବାଟେ ଆସୁଛନ୍ି | ରାଜା ପଚାରିଲେ, ତମେ ସବୁ 
କହିବ ଯେ, ଯେଉଁ ଜମି ତମେ ଚାଷ କରୁଛ, ସେ ସବୁ ହିମାଳୟ ରାଜକୁମାରଙ୍କର | ଯଦି ଏକଥା ନ 
କହିବ, ତେବେ ତମ ଜୀବନଟି ମୋ ହାତରେ | ଏ କଥା ମନେରଖିଥିବ |” 

ବିଲେଇ ଏକଥା କହିଯାଉ ନ ଯାଉଣୁ ରାଜା ଆସି ସେଠାରେ ପହଞ୍ଚୁଗଲେ । ରାଜା ପଚାରିଲେ, 
“ଏତେ ବଢ଼ିଆ ଜମି କାହାର ?” ଲୋକମାନେ ଡରିମରି କହିଲେ, “ ଆଜ୍ଞା, ଏସବୁ ଜମି ହିମାଳୟ 
ରାଜକୁମାରଙ୍କର । ” ରଜା ସେଇଠୁ ରାଜକୁମାରଙ୍କୁ କହିଲେ, “ ତମର ତ ଭାରି ବଢ଼ିଆ ଜମିସବୁ ଅଛି | ” 
ରାଜାପୁଅ କହିଲା, “ ହଁ, ମୋର ଏ ଜମି ସବୁ ଭାରି ଭଲ | ଭଲ ଫସଲ ହୁଏ |” 


ବିଲେଇ ଏଥର ଚାଷଜମି ପାଖରୁ ଆଉ ଟିକିଏ ଦୂରକୁ ଚାଲିଗଲା । ସେଠି ସବୁ ଲୋକମାନେ ଜମିରୁ 
ଧାନ ଅମଳ କରୁଥା'ନ୍ତି । ସେ ସେମାନଙ୍କୁ ଧମକେଇ କହିଲା, “ ଭାଇମାନେ ଆମ ରାଜା ଏ ବାଟେ 
ଆସୁଛନ୍ତି । ସେ ପଚାରିବେ- ଏ ଧାନ କାହାର । ତମେ ସବୁ କହିବ- ଏ ଧାନ ସବୁ ଅମଳ ହୋଇ ହିମାଳୟ 
ରାଜକୁମାରଙ୍କ ଖଳାକୁ ପଠାଯିବ । ଏସବୁ ତାଙ୍କର । ଯଦି ଏକଥା ନ କୁହ, ତମ ଜୀବନଟି ମୋ ହାତରେ 
ଯିବ ।” ଲୋକମାନେ ଡରିଗଲେ । 


ରାଜା ଯେମିତି ଆସି ସେଠାରେ ପହଞ୍ଚୁଛନ୍ତି ବିଲେଇ ସେଠାରୁ ପଳାଇଗଲା । ରାଜା ଲୋକମାନଙ୍କୁ 
ପଚାରିଲେ, “ ତମେ ସବୁ କାହା ଧାନ ଅମଳ କରୁଛ ?”' ସେମାନେ କହିଲେ, “ ଏ ଧାନସବୁ ହିମାଳୟ 
ରାଜକୁମାରଙ୍କର । ” ରାଜା ଫସଲ ଦେଖି ଭାରି ଖୁସିହୋଇ ରାଜକୁମାରଙ୍କୁ ପ୍ରଶଂସା କରିପକାଇଲେ । ରାଜା 
କହିଲେ, “ ତମ ଜମିରେ ତ ବଢ଼ିଆ ଫସଲ ହୋଇଛି | ” ରାଜକୁମାର କହିଲା, “ ହଁ, ମୋ ଜମିରେ ସବୁ 
ବେଳେ ଭଲ ଫସଲ ହୁଏ ।” 

ବିଲେଇ ତ ରାଜାଙ୍କ ଆଗେ ଆଗେ ଦୌତୁଛି । ଏଥର ସେ ଆସି ଗୋଟେ ଅସୁରର ବିରାଟ ଘର 
ପାଖରେ ପହଞ୍ଚୁଲା । ରାଜା ତ ସେଇବାଟେ ଯିବେ । ସେ ମହା ଚାଲାକ । ତେଣୁ ସେ ଗୋଟାଏ ବୁଝି ସାଙ୍ଗେ 
ସାଙ୍ଗେ ମନରେ ପାନ୍ଦି ପକେଇଲା । ଯେଉଁ ଅସୁର ସେ ଘରେ ରହୁଥାଏ, ସେ ଭାରି ଦୁଷ୍ଟ | ତା'ର ଲୋକମାନେ, 
ଚାକରବାକରମାନେ ତାକୁ ଡରିକରି ଥା'ନ୍ତି । କେହି ପଦେ ହେଲେ ପାଟି ଫିଟାଇ ପାରନ୍ତି ନାହିଁ । ତେଣୁ 
ବିଲେଇ ସେମାନଙ୍କୁ ପଚାରି ଅସୁରର ସବୁ ଖବରଯାକ ବୁଝିଲା । ତା'ପରେ ତା' ଜୋତାକୁ ପିନ୍ଧି ଜଣେ ବଡ଼ 
ବୀର ପରି ଯାଇ ଅସୁରର ଘରେ ପହଞ୍ଚୁଲା । ଅସୁର ପାଖକୁ ଖବର ପଠେଇଲା ଯେ, ସେ ଜଣେ ଧାର୍ମିକ 
ଲୋକ ଏବଂ ସେ ଧର୍ମ କରିବାକୁ ଯାଉ ଯାଉ ବାଟରେ ଜଣେ ଏତେ ବଡ଼ ଲୋକ ଥୁବାର ଶୁଣି ତାଙ୍କୁ ଦେଖା 
କରିବାକୁ ଆସିଛି । 

ଅସୁର ଏ ଖବର ପାଇ ବଡ଼ ଆଦରରେ ବିଲେଇକୁ ତା ଘର ଭିତରକୁ ପାଛୋଟି ନେଲା । ତାକୁ ଭାରି 
ଖାତିର କରି ବସିବାକୁ ଓ ଖାଇବାକୁ ଦେଲା । ବିଲେଇ କିନ୍ତୁ ତା' କାମ ସାରିବାରେ ଥାଏ । ସେ ଅସୁରକୁ 

କହିଲା, “ ଠିକ ଅଛି, ଆପଣଙ୍କ ବ୍ୟବହାରରେ ମୁଁ ଭାରି ଖୁସି | ହେଲେ ମୋ ମନରେ ଗୋଟିଏ କଥା 
ପଚାରିବାକୁ ଅଛି । ମୁଁ ଦୂର ଦେଶ ବହୁତ ବୁଲି ଆସିଲିଣି । ମୁଁ ବହୁ ଜାଗାରେ ଶୁଣିଛି ଯେ, ଆପଣଙ୍କର ବେଶ 
ବଦଳେଇ ପାରିବାର କ୍ଷମତା ରହିଛି । ଯେତେବେଳେ ଯେଉଁ ରୂପ ହେବାକୁ ଆପଣ ଇଚ୍ଛା କରନ୍ତି, ଯେଉଁ ରୂପ 
ହେବାକୁ ଆପଣ ଇଚ୍ଛା କରନ୍ତି, ସେ ରୂପ ହୋଇପାରନ୍ତି । ଦୟାକରି ମୋତେ ଟିକେ ଦେଖେଇବେ କି ? ମୁଁ 
ଆପଣଙ୍କୁ ସିଂହ ବା ହାତୀ ରୂପରେ ଦେଖିବାକୁ ଇଚ୍ଛା କରୁଛି ।” 

ଅସୁର କହିଲା, “' ହଁ, ଯାହା ଶୁଣିଛ ସବୁ ସତ | ତମର ଯଦି ବିଶ୍ବାସ ନ ହେଉଛି, ହେଇ ଦେଖ ମୁଁ 
କେମିତି ସାଙ୍ଗେ ସାଙ୍ଗେ ସିଂହ ହୋଇଯାଉଛି ।”' ଏକଥା କହି ସେ ସାଙ୍ଗେ ସାଙ୍ଗେ ଗୋଟାଏ ସିଂହ ହୋଇଗଲା । 
ତାକୁ ଦେଖି ବିଲେଇକୁ ଭାରି ଡର ମାଡ଼ିଲା । ସେ ଏକାଡ଼ିଆଁକେ ଯାଇ ଅସୁରଘରର ଛାତକୁ ଚଢ଼ିଗଲା । 
ହେଲେ ତା” ଗୋଡ଼ରେ ତ ଜୋତା ପିନ୍ଧିଛି, ସହଜେ ଯାଇପାରୁଛି କେଉଁଠି ? ସେଇଠୁ ଅସୁର ପାଟି କରି 
କହିଲା, “ ତମେ ଡରିଗଲ କି ? ଏ କିଛି ନୁହଁ | ମୁଁ ଯେଉଁ ରୂପ ଇଚ୍ଛା କରିବି ହେବି, ତେଣୁ ଡରିବାର କିଛି 
ନାହିଁ ।” ବିଲେଇ ସେଇଠୁ ତଳକୁ ଆସି କହିଲା, “ ଠିକ୍‌ ଅଛି, ଆପଣଙ୍କର ସିନା ଏତେ ବଡ଼ ଦେହ ବୋଲି 
ସିଂହ ହେବା ଆପଣଙ୍କ ପାଇଁ ସହଜ । କିନ୍ତୁ ମୁଁ ଭାବୁଛି ଆପଣ ବୋଧେ ଛୋଟ ଛୋଟ ରୂପ ନେଇପାରିବେ 
ନାହିଁ । ଯେମିତି ଛୋଟ ମୂଷା କି ଚୁଟିଆମୂଷା ।” 

ଅସୁରଗୁଡ଼ା ତ ବୋକା । ସେ ବିଲେଇ ଚାଲାକି କୁଆଡୁ ଧରିପାରିବ । ସେ କହିଲା, “ ଶୁଣ, ତମେ 
ବୁଝିପାରୁନ । ହେଇ ଦେଖ ମୁଁ କେମିତି ମୂଷା ହାଇଯାଉଛି ।” ଏଇଆ କହି ସେ ଗୋଟେ ମୁଷା ହୋଇଗଲା । 
ବିଲେଇ ତ ଏଇକଥା ଖୋଜୁଥିଲା । ସେ ଯେମିତି ମୁଷା ହୋଇଛି, ସେ ଚଟ୍‌କରି ମୁଷାକୁ ଯେମିତି ଧରେ, 
ସେମିତି କାବୁ କରି ପକାଇଲା । ଦୁଇ ଚାରି ପାହାର ତା' ଗୋଡ଼ରେ ଦେଇ ଅସୁରକୁ ମାରି ପକାଇଲା । ଏତେ 
ବଡ଼ ଅସୁରଟା ବିଲେଇ ହାତରେ ମଲା । 


ଏତିକିବେଳକୁ ରାଜା ସେଇ ଅସୁରର ଘର ପାଖରେ ପହଞ୍ଚୁଥାନ୍ତି । ସେ ଅସୁରର ଏଡ଼େ ବଡ଼ ଘର 
ଦେଖି ତା' ଭିତରକୁ ଯିବାପାଇଁ ଇଚ୍ଛା କଲେ । ଏହି ସମୟରେ ବିଲେଇ ରାଜାଙ୍କୁ ଗାଡ଼ିର ଶବ୍ଦ ଶୁଣି ଆସି 
ଦୁଆର ମୁହଁରେ ପହଞ୍ଚୁଗଲା । ରାଜାଙ୍କ ବଡ଼ ସମ୍ମାନର ସହିତ କହିଲା, “ ମହାରାଜ, ଏ ହେଉଛି ଆମ 
ରାଜପ୍ରାସାଦ । ଆପଣ ଏହା ଭିତରକୁ ଆସିବା ହେଉନ୍ତୁ ।” 

ରାଜା ତ ଘର ଦେଖି ତାଜ଼ୁବ୍‌ । ତାଙ୍କ ଆଖି ଖୋସି ହୋଇଗଲା । ଏଡ଼େ ବଡ଼ ରାଜପ୍ରାସାଦ ଦେଖି ସେ 
କେହିଲେ, “ କ'ଣ ? କିହୋ ହିମାଳୟକୁମାର, ତମର ଏଡ଼େ ବଡ଼ ଘର ! କାହିଁ ମୋ ରାଜ୍ୟରେ ତ ଏଡ଼େ 


=== == = = = (୮୩୮୭ = = = = 


920112€0 0\/ 5୭୮॥|୫|।।|୯୫@ 001581.0୦ା୮ 


ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 


ବଡ଼ ଘର ଥୁବାର ମୁଁ ଦେଖିନି ।”' 

ରାଜକୁମାର ଆଉ କିଛି ବେଶି କଥା ନ କହି, ମନେ ମନେ ବିଲେଇର ବୁଝିକୁ ତାରିଫ କରି, 
ରାଜାଝିଅ ଓ ରାଜାଙ୍କୁ ତା' ପ୍ରାସାଦକୁ ଆସିବାକୁ ଡାକିଲା । ସେ ସିନା ପ୍ରଥମରେ ଚଷାପୁଅ ଥୁଲା, କିନ୍ତୁ ସେ 
ତ ବର୍ତମାନ ହିମାଳୟ ରାଜକୁମାର । ସେ ରାଜାଝିଅ ଓ ରାଜାଙ୍କୁ ତା' ପ୍ରାସାଦକୁ ଆସିବାକୁ ଡାକିଲା । ଏହା 
ଭିତରେ ସେ ରାଜାଘରର ସବୁ କାଇଦାତକ ଶିଖି ପକାଇଲା ¦ ରାଜାଝିଅ ଓ ରାଜାଙ୍କୁ ରାଜପ୍ରାସାଦକୁ ଡାକି 
ବଡ଼ ଆଦରରେ ନେଇ ଭିତରେ ବସାଇଲା । ଚାରିଆଡ଼ଯାକ ଖାଲି ମଣି, ମୁକ୍ତା, ହୀରା ନୀଳାରେ ଜକ ଜକ 
କରୁଥାଏ । ରାଜାଙ୍କ ପାଇଁ ବଢ଼ିଆ ବଢ଼ିଆ ଖାଇବା ତିଆରି ହୋଇଆସିଲା । ମହାଖୁସିରେ ବସି ସମସ୍ତେ 
ଖାଇଲେ । 

ରାଜା ସେଇଠୁ ରାଜକୁମାରର ଘରବାଡ଼ି ଦେଖି, ତା” କଥାବାର୍ରାରେ ଖୁସିହୋଇ ତାକୁ ପଚାରିଲେ, 
ରାଜକୁମାର, ତମର ମୋ ଝିଅକୁ ବାହାହେବା ପାଇଁ ଆପରି ଅଛି କି ? ରାଜକୁମାର ( ଆଗରୁ ସିନା ସେ 
ଚଷାପୁଅ) ଓ ରାଜକୁମାରୀ ତ ମନେ ମନେ ସେଇଆ ଚାହୁଁଥିଲେ । ସେ ଖୁସି ହୋଇ କହିଲା, “ ମୁଁ ରାଜି 
ଅଛି । ” ସେଇଠୁ ରାଜକୁମାର ସାଙ୍ଗରେ ରାଜାଝିଅର ବାହାଘର ଭାରି ଜାକଜମକରେ ହେଲା । ଦଶଦିନ, 
ଦଶରାତି ଯାଏ ଖିଆପିଆ ଧୁମ୍‌ ଲାଗିରହିଲା । କେତେ ବାଜା ବାଜିଲା, ବାଣ ମରାହେଲା, ମଉଚ୍ଛବ ହେଲା | 
ସମସ୍ତେ ମହାଖୁସିରେ ରହିଲେ । 

ବିଲେଇ ବି ମହାଖୁସି । ତା” ବୁଦ୍ଧିରୁସିନା ଚଷାପୁଅ ଆଜି ରାଜକୁମାର ହୋଇଛି । ତୀକୁ ରାଜକୁମାର 
ଭାରି ଖାତିର କରି ଦୁଧ, ଦହି, ଘିଅ, ମାଛ ଖାଇବାକୁ ଦେଇ ରଖିଲା | ଖାଲି ତା'ର ଯେତେବେଳେ ମନ 
ହୁଏ, ସେ ଗୋଟେ ଗୋଟେ ମୂଷା ମାରେ ମନଖୁସି କରିବାକୁ । ନ ହେଲେ ସବୁବେଳେ ଜଣେ ବଡ଼ 
ରାଜାଘର ଲୋକପରି ସବୁଆଡ଼େ ବୁଲୁଥାଏ, ସବୁଆଡ଼େ ନଜର ରଖିଥାଏ | 


ବିଲେଇ ବୁଦ୍ଧିରେ ହେଲା 
ଚଷାପୁଅ ରାଜା 
ରାଜାଝିଅ ବାହା ହେଲା 
ବାହା ବାହାରେ ମଜା ! ! ! 


ଭ୍‌ଦ/୬ 
୦ 

ମୟକୟ୍ରର ମନ 


ବହୁତ ଦିନ ଆଗର କଥା । ସେତେବେଳେ ଏମିତିକା କଥାମାନ ଘଟୁଥିଲା । ଗୋଟିଏ କୁକୁଡ଼ା ଓ 
ଗୋଟିଏ ମୟୂର ସାଙ୍ଗ ହୋଇ ଖଣ୍ଡେ ବଡ଼ ଜମି କିଣିଲେ । ଦୁହେଁ ଠିକ୍‌ କଲେ, ସେ ଜମିରେ ଚାଷକରି 
ଫସଲକୁ ନିଜ ନିଜ ଭିତରେ ବାଣ୍ଟିନେବେ । 
ସେଥୁପାଇଁ ଦି'ଜଣଯାକ ତ ଜମିରେ କାମ 
କରିବା ଦରକାର । 


କୁକୁଡ଼ା ସେଇଠୁ ବଡ଼ି ସକାଳୁ ଉଠି 
ତା' ସକାଳ କାମଦାମ ସାରିଲା | ଦାନ୍ତଘଷା, 
ଗାଧୂଆ-ପାଧୁଆ, ଠାକୂର ପୂଜା ସାରି, 
ଜଳଖିଆ ଖାଇ ମୟୂରକୁ ଡାକ ପକାଇଲା, 
“ମଯୂର ଭାଇ, ମୟୁର ଭାଇ, ଆସ, ଆସ, 
କ୍ଷେତକୁ ଯିବା । ଆଜି ପରା ଆମ ଜମିରେ £ ¦ 
ହଳ ବୁଲାଇବା । ” 


ମୟୂର କୁକୁଡ଼ା ଡାକ ଶୁଣି ଟିକିଏ 


ଭାବିଲା । ତା'ପରେ କହିଲା, “ଆଜି ତ “୪3: 5 
_ ` < କକ 1 ୭୧୫ ¬ ୀ 
ମୋର ନାଚିବାକୁ ମନ ହେଉଛି । ଦେଖୁନ, (74୨. 5:%=. _. = ମୀ < 26: ୪ 

କୁକୁଡ଼ା ଭାଇ, ମୋ ଘୁଙ୍ଘୁରଗୁଡ଼ାକ କେମିତି ### 5୍ଷୀ୨ ଏ > ୩ ର ର 
ରୁଣୁଝୁଣୁ ହୋଇ ବାଜୁଛନ୍ତି |! ତମେ ହଳ ନେଇ ଆଗରେ ଯାଇ ଜମି ଚାଷ କରୁଥାଆଅ କି, ମୁଁ ଏଇ ଆଖି 
ପିଛୁଡ଼ାକେ ଯାଇ ତମ ପାଖରେ ପହଞ୍ଚୁବି ।” 

କୁକୁଡ଼ା ମୟୂରର କଥା ଶୁଣି ଭାରି ଆଶ୍ଚର୍ଯ୍ୟ ହୋଇଗଲା । ସେ ମନେ ମନେ ଭାବିଲା, ଜମି ଚାଷ 
କରିବାକୁ ଯିବାବେଳେ ପୁଣି ନାଚିବାକୁ କ'ଣ ତାର ମନ ହେଉଛି ମ ! ସେଇଠୁ ସେ ମୟୂରକୁ ନାଟିବାକୁ 

ଛାଡ଼ିଦେଇ ହଳ ନେଇ ଜମିକୁ ଗଲା । ସାରାଦିନ, ସଞ୍ଜ ପର୍ଯ୍ୟନ୍ତ ସେ ଜମିରେ ହଳ ବୁଲେଇ ଜମିରେ ଧାନ 
ବୁଣିବାକୁ ଠିକ୍‌ ଠାକ୍‌ କରି ଆସିଲା । ଘରକୁ ଫେରି ହଳ ବାନ୍ଧିଦେଇ କୁକୁଡ଼ା ରାତିରେ ନିଘୋଡ଼ ନିଦରେ 
ଶୋଇପଡ଼ିଲା । 


ତା' ପରଦିନ ସକାଳେ ଉଠି ତା” କାମଦାମ ସାରି ପୁଣି ସେ ମୟୂରକୁ ଡାକିଲା, “ ମୟୂର ଭାଇ, 
ପାହାନ୍ତିଆ ହେଲାଣି । ଆସ, ଆଜିପରା ଆମର ଧାନ ବୁଣାହେବ । ମୁଁ କାଲି ଜମିତକ ହଳ ବୁଲାଇଦେଇଛି | 
ସଅଳ ସଅଳ ବାହାରିପଡ଼ । ଧାନ ବୁଣୁ ବୁଣୁ ସଞ୍ଜ ହୋଇଯିବ । ” 


ତା” କଥା ଶୁଣି ମୟୁର କହିଲା, “କୁକୁଡ଼ା ଭାଇ, ମୋର ତ ଆଜି ଖାଲି ବସି ଭାବିବାକୁ ଇଚ୍ଛା 
ହେଉଛି । ମୁଁ ତ ଆଉ ଖାଲି ଖାଇବା କଥା ଭାବୁନାହିଁ 1 ମୁଁ ଆହୁରି ବହୁତ କଥା ବସି ବସି ଭାବୁଛି । ମୁଁ ଆଜି 
ଧାନ ବୁଣିବାକୁ ଯାଇପାରିବି ନାହିଁ । ତମେ ଯାଇ ଧାନ ବୁଣ, ମୁଁ ଟିକେ ବସି ଭାବେ !” ` 


ସେଇଠୁ କୁକୁଡ଼ା ଜମିକୁ ଯାଇ ଦିନଯାକ ଏକା ଏକା ଧାନ ବୁଣିଲା । ଏକା ଏକା ସବୁ କରିବାକୁ ତାକୁ 
ବହୁତ କଷ୍ଟ ହେଉଥାଏ । ତେବେ ସେ ଆଉ କ'ଣ କରିବ ! ମୟୂରର ତ ଦିନକୁ ଦିନ ଅଲଗା ଅଲଗା କଥାକୁ 
ମନ ହେଉଛି । 


କେତେ ଦିନପରେ ଦେଖୁ ଦେଖୁ ଧାନଗଛ ସବୁ ଗଜା ହୋଇଗଲା । ଧାନ ଗଜ୍ଜା ହେବାରୁ ସେଥ୍ବରେ 
ପାଣିଦେବା ଦରକାର ପଡ଼ିଲା | କୁକୁଡ଼ା ସେଇଠୁ ଯାଇ ତା' ସାଙ୍ଗକୁ କହିଲା, “ ମୟୂର ଭାଇ, ଆମ ଜମିରେ 
ଧାନସବୁ ଗଜା ହେଲାଣି, ଏଥର ସେଥୁରେ ପାଣି ମଡ଼ାଇବା ଦରକାର | ଆସ ସାଙ୍ଗ ହୋଇ ପାଣି ଦେବା, 
ନ ହେଲେ ସବୁ ଗଜା ମରିଯିବ ।” 


କୁକୁଡ଼ା କଥା ଶୁଣି ମୟୂର ତା” ତାନପୁରା କାଢ଼ି, ଥଣ୍ଢ ମେଲେଇ ସାଙ୍ଗେ ସାଙ୍ଗେ ଗୀତ ଗାଇବାକୁ 
ଆରମ୍ଭ କରିଦେଲା । ସେ କହିଲା, “ କୁକୁଡ଼ା ଭାଇ, ମୋର ତ ଆଜି ଭାରି ଗୀତ ଗାଇବାକୁ ମନ ହେଉଛି | 
ମୁଁ ଗୀତ ଗାଇଲେ ମେଘ ହେବ, ଆଉ ଜମିରେ ପାଣି ଦେବା ଦରକାର ହେବ ନାହିଁ । ତା' ଛଡ଼ା ଜମିରେ ପାଣି 
ମଡ଼ାଇବା ତ ସେମିତି କିଛି କଷ୍ଟ କାମ ନୁହେଁ । ତମେ ଶୀଘ୍ର ପାଣି ଦେଇସାରି ଘରକୁ ଫେରି ମୋ ଗୀତ 
ଶୁଣିବ ।” 


ଏଇଆ କହି ସେ ଗୀତ ଗାଇବାକୁ ଆରମ୍ଭ କରିଦେଲା । ତାଂ” ଗୀତ ଶୁଣି କୁକୁଡ଼ାର କାନ କ'ଣ 


[20112€60 0\/ 5୮।॥|8।ମ|‹ © @ 011॥1.00 ୮ 


ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 


ହୋଇଗଲା, ତାକୁ ଭାରି ଚିଡ଼ି ମାଡ଼ିଲା । ସେ ଆଉ ଗୀତ ନ ଶୁଣି ଜମିରେ ପାଣି ଦେବାପାଇଁ ଚାଲିଗଲା । 
ପାଣି ଦେବାକୁ ତାକୁ ଭାରି ଭଲ ଲାଗୁଥାଏ । ସେ ସବୁଦିନ ଯାଇ ଜମିରେ ପାଣି ଦେଉଥାଏ । ଚାହୁଁ ଚାହୁଁ 
ଅଳ୍ପ କେତେଦିନ ଭିତରେ ଧାନଗଛସବୁ ବଡ଼ ବଡ଼ ହୋଇଗଲେ । ନେଳିଆ ଧାନଗଛରେ ସବୁ ଧାନଶୀଷା 
ବାହାରିଲା । ଧାନ ପାଚିଲା । ହଳଦିଆ, ପାଚିଲା ଧାନରେ ଧାନଗଛ ସବୁ ପବନ ବାଜି ତଳକୁ ନଇଁ 
ପଡ଼ୁଥାନ୍ତି । କୁକୁଡ଼ା ଧାନ ପାଚିବାର ଦେଖି ଭାରି ଖୁସି ହେଉଥାଏ । ଧାନ କାଟିଲା ବେଳ ବି ଆସି ପହଞ୍ଚୁଲା । 
ଏଥର କୁକୁଡ଼ା ଯାଇ ମୟୂରକୁ କହିଲା, “ ମୟୂର ଭାଇ, ଧାନସବୁ ପାଚିଲାଣି, ଆସ ସାଙ୍ଗହୋଇ ଧାନ 
କାଟିବାକୁ ଯିବା । ନ କାଟିଲେ ଆଉ କିଏ ଆସି କାଟି ନେବ ।” 


ମୟୂର କହିଲା, “ ନାଇଁ ଭାଇ, ମୋର ତ ଆଜି କାହିଁକି ଭାରି ଖେଳିବାକୁ ମନ ହେଉଛି, ମୁଁ ଆଜି 
ଯିବିନି । ଧାନ କାଟିବା ତ ସେମିତି କିଛି ଭିଡ଼ କାମ ନୁହେଁ, ତମେ ଏକା ବି କାଟିପାରିବ । ଆଉ ମୋତେ 


୪୯ 


କାହିକି ଡାକୁଛ ? ମୁଁ ଟିକେ ଆଜି ମନ ପୁରାଇ ଖେଳିବି ।” 


କୁକୁଡ଼ା ଆଉ କ'ଣ କରିବ ! ଏକା ଏକା ଯାଇ ଧାନତକ କାଟି ବିଡ଼ା ବାନ୍ଧି ଖଳାରେ ବୋହିଆଣି 
ରଖିଲା । ତା” ସାଙ୍ଗ ତାକୁ କିଛି କାମରେ ସାହାଯ୍ୟ କରୁନି ବୋଲି ତା'ର ଭାରି ମନ ଦୁଃଖ ହେଉଥାଏ । ସେ 
ଆଉ ସେଥୁପାଇଁ କ'ଣ କରିବ ? ତା! କାମ ସିଏ କରୁଥାଏ | 


ଧାନତକ ଖଳାରେ ରଖିସାରି ସେ ପୁଣି ଯାଇ ମୟୂରକୁ କହିଲା, “ ମୟୂର ଭାଇ, ମେଘ ଆସିଲାଣି | 
ଆସ, ଧାନତକ ବେଙ୍ଗଳା ପକାଇ ଦେବା, ନ ହେଲେ ମେଘପାଣିରେ ଧାନସବୁ ପଚିଯିବ | ” 


ମୟୂର କୁକୁଡ଼ା କଥା ଶୁଣି କହିଲା, “ ଆଜି ତ ମୋର ମନ ଭାରି ଖୁସି ଅଛି | ମୁଁ ଆଜି ମୋ ପରଗୁଡ଼ାକ 
ସଫା କରିବି । ଆଉ ଧାନ ବେଙ୍ଗଳା ପକାଇବା ଏମିତି କ'ଣ କାମ ଯେ, ସେଥୁପାଇଁ ଦି'ଜଣ ନିକିମା 
ହେବା ? ତମେ ଏକା ତ ସେ କାମ କରିଦେଇପାରିବ, ମୋତେ କାହିକି ଡାକୁଛ ? ମୁଁ ଟିକେ ମୋ 


=୧୬୮. ୪ 


ପରଗୁଡ଼ାକ ଆଜି ସଫା କରିଦିଏ, ତମେ ଯାଇ ବେଙ୍ଗଳା ପକାଅ | ” 


କୁକୁଡ଼ା ବିଚରା ଆଉ କ'ଣ କରିବ ! ସେ ଯାଇ ଦିନସାରା ଲାଗି ଧାନତକ ବେଙ୍ଗଳା ପକାଇ ଛଣରୁ 
ଅମଳ କରି ରଖିଲା । ତା'ପରେ ସେ ଆସି ମୟୂରକୁ କହିଲା, “ ଧାନ ତ ଅମଳ ହୋଇଗଲା, ଏଇକ୍ଷଣି ତାକୁ 
କୁଟି ତା'ର ଚକ୍ଷୁ ଆଉ କୁଣ୍ଡା ସବୁ ଅଲଗା କରିବାକୁ ହେବ । ନ ହେଲେ ଧୁଳି ଝଡ଼ ଆସିଲେ ଆଉ ସେସବୁ 
କରିବାକୁ ସୁବିଧା ହେବ ନାହିଁ । ଦି'ଜଣ ସାଙ୍ଗ ହେଲେ ସୁବିଧାରେ ଧାନ ଆଉ କୁଣ୍ଡା ଅଲଗା କରିହେବ । ” 

ତା' କଥା ଶୁଣି ମୟୂର କହିଲା, 
“ ଯାହା କହିଲ ସତ କଥା, ହେଲେ ମୁଁ କ'ଣ 
କରିବି, ମୋର ତ ଆଜି ଖାଲି ବହି ପଢ଼ିବାକୁ 
ମନ ହେଉଛି । ମୁଁ ଆଜି ସବୁ ବହିର ପ୍ରତି 
ପୂଷ୍ଠା ପଢ଼ିବି, ତେଣୁ ମୋତେ କୁଣ୍ଡା ଝାଡ଼ିବାକୁ 
ଯିବାକୁ ବେଳ ହେବନି । ତା' ଛଡ଼ା କୁଣ୍ଡା 
ଝାଡ଼ିବା ତ ଭାରି ସହଜ କାମ, ତୁମେ ଏକା 
କରିପାରିବ । ମୋତେ ଆଉ କାହିଁକି 
ଡାକୁଛ ?” 


କୁକୁଡ଼ା ସେଇଠୁ ଧାନରୁ କୁଣ୍ଡାକୁ ଦିନ 
ଦିନ ଲାଗି ଝାଡିଲା । ଖରାରେ ତା ଦେହ 
ମୁଣ୍ଡ କ'ଣ ହୋଇଯାଉଥାଏ । ସେ କିନ୍ତୁ 
ତା” କାମକୁ ଭାରି ଯତ୍ନରେ କରୁଥାଏ । 
କୁଣ୍ଡାତକ ଗୋଟିଏ ପାଖରେ ଆଉ ଧାନତକ 
ଆଉ ଗୋଟିଏ ପାଖରେ ଅଲଗା ଅଲଗା କରି ରଖୁଲା । ଦେଖୁ ଦେଖୁ କୁଣ୍ଡାଗଦାଟା ଏଡ଼େ ଉଁଚ୍ଚା ହୋଇଗଲା । 
ତା'ପାଖରେ ଧାନଗଦା ଛୋଟିଆଟିଏ ହୋଇଥାଏ । 


=“¬୮ =`‹. =¬_ =¬ 


ଏଇ ସମୟରେ ମୟୂର ଗୋଡ଼ ଟିପି ଟିପି ଆସି ପହଞ୍ଚୁଲା । ସେ କହିଲା, “ କୁକୁଡ଼ା ଭାଇ, ଆଜି ମୋର 
କାମ କରିବାକୁ ମନ ହେଉଛି । ହେଲେ ମୁଁ କାମକୁ ଜମା ଡରେ ନାହିଁ । ବୁଝିଲ, ତମେ ସବୁ ସହଜ କାମତକ 
କଲ । ଏବେ ଭାଗ କରିବା କାମ ମୋର । ଭାଗ କରିବା କାମ କିନ୍ତୁ ଜମା ସହଜ କାମ ନୁହେଁ । ତେବେ 
ବି ମୁଁ ତାକୁ ଏକା ଏକା କରିବି । ତମେ ସେ ପାଇଁ ବ୍ୟସ୍ତ ହୁଅ ନାହିଁ ।” 


କୁକୁଡ଼ା ଦେଖିଲା ମୟୂରକୁ ପାନେ ଦେବାର ବେଳ ଆସିଗଲା । ଅଳସୁଆ ମୟୂର ସବୁ କାମ ଶେଷ 
ହେବାପରେ ଆସିଛି ଭାଗ ବସେଇବା ପାଇଁ । ସେ ଠିକ୍‌ କଲା ଅଳସୁଆ ମୟୂରକୁ ଉଚିତ ଶିକ୍ଷା ଦେବ । ସେ 
ଜାଣେ ଯେ, ମୂର୍ଖ ମୟୂର କୁଣ୍ଡାଗଦା ଆଉ ଧାନଗଦା ଭିତରେ ଥବା ତଫାତ୍‌ କିଛି ବୁଝି ନାହିଁ । ତେଣୁ ସେ 

ତାକୁ ଥଟାଳିଆ କରି କହିଲା, “ ହଉ, ମୁଁ ତ ହଳ କଲି, ଧାନ ବୁଣିଲି, ଫସଲ ଅମଳ କଲି, ସବୁ କାମ 
କଲି । ତେଣୁ ବଡ଼ ଗଦାଟା ମୁଁ ନେବି ।” ମୟୂରକୁ ତ କିଛି ଜଣା ନାହିଁ ବଡ଼ ଗଦା ଆଉ ସାନଗଦା ଭିତରେ 
କାହାର ମୂଲ୍ଯ ବେଶି | ସେ ସେଇଠୁ କହିଲା, “ କାହିଁକି, କାହିଁକି, ମୁଁ ତ ତମଠାରୁ ଢେର୍‌ ବଡ଼, ତେଣୁ ମୁଁ 
ବଡ଼ ଗଦାଟା ନେବି ।” ଏକଥା କହି ସେ କୁକୁଡ଼ାକୁ ଦୂରକୁ ପେଲିଦେଇ କୁଣ୍ଡାଗଦା ଉପରେ ଚଢ଼ିଗଲା । 


କୁକୁଡ଼ା ତା' ଧାନଗଦା ନେଇ ସେଥୁରୁ ଧାନ ବିକି ଏତେ ଟଙ୍କା ପାଇଲା ଯେ, ସେ ବିରାଟ ଧନୀ 
ହୋଇଗଲା । ସମସ୍ତେ ଆସି ତାଂଠାରୁ ଧାନ କିଣିଲେ । ହେଲେ କିଏ ବା କୁଣ୍ଡା କିଣିବାକୁ ଯିବ ? କିଏ କୁଣ୍ଡା 
ପାଇଁ ଏତେ ଟଙ୍କା ଦେବ ? ମୟୂର ଯେତେବେଳେ ତା! କୁଣ୍ଡା ବିକିବାକୁ ଗଲା, ସମସ୍ତେ ତାକୁ ଦୁଇ-ଚାରି 
ପଇସା ଦେଇ କୁଣ୍ଡା ନେବାକୁ ଇଚ୍ଛା କଲେ । ସେ ବିଚରାର କଥା କହିଲେ ନ ସରେ । ଅତି ଲୋଭି ଓ 
ଅଳସୁଆଙ୍କର ଯାହା ହୁଏ, ଆଜି ମୟୂରର ସେଇ ଅବସ୍ପା । 


ଶେଷରେ କୁକୁଡ଼ା ତାକୁ ଡାକି କହିଲା, 
“ ମୟୂର ଭାଇ, ମୟୂର ଭାଇ, 
ତମର ଆଜି କାନ୍ଦିବା ମନ 
ମୋର ସିନା ହସିବା ଦିନ 
ଝରାଅ ଲୁହ ଉଚ୍ଚରେ ବସି 
ପଛ କଥାକୁ ମନରେ ହେଜି ।” 


ଉ୍‌୧/ 
`." 

ଶୀତ ଦିନିଆ ଜହ୍ନରାତି । ଗୋଟିଏ କଳା ଘୋଡ଼ା ଉପରେ ବସି କଳା ଲୋକଟିଏ ରାତି ଅଧରେ 
ଛୁଟିଛି । କଳା ଲୋକଟି ସାଙ୍ଗରେ ସ୍ତ୍ରୀ ଲୋକଟିଏ ଓ ଗୋଟିଏ ଛୋଟିଆ, ସୁନ୍ଦରିଆ ପୁଅଟିଏ ମଧ୍ଯ ଘୋଡ଼ାରେ 
ବସି ଯାଉଛନ୍ତି । ସ୍ତ୍ରୀ ଲୋକଟି ଛୋଟ ପୁଅଟି ସହିତ ଏକ ନିର୍ଜନ ଦୁର୍ଗରେ ବାସ କରିବାକୁ ଯାଉଛି । କିନ୍ତୁ 
ଛୋଟ ପୁଅଟି ଏସବୁ କଥା କିଛି ଜାଣେ ନାହିଁ । ସ୍ତ୍ରୀଲୋକଟିକୁ ପୁଅଟିର ସବୁ ପ୍ରକାର ଭଲମନ୍ଦ ବୁଝିବାକୁ 
କୁହାହୋଇଥାଏ, ଯେପରିକି ସେ ନିର୍ଜନ ଦୁର୍ଗରେ ତା ମନରେ ଟିକେ ବି ଦୁଃଖ ହେବନି କି ତା'ର କିଛି 

ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 
ଅସୁବିଧା ହେବ ନାହିଁ । 


ଛୋଟ ପୁଅଟିର ଆଖି ନିଦରେ ଟୁଳ ଟୁଳ । ବହୁତ ବାଟ ଆସି ଆସି ସେ ବଡ଼ ହାଲିଆ ହୋଇ 
ପଡ଼ିଥାଏ । ହେଲେ ବି ତା ଟିକି ମୁହଁରେ ନିଦୁଆ ହସଟିଏ ଲାଖି ରହିଛି । କଳା ଲୋକଟି ପୁଅଟିର ସରଳିଆ 
ମୁହଁକୁ ଅତି ସ୍ନେହରେ ଚାହିଁଲା । ପିଲାଟି ତାଂର ଛୋଟ ଛୋଟ ଲଡ଼ଲଡ଼ିଆ ଗୋଡ଼ରେ ବଡ଼ ଦୟନୀୟ 
ଦେଖାଯାଉଥାଏ । ସେ ତା'ର ଗୋଡ଼ ପାଇଁ ଠିଆ ହେବାକୁ ବା ଦୌଡ଼ା ଦୌଡ଼ି କରି ଖେଳିପାରୁ ନ ଥାଏ । 


ଏଇ ଟିକି ପିଲାଟି ଜଣେ ରାଜକୁମାର । କିନ୍ତୁ ଭାଗ୍ୟର ଲିଖନ, ରାଜା ତାକୁ ରାଜପ୍ରାସାଦରୁ ନିର୍ଜନ 
ଦୁର୍ଗରେ ରହିବା ପାଇଁ ପଠାଇଛନ୍ତି । ଯେମିତିକି ସେ ବାହାରର ଅନ୍ୟ ଲୋକଙ୍କ ସହିତ ମିଶି ନ ପାରିବ । 
ଯେଉଁ କଳା ଲୋକଟି ତାକୁ ନେଇ କରି ଆସିଛି ସେ ଖାଲି କଳା ନୁହେଁ, ସେ କାଲ ଓ ବୋବା । ତେଣୁ ସେ 


ପିଲାଟି ସହିତ କିଛି କଥା କହିପାରିବ ନାହିଁ | 

ସେମାନେ ଦୁର୍ଗ ପାଖରେ ଆସି ପହଞ୍ଚୁଲେ । ଜହ୍ନ ଆଲୁଅରେ ଦେଖିଲେ ଦୁର୍ଗ ଉପରୁ ଗୋଟାଏ ଲମ୍ବା 
ଲୁହା ଚେନ୍‌ କାନ୍ଥର ଅଧା ପର୍ଯ୍ୟନ୍ତ ଲମ୍ବିଛି । କଳା, କାଲ ଲୋକଟି ସେ ଚେନ୍‌ ପର୍ଯ୍ୟନ୍ତ ଯିବାକୁ ଗୋଟାଏ 
ସିଡ଼ି କାଢ଼ି କାନ୍ମରେ ଡେରିଲା । ତା ପରେ ସେ ଦୁର୍ଗ ଉପରକୁ ଚେନ୍‌ ଧରି ଚଢ଼ିଗଲା, ଏବଂ ଉପରୁ ଗୋଟାଏ 
ଲମ୍ବା ଦଉଡ଼ିରେ ଚୌକିଟାଏ ବାନ୍ଧି ତଳକୁ ପକାଇଦେଲା । ସେହି ଚୌକିରେ ସ୍ତ୍ରୀଲୋକଟି ରଜାପୁଅକୁ ଧରି 
ଉପରକୁ ଉଠିଗଲା । ସେମାନେ ସେ ଦୁର୍ଗରୁ ଆଉ କେବେ ହେଲେ ବି ତଳକୁ ଓହ୍ଲାଇବେ ନାହିଁ । ସାରାଜୀବନ 


ଏଇ ଦୁର୍ଗରେ କଟାଇବାକୁ ରାଜାଙ୍କର ଆଦେଶ ହୋଇଥାଏ । କଳା ଲୋକଟି ତଳକୁ ଓହ୍ଲାଇ ଦଉଡ଼ି, ସିଡ଼ି 
ସବୁ ନେଇ ପୁଣି ଘୋଡ଼ାରେ ଚଢ଼ି ଫେରିଗଲା । 


ଏଣିକି ପ୍ରତିମାସରେ ଥରେ, କଳା ଲୋକଟି କଳା ଘୋଡ଼ାରେ ବସି ଆସେ । ତାକୁ ରାଜକୁମାର ଓ 
ସ୍ତ୍ରୀ ଲୋକଟି ଦୁର୍ଗର ଝରକାରୁ ଅନେଇ ରହିଥାନ୍ତି । ସବୁଥର ଲୋକଟି ସେମାନଙ୍କ ପାଇଁ ଖାଇବା ଜିନିଷ, 
ରାଜକୁମାର ପାଇଁ ଖେଳଣା, ବହି ଓ ଆହୁରି କେତେ ପ୍ରକାର ଜିନିଷ ଆଣି ଦେଇଯାଏ । ରାଜକୁମାର କେମିତି 
ଅଛି ତା ବି ସେ ଦେଖିଯାଏ, ତା'ର ଭଲ ମନ୍ଦ ବୁଝି ସେ ଫେରିଯାଏ | 


ଯେତେଦିନ ଯାଏ ରାଜକୁମାର ସାନ ଥୁଲା, ସେତେଦିନ ଯାଏ ସିନା ତାକୁ ଖେଳଣା ଖେଳିବାକୁ କି 

ଛବି ଦେଖିବାକୁ ଭଲ ଲାଗୁଥିଲା । କିନ୍ତୁ ସେ 
ଯେତେ ବଡ଼ ହେବାକୁ ଲାଗିଲା ତା ମନ ବି 
ସେମିତି ବଦଳିବାକୁ ଲାଗିଲା । ନିର୍ଜନ ଦୁର୍ଟରେ 
-- ତାକୁ ବଡ଼ ଏକାକୀ ଲାଗେ । ତା ସାଙ୍ଗରେ 
କଥା କହିବାକୁ କେହି ନାହିଁ, ତା ସାଙ୍ଗରେ 
ଖେଳିବାକୁ ବି କେହି ନାହିଁ । ସ୍ତ୍ରୀ ଲୋକଟି ଖାଲି 
ତା'ର ଭଲ ମନ୍ଦ ବୁଝେ । ଖୁଆଇ ଦିଏ, ଶୁଆଇ 
୪ ` ପକାଏ, କିନ୍ତୁ ସେ ତ ତା'ର ସାଙ୍ଗ ନୁହେଁ । ସ୍ଜୀ 
.--¬_ ` ଲୋକଟି ଘରକାମ କରେ, ରାନ୍ଧେ, ରାଜାପୁଅକୁ 
ଖୁଆଏ, କାମ ସରିଲେ ବସି ସିଲେଇ କରେ | 
5 ସେହି ଦୁର୍ଗ ଭିତରେ ରାଜାପୁଅ ଏ ଘରୁ ସେ 
7 -=-= `50/55255 ` ଘର ହୁଏ, ଘୁଷୁଡ଼ି ଘୁଷୁଡ଼ି ଘୁରି ବୁଲେ, ବେଳେ 
+= ` ବେଳେ ବେଙଙ ପରି ଡେଇଁ ଡେଇଁକା, ବା ଇଛା 
ହେଲେ କୁକୁର ଛୁଆପରି ଚାରିଗୋଡ଼ରେ 
ଭରାଦେଇ ଘରସାରା ଦଭଉଡୁ ଥାଏ । ତା ସାଙ୍ଗରେ ଖେଳିବାକୁ କି କଥା କହିବାକୁ କେହି ନ ଥାନ୍ତି । 

ଏମିତି ଧ୍ଵରେ ଧ୍ବରେ ତାକୁ ଭାରି ବିରକ୍ତ ଲାଗିଲା । ସେ ବଡ଼ ହେଉଥାଏ, ବଡ଼ ହେବା ସାଙ୍ଗେ ସାଙ୍ଗେ 
ସେ ବଡ଼ ମନମରା ହୋଇ ଚୁପ୍‌ଚାପ୍‌ ବସି ରହିବାକୁ ଭଲ ପାଇଲା । ଅନେକ ସମୟରେ ସେ ଦୁର୍ଗର ଝରକା 
ପାଖରେ ବସି ଖୋଲା ନେଳି ଆକାଶକୁ ବା ତଳେ ଥ୍ବବା ଧୂସର ବାଲିପଡ଼ିଆକୁ ଅନେଇରହେ । ଆକାଶରେ 
ମେଘ ଆସେ, ଝଡ଼ ଆସେ, ପୁଣି ସୂର୍ଯ୍ୟକିରଣ ପଡ଼େ | ବାଦଲ ସବୁ ଆକାଶରେ ଭାସି ଭାସି ଯାଆନ୍ତି, 
ଚଢ଼େଇ ଉଡ଼ିଗଲେ ତାଙ୍କ ଛାଇ ତଳେ ମାଟିରେ ପଡ଼େ । ସବୁକୁ ସେ ଖାଲି ବସି ବସି ଦେଖେ । 


ଟିକିଏ ବଡ଼ ହେବାରୁ ରାଜକୁମାର ପାଠ ପଢ଼ିବାକୁ ଆରମ୍ଭ କଲା । ଯେଉଁ ସ୍ତ୍ରୀ ଲୋକଟି ତା ପାଖରେ 
ଥାଏ, ସେ ତାକୁ ବେଳେବେଳେ ପଢ଼ାଏ, ରାଜକୁମାର ପରି ତା'ର ବି ସମୟ କଟିବା ଦରକାର | ତାଛଡ଼ା 
ରାଜକୁମାର ମଧ୍ଯ ତାକୁ ଇଆଡ଼ୁ ସିଆଡ଼ୁ ପ୍ରଶ୍ନ ପଚାରି ବିରକ୍ତ କରେ । (ମୁଁ କିଏ', 'ମୁଁ କାହିଁକି ଏଠି ଅଛି', 

' ମୁଁ କ'ଣ କରିବି ', ଏମିତି ନାନା ପ୍ରଶୁ ପଚାରି ତାକୁ ବ୍ୟସ୍ତ କରେ ! “ ରାଜକୁମାର କିଏ' ' କାହାପୁଅ' ବା 
“କେଉଁଠି ତାର ଘର” ଏସବୁ କହିବାକୁ ସ୍ତୀ ଲୋକଟିକୁ ମନା ହୋଇଥାଏ | ତେଣୁ ପାଠ ପଢ଼ିଲେ ତା'ର 
ସମୟ କଟିବା ସଙ୍ଗେ ସଙ୍ଗେ ସେ ବିଭିନ୍ନ ବିଷୟ ଜାଣିବାକୁ ଇଚ୍ଛା କରି ବହୁ ପ୍ରକାର ବହି ପଢ଼େ । 


କିନ୍ତୁ ବହି ପଢ଼ିବା ଫଳରେ ସେ ନାନା କଥା ଜାଣିବାକୁ ପାଇଲା । ଚାରି ପାଖରେ ଥଵବା ଦୁର୍ଗର 
କାନ୍ଦର ବାହାରେ ଯେ ଆଉ ଗୋଟିଏ ସୁନ୍ଦର ପୂଥ୍ୁବୀ ରହିଛି, ଏକଥା ସେ ଜାଣିପାରିଲା । ତା ମନ ପରିବର୍ଭନ 
ହେବାକୁ ଲାଗିଲା । ସେ ବଡ଼ ଦୁର୍ବଳ ହୋଇଗଲା । ସବୁବେଳେ ମନମାରି ବସି ଭାବିବାକୁ ଭଲ ପାଇଲା । 
ବାହାର ପୂଥ୍ବବୀ ବା ତା ନିଜ ବିଷୟରେ ସେ କିଛି ହେଲେ ଜାଣି ନ ଥୁଲା, କେବଳ ବହିରୁ ବାହର ଦୁନିଆ 
କଥା ସେ ଯାହା ପଢୁଥିଲା ବା ଜାଣିବାକୁ ପାଉଥଲା । 


ସେ ମନେ ମନେ ଭାବେ ଯଦି ଉଡ଼ିପାରନ୍ତା, କି ଯଦି ତାର ଚଢ଼େଇ ପରି ଦୁଇଟା ଡେଣା ଥାନ୍ତା, ସେ 
ଯଦି ଆକାଶକୁ, ଭୂଇଁ ଉପରକୁ, ଯେଉଁଠାକୁ ଇଚ୍ଛା ସେଠାକୁ ଯାଇ ପାରନ୍ତା, ସତେ କେତେ ମଜା ହୁଅନ୍ତା ! 
ସେ ବେଳେ ବେଳେ ସ୍ତ୍ରୀ ଲୋକଟି ପାଖରେ ବାହାରକୁ ଯିବା ପାଇଁ ଅଳି କରେ । ଥରେ ସ୍ତ୍ରୀ ଲୋକଟି ବିରକ୍ତ 
ହୋଇ କହିଲା “ ତୁ କେବେହେଲେ ବାହାରକୁ ଯାଇ ପାରିବୁ ନାହିଁ, ତେଣୁ ମତେ ସବୁବେଳେ ସେ ପ୍ରଶ୍ନ 
ପଚାରି କାହିଁକି ବ୍ୟସ୍ତ କରୁଛୁ ?” 


ଏକଥା ଶୁଣି ତା ମନରେ ଭାରି ଦୁଃଖ ହେଲା । ସେ କହିଲା, “ ମୁଁ ସବୁ କଥା ଜାଣିବାକୁ ଚାହେଁ, 
ମୋତେ କିଏ. ସବୁକଥା କହନ୍ତା କି, ମୋତେ କିଏ ଭଲପାଇବାକୁ ଥାନ୍ତା କି !”' ଏମିତି କହିବା ସାଙ୍ଗେ 
ସାଙ୍ଗେ ତା ପଛପଟେ ଆସି ଛୋଟିଆ ବୁଢ଼ିଟିଏ ଠିଆ ହେଲା । ତା'ର ଗୋଡ଼ ଅଛି, ବାଳ ସବୁ ଧଳା 
ହୋଇଯାଇଛି । ତାକୁ ଘେରି କେମିତିକା ଗୋଟେ ଧୁସରିଆ ଛାଇ ତା ଚାରିପାଖରେ ରହିଛି । ରାଜକୁମାର 
କେବଳ ଦୂଇଜଣ ଲୋକଙ୍କର ଗୋଡ଼ ଥରବାର ଦେଖିଥୁଲା । ସେମାନେ ହେଲେ କଳା ଲୋକଟି ଓ ତା 
ପାଖରେ ଥୁବା ସ୍ତ୍ରୀ ଲୋକଟି । ତା'ର ନିଜ ଗୋଡ଼ ଦୁଇଟି, ମଧ୍ଯ ସେ ବଢ଼ିବା ସାଙ୍ଗେ ସାଙ୍ଗେ ବଢ଼ୁଥିଲା । କିନ୍ତୁ 
ତା ଗୋଡ଼ ଦୁଇଟା ଆଣ୍ଠୁ ପାଖରୁ ତଳକୁ ସେମିତି ନଡ଼ନଡ଼ିଆ ହୋଇ ରହିଥାଏ, ସେଥୁପାଇଁ ସେ ଗୁରୁଣି ଗୁରୁଞ୍ଚି 
ଚାଲୁଥାଏ । ଠିଆ ହେବାକୁ ତା ଗୋଡ଼ରେ ଜୋର ନ ଥାଏ ¦ ତେଣୁ ଅନ୍ୟମାନଙ୍କର ମଧ୍ଯ ଲମ୍ବା ଗୋଡ଼ ଅଛି 
ଓ ସେମାନେ ଠିଆ ହୋଇ ଚାଲିପାରୁଥିବେ, ଏ ଧାରଣା ତା'ର ନ ଥିଲା | 

ନଜ୍ଯମ୍ା 


===. ® ର ( 
ବୁଢ଼ିଟି ରାଜକୁମାରକୁ କୋଳକୁ ଡାକି କହିଲା, “ତୁ ମୋ ପୁଅ, ତୁ ମୋତେ ଆଜି ପର୍ଯ୍ୟନ୍ତ ଡାକି ନ 
ଥିଲୁ ବୋଲି ମୁଁ ଆସି ନ ଥଲି । ତୁ ଯେମିତି ମୋତେ ଡାକିଲୁ, ମୁଁ ଆସିଲି |” 


ରାଜା ପୁଅ ତାକୁ ଦେଖି ଭାରି ଖୁସି ହୋଇଗଲା । କାରଣ ସାନପିଲାମାନେ ତାଙ୍କ ମା'ଙ୍କୁ ଦେଖିଲେ 
ଖୁସି ହୁଅନ୍ତି ବୋଲି ସେ ବହିରେ ପଢ଼ିଥିଲା । ସେ ପଚାରିଲା, “ ତୁମେ କଣ ମୋର, ମା ? ” 


ବୁଢ଼ି କହିଲା, “ ମୁଁ ତୋର ମା ନୁହେଁରେ, ତୋ ମା କିନ୍ତୁ ମୋର ଭାରି ସାଙ୍ଗ | ତୁ ତ ଅବିକଳ ତାରି 
ପରି ଦେଖିବାକୁ ହୋଇଛୁ । ମୁଁ ତୋର ଧରମ ମା ।” 


ରାଜାପୁଅ କହିଲା, “ ତୁମେ ତାକୁ ମୋ ପାଖକୁ ଆସିବା ପାଇଁ କହିବ କି ? ବୁଢ଼ି କହିଲା, “ସେ ତ 
ତୋ ପାଖକୁ ଆସିପାରିବ ନାହିଁ, କିନ୍ତୁ ସେ ତୋର ସବୁ କଥା ଜାଣେ । ସେ ତୋତେ ଭାରି ଭଲପାଏ । ମୁଁ 
ତୋତେ ଭଲ ପାଏ । ସେଥୁପାଇଁ ମୁଁ ତୋ ପାଖକୁ ଆସିଛି । ତୋର ଯାହା ଦରକାର ମୋତେ କହ । 

ରାଜାପୁଅ କହିଲା, “ ମୋର କାହିକି କ 'ଣ ଦରକାର ହେବ | ମୋର କିଛି ଦରକାର ନାହିଁ ।” 
ସେଇଠୁ ବୁଢ଼ି ତା ଛୋଟିଆ ଲଡ଼ଲଡ଼ିଆ ଗୋଡ଼କୁ ଚାହିଁଲା । କିନ୍ତୁ ରାଜାପୁଅ ତ ଜାଣି ନ ଥାଏ ତା'ପରି ଆଉ 
ସବୁ ପିଲାମାନଙ୍କର ଦୁଇଟା ଲମ୍ବା ଲମ୍ବା ଗୋଡ଼ ଅଛି ବୋଲି । ସେ ତ କାହାକୁ ଦେଖିନି, ଜାଣିବ କେମିତି ? 


ବୁଢ଼ି କହିଲା, “ ଆଛା ହଉ, ତୋର ଯଦି କିଛି ଦରକାର ନାହିଁ, ତେବେ ମୋ ସହିତ ଟିକିଏ ଗପ 
କର !” ରାଜାପୁଅ ପଚାରିଲା, “ ତମ ନାଁ କ'ଣ ?” ବୁଢ଼ି କହିଲା, “ ମୋର ତ ବହୁତ ନୀ ଅଛି, ମୁଁ ତୋର 
ଧରମ ମା ।” 


ରାଜାପୁଅ ସେକଥା ଶୁଣି ଭାରି ଖୁସି ହୋଇଗଲା । ସେ କହିଲା, “ମା ତୁମେ ମୋ ସାଙ୍ଗେ ଖେଳିବ ? 
ମୋ ପାଖରେ ବହୁତ ଖେଳନା ଅଛି ।” 


ସେଇଠୁ ସେ ଦୁହେଁ ବସି ଖେଳିଲେ ଓ ଖେଳୁ ଖେଳୁ ଗପ କଲେ ¦ ବୁଢ଼ି ପଚାରିଲା “ ହଇରେ ପୁଅ, 
ତୋତେ କଣ ଏଠି ଭଲ ଲାଗୁନି ? ” ରାଜାପୁଅ କହିଲା, “ କାହିଁକି ? ମୋର ତ କିଛି ଅସୁବିଧା ହେଉନି, 
ମୋର ଖାଇବାକୁ ଭଲ ଭଲ ଜିନିଷ ଅଛି; ପଢ଼ିବାକୁ ବହୁତ ସୁନ୍ଦର ସୁନ୍ଦର ବହି ଅଛି, ମୋର ଆଉ କ'ଣ 
ଦରକାର ?” 


ବୁଢ଼ି କହିଲା, “ ତୋର ତେବେ କିଛି ଜିନିଷ ଆଉ ଦରକାର ନାହିଁ ।” ରାଜାପୁଅ କହିଲା, “ ହଁ ମୋର 
ଗୋଟିଏ କଥା ଅଭାବ ଅଛି । ତମେ ମୋତେ ମୋ ପରି ଆଉ ଗୋଟିଏ ପିଲା ଆଣିଦେଇ ପାରିବ ? ଯାହା 
ସାଙ୍ଗରେ ବସି ମୁଁ ଖେଳିବି ?” 


ଚୁଢ଼ି ମନ ଦୁଃଖରେ କହିଲା, “ ସେଇ ଜିନିଷ ତ ମୁଁ ତୋତେ ଦେଇପାରିବି ନାହିଁ । କିନ୍ତୁ ମୁଁ ତୋତେ 
ସାହାଯ୍ୟ କରିବି ।” ରାଜାପୁଅ କହିଲା, “ ମୋର କି ସାହାଯ୍ୟ କରିବ ¢ ମୁଁ ତ ସାହାଯ୍ୟ ଚାହୁଁନି | ତମେ 
ଏମିତି କଥା କାହିଁକି କହୁଛ ?” ବୁଢ଼ି ତାକୁ ବହୁତ ସମୟ କୋଳରେ ବସାଇ ବସିରହିଲା । ସେଇଠୁ 
ରାଜାପୁଅ କହିଲା, “ ମା ତମେ ମତେ ଛାଡ଼ି ବୁଆଡ଼େ ହେଲେ ଯିବନି |” ବୁଢ଼ି କହିଲା, “କିନ୍ତୁ ମୋତେ ତ 
ଯିବାକୁ ହେବ । ଆଚ୍ଛା, ମୁଁ ଯିବା ଆଗରୁ ତୋତେ ଗୋଟିଏ ଜିନିଷ ଦେଇଯିବି ।” ରଜାପୁଅ କହିଲା, 
“ ସେଇଟା କ'ଣ ? ”' ସେ କହିଲା, “ସେଇଟା ଗୋଟେ ଉଡ଼ନ୍ତା ଚାଦର |” 

ରାଜକୁମାର କହିଲା, “ ସେଇଟା ମୋର କ 'ଣ ହେବ ? ତୁମେ ତ ଜାଣ ମୁଁ ଚାଲିପାରେ ନାହିଁ, ତେଣୁ 
କେବେହେଲେ ବାହାରକୁ ଯାଇପାରେ ନାହିଁ 1” ବୁଢ଼ି କହିଲା, “ ସେଇଥୁପାଇଁ ତ ମୁଁ ତତେ ଏଇଟା 
ଦେଉଛି । ଏ ଚାଦରକୁ ତୁ ତଳେ ବିଛାଇଦେବୁ । ତା'ପରେ ଦେଖିବୁ ଚାଦରର ଚାରିକଡ଼ ଡଙ୍ଗାପରି ମୋଡ଼ି 
ହୋଇ ଯାଉଛି । ଯେତେବେଳେ ସେଇଟା ପୁରାପୁରି ଚାରିପାଖକୁ ମୋଡ଼ି ହୋଇଯିବ ସେତେବେଳେ ତୁ ଯାଇ 
ଘରର ସ୍ଟାଇଲାଇଟକୁ ଖୋଲିଦେବୁ ଏବଂ ନିଜେ ଆସି ଏଇ ଚାଦର ଉପରେ, ଠିକ୍‌ ମଝିକୁ ବସିଯିବୁ । 
ତା'ପରେ କହିବୁ “ ଆବ୍ରାକାବ୍ରା ଟମ୍‌, ଟମ୍‌, ଟମ୍‌ ।” କହିବା ସାଙ୍ଗେ ସାଙ୍ଗେ ତତେ ସେ ବାହାରକୁ ନେଇଯିବ 
ଆଉ ତୁ ଆକାଶରେ ଉଡ଼ି ଉଡ଼ି ବାହାର ଦୁନିଆର ସବୁ କଥା ଦେଖିପାରିବୁ । ପୁଣି ଯେତେବେଳେ ତୋର 
ଫେରିବାକୁ ମନ ହେବ ତୁ କହିବୁ ଆବ୍ରାକବ୍ରା ଟମ୍‌ ଟମ୍‌ ଟମ୍‌ ! ଏଥର ତୁ ଏଇଟା ରଖ୍‌, ମୁଁ ଯାଉଛି | ତୋର 
ଦରକାର ହେଲେ, ମୋତେ ପୁଣି ମନେ ପକାଇବୁ । ମନେ ରଖିଥ୍ବୁ ସବୁବେଳେ ଚାଦରର ମଝିକୁ ବସିବୁ ।” 


ଏକଥା କହି ବୁଢ଼ି ଚାଲିଗଲା । ରାଜକୁମାର ଉଡ଼ନ୍ତା ଚାଦରକୁ ଧରି କିଛି ସମୟ ଦେଖିଲା । ତାଂପରେ 
ତାକୁ ଖୋଲି ଘରର ଚଟାଣ ଉପରେ ସେ ବିଛାଇ ଦେଲା । ଦେଖୁ ଦେଖୁ ଚାଦରର ଚାରିପାଖ ଉପରକୁ 
ଡଙ୍ଗାପରି ମୋଡ଼ି ହୋଇଗଲା ଆଉ ତା ଭିତରେ ଜଣେ ଲୋକ ବସିପାରିବା ଭଳି ଜାଗା ହୋଇଗଲା । 


ତା'ପରେ ରାଜକୁମାର ଏକା ଡିଆଁରେ ଯାଇ ଚାଦର ମଝିରେ ବସି ପଡ଼ିଲା । ଭୟରେ ତା ଛାତି 
ଥରିଗଲା, ଆଉ ତା ଛୋଟ ଛୋଟ ଲଡ଼ଲଡ଼ିଆ ଗୋଡ଼ ମଧ୍ଯ ଥରିଗଲା । ସେ କ'ଣ ଘଟିବ ବୋଲି ଅପେକ୍ଷା 
କରି ଚାଦର ମଝିରେ ଭୟରେ ବସି ରହିଲା । 


ଚାଦରଟି ଧ୍ଵରେ ଧ୍ଵରେ ଉପରକୁ ଉଠିଲା । ସ୍ଵାଇଲାଇଟ୍‌କୁ ଯାଇ ଛୁଇଁଲା । ରାଜକୁମାରର ମୁଣ୍ଡ ଯାଇ 
ସ୍ଟାଇଲାଇଟ୍‌ କାଚରେ ବାଡ଼େଇ ହୋଇଗଲା । ସେ ଭୟରେ ପାଟି କରି ଉଠିଲା, “ ଓଃ ମୋତେ କାଟୁଛି ! ” 
ଏକଥା କହିବା ସାଙ୍ଗେ ସାଙ୍ଗେ ତା'ର ବୁଢିମା କଥା ମନେ ପଡ଼ିଗଲା | ସେ କହିଥିଲା, ସ୍ବାଇଲାଇଟ୍‌କୁ ଆଗ 
ଖୋଲିଦେବାକୁ । ତେଣୁ ସେ ସ୍ଟାଇଲାଇଟ୍‌ର କବାଟ ଖୋଲିଦେଲା, ଚାଦରଟି ଆଉ ତା ମୁଣ୍ଡ କାନ୍ଧରେ 
ବଜେଇଲା ନାହିଁ । ସେ ଯେମିତି କବାଟ ଖୋଲିଛି ଚାଦରଟା ହଠାତ୍‌ ସାଇଁ କରି ପଦାକୁ ବାହାରି ନେଳି 
ଆକାଶରେ ଚଢ଼େଇପରି ଭାସିବାକୁ ଲାଗିଲା । 


କିନ୍ତୁ ଏତେ ଉପରୁ ତାକୁ ଭୁଇଁ ଉପର ଜିନିଷ ସବୁ ଭଲକରି ଦେଖାଗଲା ନାହିଁ । ତେଣୁ ସେ ମନେ 

ମନେ କହିଲା ମୋର ଦୁଇଟା ଚଷମା ଥାନ୍ତା କି, ମୁଁ ତା ସାହାଯ୍ୟରେ ଭଲକରି ସବୁକଥା ଦେଖିପାରନ୍ତି । 
ଏକଥା କହିବା ସାଙ୍ଗେ ସାଙ୍ଗେ ତାକୁ ଲାଗିଲା ଯେମିତି କ'ଣ ଗୋଟାଏ ଟାଣୁଆ ଜିନିଷ ତା ନାକ ଉପରେ 
ମାଡ଼ି ହୋଇଗଲା । ସେ ଦେଖିଲା ଗୋଟାଏ ସୁନାର ସୁନ୍ଦର ଚଷମା ତା ଆଖିରେ ଲାଗିଛି । (ସେଇ ଚଷମା 
ଦେଇ ସେ ଭୂଇଁ ଉପରର ଟିକି ଟିକି ଘାସ, ଟିକି ଟିକି ଫୂଲ ଏବଂ ତା' ଉପରେ ଚାଲୁଥିବା ଛୋଟ ଛୋଟ 
ପୋକମାନଙ୍କୁ ମଧ୍ଯ ଦେଖିପାରୁଛି । ତା' ପରେ ସେ ଆକାଶକୁ ଚାହିଁଲା, ନେଳି ଆକାଶର ବହୁଦୂରରେ ତାକୁ 


ଗୋଟାଏ କଳା, ଢେଉ ଢେଉକା ଗାର ପରି କ'ଣ ଦେଖାଗଲା | ତା ଚଷମାଦେଇ ଦେଖିଲା ଯେ ସେ କଳା 

ଗାରଟା ଚଢ଼େଇମାନଙ୍କର ଗୋଟାଏ ଲମ୍ବାଧାଡ଼ି । ଚଢ଼େଇମାନେ ଆକାଶରେ ଧାଡ଼ି ହୋଇ ଉଡ଼ିଯାଉଛନ୍ତି । 


ଚଢ଼େଇମାନଙ୍କୁ ଦେଖି ରଜାପୁଅ ମନେ ମନେ କହିଲା, “ କେଡ଼େ ଖୁସିରେ ତମେ ସବୁ ଉଡ଼ିଯାଉଛ, 
ମୁଁ ଯଦି ତମ ପରି ଡେଣାମେଲି ଉଡ଼ିପାରନ୍ତି, ତେବେ ଏ ସୁନ୍ଦର ଦୁନିଆଟାକୁ ମୁଁ ବୁଲି ଆସନ୍ତି ।” ଉଡ଼ନ୍ତା 
ଚଢ଼େଇମାନଙ୍କୁ ରାଜକୁମାର ମନଦୁଃଖରେ ଅନେଇ ରହିଲା । 

ତା ସୁନା ଚଷମାରେ ସିନା ରାଜକୁମାର ସବୁକଥା ଦେଖି ପାରୁଥିଲା, କିନ୍ତୁ ସେ ଏତେ ଉପରେ 
ଭାସୁଥୁଲା ଯେ ତା କାନକୁ କିଛି ଭଲକରି ଶୁଭୁ ନ ଥୁଲା । ତାକୁ ଖାଲି ଦୂରରୁ ଗୁଣୁ ଗୁଣୁ ହୋଇ କ'ଣ ସବୁ 
ଶୁଭି ଯାଉଥଲା । ସେଇଠୁ ସେ କହିଲା, “ ବୁଢ଼ିମା, ତମେ ସିନା ମୋତେ ସୁନ୍ଦର ଚଷମାଟାଏ ଦେଇଛ ସବୁ 
କଥା ଦେଖିବା ପାଇଁ, ସେମିତି ଯଦି ତମେ ମୋତେ କାନରେ ଲଗାଇ ଶୁଣିବାପାଇଁ ଦୁଇଟା କାନଯନ୍ତ୍ର ଦିଅନ୍ତ 
କେତେ ଭଲ ହୁଅନ୍ତା ।” । 

ଏକଥା କହିବା ସାଙ୍ଗେ ସାଙ୍ଗେ ତା କୋଳରେ ରୂପାର କାନ ଯନ୍ତ୍ର ଥୁବା ବାକ୍ଵଟିଏ ଆସି ଥୁଆ 
ହୋଇଗଲା । ସେ ଦେଖିଲା ସେ ଯନ୍ତ୍ର ଦୁଇଟା ତା ଦୁଇ କାନରେ ଠିକ୍‌ ଖାପ ଖାଇ ଯାଉଛି । କାନଯନ୍ତ୍ର 
ଲଗାଇବାରୁ ରାଜକୁମାର କାନକୁ ଯେତେ ଛୋଟ ବଡ଼ ଶବ୍ଦ ସବୁ ପରିଷ୍କାର କରି ଶୁଭିଲା । ସେ ତା ନିଛାଟିଆ 
ଦୁର୍ଗରେ ରହି ଏତେ ପ୍ରକାର ଶବ୍ଦ ଆଗରୁ ଜମା ଶୁଣିନଥୁଲା । ତା ମୁହଁ ଆନନ୍ଦରେ ଝଲସି ଉଠିଲା । ସେ 
ଖୁସିରେ ସାରା ଦୁନିଆକୁ ଦେଖିବାକୁ ଲାଗିଲା ଓ ନାନାପ୍ରକାର ଶବ୍ଦ ସବୁ ଶୁଣି ଶୁଣି ଆକାଶରେ ଭାସିବାକୁ 
ଲାଗିଲା । 

ଏସବୁ ଦେଖିସାରିବା ପରେ ସେ ମନେ ମନେ କହିଲା, “ ବୁଢ଼ି ମା, ଏ ଚଢ଼େଇ, ଆକାଶ, ଏ ସୁନ୍ଦର 
ପ୍ଥିବୀଟା ତ ମତେ ଭାରି ଭଲ ଲାଗୁଛି, ହେଲେ ମୁଁ ମୋ ପରି ଗୋଟିଏ ପିଲା ଦେଖିବାକୁ ପାଆନ୍ତି କି ?” 


ଏ କଥା କହିବା ପରେ ତାକୁ ଜଣାଗଲା, ଯେମିତି ତା ପଛ ପଟେ କିଏ ଦୀର୍ଘ ନିଶ୍ଵାସଟିଏ ଅତି 
ଦୁଃଖରେ ପକାଇଲା ¦ ଉଡ଼ନ୍ତା ଚାଦରଟା କିଛି ସମୟପାଇଁ ସ୍ଥିର ହୋଇ ରହିଗଲା । ତା ଦେଖି ରାଜକୁମାର 
ଭାବିଲା ବୋଧେ ତା ବୁଢ଼ି ମା' ତା ଉପରେ ରାଗିଗଲା, କାରଣ ସେ ବହୁତ ବହୁତ ଜିନିଷ ପାଇବାକୁ ଇଚ୍ଛା 
କରୁଛି । 

ତା'ପରେ ହଠାତ୍‌ ତା କାନକୁ ଗୋଟାଏ ହ୍ୟୁସିଲ କିଏ ଅତି ଜୋର୍‌ରେ ମାରିବାର ଶୁଣାଗଲା । ସେ 
ତଳକୁ ଅନେଇ ଦେଖିଲା, କ'ଣ ଗୋଟାଏ ଡେଇଁ ଡେଇଁକା ଯାଉଛି | ସେଇଟା କିନ୍ତୁ ଚାରି ଗୋଡ଼ରେ ନ 

ଡେଇଁ ଦୁଇଟା ଟାଣୁଆ ସିଧା ଗୋଡ଼ରେ ଚାଲୁଛି । ରାଜକୁମାର ପରି ପିଲାଟିଏ ତଳେ, ମାଟି ଉପରେ ତା ଦୁଇ 
ଲମ୍ବା ଗୋଡ଼ରେ ରାଜକୁମାରର ଉଡ଼ନ୍ତା ଚାଦରକୁ ଅନେଇ ଅନେଇ ଗୋଡ଼ଉଛି । ପିଲାଟିର ମୁଣ୍ଡରେ ବୋଝେ 
କଳା ବାଳ ଓ ମୁହଁରେ ହସ । ରାଜକୁମାର ତାକୁ ଦେଖି ଯେତିକି ଆଶ୍ଚର୍ଯ୍ୟ ହେଲା ସେତିକି ଖୁସି ବି ହେଲା । 

ସେ ଖୁସିରେ କହି ପକାଇଲା, “ ବୁଢ଼ିମା, ସେ ପିଲାଟା ଆସି ମୋ ସାଙ୍ଗେ ଖେଳନ୍ତା କି ? ମୁଁ ତଳକୁ 
ତା ପାଖକୁ ଯାଆନ୍ତି ନ ହେଲେ ତାକୁ ଉପରକୁ ନେଇ ଆସି ତା ସାଙ୍ଗରେ ଖେଳନ୍ତି ! କେଡ଼େ ମଜା 
ହୁଅନ୍ତା ।” 

କିନ୍ତୁ ବୁଢ଼ି ମା ତ ସେ ଯାହା ଚାହିଁବ ସବୁ ଜିନିଷ ଦେଇପାରିବ ନାହିଁ । ତେଣୁ ଉଡ଼ନ୍ତା ଚାଦରଟା ଆଉ 
ଆକାଶରେ ନ ଉଡ଼ି ଗୋଟାଏ ଜାଗାରେ ରହିଗଲା । ତା ଦେଖି ତଳେ ଥବା ପିଲାଟି ଭାବିଲା ଯେ ଆକାଶରେ 
ନିଶ୍ଚୟ ଗୋଟାଏ ବଡ଼ ଚଢ଼େଇ ଉଡୁଛି । ତା କୁକୁର ବି ସେ ଉଡ଼ନ୍ତା ଚାଦରକୁ ଦେଖି ଭୁକିବାକୁ ଲାଗିଲା । 
ତା'ପରେ କୁକୁର ଓ ସେ ତଳେ ଉଡ଼ନ୍ତା ଚାଦର ପଛରେ ଗୋଡ଼େଇବାକୁ ଲାଗିଲେ । ରାଜକୁମାର ସେମାନଙ୍କୁ 
ଅନେଇ ରହିଲା । ସେମାନଙ୍କୁ ଦେଖି ତା ମୁହଁଟି ଶୁଖିଗଲା, ସେ ମନ ଦୁଃଖରେ କାନ୍ଦି ପକାଇଲା । 

ସେ ଭାବିଲା, “ ଏମିତିଆ ଦୁଇଟା ଗୋଡ଼ରେ ଦୌଡ଼ିବାକୁ ସତେ କେଡ଼େ ମଜା ଲାଗୁଥୁବ, କେତେ 
ଭଲ ଲାଗୁଥୁବ ! ” କିନ୍ତୁ ତାଂର ତ ଦୁଇଟା ଲମ୍ବା, ଟାଣୁଆ ଗୋଡ଼ ନାହିଁ, ସେ ଦୌଡ଼ିବ କେମିତି ? ସେଇଠୁ 
ସେ ବୁଝିପାରିଲା କାହିଁକି ତା ବୁଢ଼ିମା ତାକୁ ଏ ଉଡ଼ନ୍ତା ଚାଦର ଦେଇଥୁଲା, ଆଉ ଆକାଶରେ ଉଡ଼ି ସବୁ ଜିନିଷ 
ଦେଖିବାକୁ କହିଥିଲା ।”' 

ସେ ମନ ଦୁଃଖରେ ଆଉ କିଛି ଜିନିଷ ଦେଖିବାକୁ ଇଚ୍ଛା କଲା ନାହିଁ । ତା ଚଷମା ଓ କାନ ଯନ୍ତ୍ର ଦୁଇଟା 
କାଢ଼ି କୋଳରେ ରଖିଲା । କ'ଣ ହେବ ସେ ଦୁଇଟା ପିନ୍ଧି, ଯଦି ସେ ନିଜେ ଦୌଡ଼ିକରି ଖେଳି ନ ପାରିଲା, 
ସେ ଉଡ଼ନ୍ତା ଚାଦରର ମଝିକୁ ଚାଲିଆସି ତା ଲଡ଼ଲଡ଼ିଆ ଗୋଡ଼ ଦୁଇଟାକୁ ଧରି ଆକାଶକୁ ଚାହିଁ ରହିଲା । 

ଏମିତି ବସିଥୁବା ବେଳେ ହଠାତ୍‌ ଗୋଟିଏ ଚଢ଼େଇର ସୁନ୍ଦର ଗୀତ ତା କାନରେ ବାଜିଲା । ଟିକି 
ଚଢ଼େଇଟି ଆକାଶରେ ଉଡ଼ି ଉଡ଼ି ରାଜକୁମାର ପାଖକୁ ଆସିଲା । ରାଜକୁମାର ତାକୁ ଦେଖି ଅତି ଖୁସିରେ 
ଧରିବାକୁ ହାତ ବଢ଼ାଇଲା । ତା ଗୀତ ଶୁଣି ସେ ତା ମନର ଦୁଃଖ ଭୁଲିବାକୁ ଚେଷ୍ଟା କଲା । ଦେଖୁ ଦେଖୁ ସେ 
ଟିକି ଚଢ଼େଇଟା ଆସି ତା ହାତ ଉପରେ ବସିଗଲା । ରାଜକୁମାରର ଆନନ୍ଦ ଦେଖେ କିଏ । ଯାହାକୁ କେହି 
ଧରି ପାରନ୍ତ ନାହି, ସେ ଆସି ନିଜେ ତା ହାତରେ ଧରାଦେଇଛି । ରାଜକୁମାର ତାର ମନ କଷ୍ଟ ଭୁଲି ଚଢ଼େଇ 

ଆବ୍ରା କାବ୍ରା ଟମ୍‌ ଟମ୍‌ ଟମ୍‌ 


ସାଙ୍ଗରେ ଅତି ଖୁସିରେ କଥାବାର୍ଭା କରିବାକୁ ଲାଗିଲା । 

କିନ୍ତୁ ସେ ଯେମିତି ତା ନିଛାଟିଆ ଦୁର୍ଗ ପାଖରେ ପହଞ୍ଚୁଲା ସେ ଭାବିଲା, “ ଆହା ଟିକି ଚଢ଼େଇ, ତୁ ମୋ 
ସାଙ୍ଗରେ କଣ ଏ ନିର୍ଜନ ଦୁର୍ଗରେ ରହିବୁ ? ମୁଁ ସିନା ଏ ଦୁର୍ଗରେ ରହି ରହି ମୋର ଅଭ୍ୟାସ ହୋଇଗଲାଣି, 
କିନ୍ତୁ ତୁ ତ ମୋ ପରି ରହିପାରିବୁନି । ତୋ ଗୀତ ସିନା ମୋତେ ଭଲ ଲାଗୁଛି କିନ୍ତୁ ଦୁର୍ଗରେ ଥୁବା ସ୍ତ୍ରୀ ଲୋକଟିକୁ 
ତ ଭଲ ଲାଗିବନି । ନା, ଟିକି ଚଢ଼େଇଟି ମୋର, ତୁ ଖୋଲା ଆକାଶର ଚଢ଼େଇ, ତୁ ଆକାଶକୁ ଉଡ଼ିଯା |” 
ଏକଥା କହି ସେ ତା ହାତ ମେଲାକରି ଚଢ଼େଇକୁ ଆକାଶକୁ ଛାଡ଼ି ଦେଲା । ଟିକି ଚଢ଼େଇଟା ଉଡ଼ି ଉଡ଼ି ନେଳି 
ଆକାଶରେ କାହିଁ କେତେ ଉପରକୁ ଚାଲିଗଲା । ରାଜାପୁଅ ତାକୁ ମନ ଦୁଃଖରେ ଅନେଇ ରହିଲା । 

ରାଜକୁମାର ଆସି ତା ଦୁର୍ଗ ଦୁଆର ମୁହଁରେ ପହଞ୍ଚୁ କହିଲା, ' ଆବ୍ରା କାବ୍ରା ଟମ୍‌, ଟମ୍‌, ଟମ୍‌ |” ତାପରେ 
ସେ ଖାଇପିଇ ଚୁପ୍‌ଚାପ ଶୋଇବାକୁ ଗଲା । ଆଉ ତା ଉଡ଼ନ୍ତା ଚାଦର ଘର ଭିତରକୁ ଆସି ତଳେ ବିଛାଇ 
ହୋଇଗଲା । ଏତିକିବେଳେ ପୁଣି ସେ ତା ଘରର ଝରକା ପାଖରେ ଚଢ଼େଇର ମଧୁର ଗୀତ ଶୁଣିବାକୁ 
ପାଇଲା । ସେଇଦିନଠାରୁ ଯେତେବେଳେ ରାଜକୁମାର କାନପାରି ଟିକି ଚଢ଼େଇର ଗୀତ ଶୁଣିବାକୁ ଇଚ୍ଛାକରେ 
ତା ଦୁର୍ଗ ପାଖରେ ସେ ତା ଗୀତ ଶୁଣିବାକୁ ପାଏ । ବେଳେ ବେଳେ ସେ ତା ଦୁର୍ଗର ଝରକା ପାଖରେ ବସି 
ଖୋଲା ଆକାଶକୁ ଚାହିଁ ରହି ଟିକି ଚଢ଼େଇର ମଧୁର ଗୀତକୁ ଶୁଣେ । ଆଜିକାଲି ଆଉ ସେ ତା ଲଡ଼ଲଡ଼ିଆ 
ଗୋଡ଼ପାଇଁ ମନ ଦୁଃଖ କରେନାହିଁ । 


ମନଦୁଃଖ କେହି କରିବ ନାହିଁ 


ଦୁଃଖଟିଏ ଥୁଲେ ସୁଖ ଟିଏ ଥାଏ 
ଏଇ ଦୁନିଆରେ ସବୁରି ପାଇଁ । 


ଧୁ 

